



வலம்புரி

ராம்ப்கோ
MADRAS CEMENTS LTD
RAMCO CEMENT
SLS 107 தரம் கொண்டதும்
100 வீத சாதாரண போடலான்
சீமெந்து (O.P.C.) ராம்ப்கோ சீமெந்து

பக்கங்கள்: பத்தாறு+ II

Valampurii

சங்கு 12 வள்ளுவர் ஆண்டு 2042 மாசி 11 புதன்கிழமை (23.02.2011) தொலைபேசி 222 3378, 222 7829 ஒலி 066



பார்வதி அம்மாளின் இறுதி ஊர்வலத்தின் போது...



பொது மக்களின் இறுதி அஞ்சலியுடன்

பார்வதி அம்மாளின் பூதவுடல் நேற்று தீயுடன் சங்கமமானது

(யாழ்ப்பாணம்)

தமிழீழ விடுதலைப் புலிகளின் தலைவர் வேலுப்பிள்ளை பிரபாகரனின் தாயார் பார்வதி அம்மாளின் பூதவுடல் நேற்று மாலை 4.30 மணிக்கு அஞ்சலி புள்ளியில் சங்கமமானது. அப்பிரகாரணம் கணக்கான மக்களின் இறுதி அஞ்சலியுடன் பூதவுடல் சங்கமமானது.

தீருவில் மைதானத்தில் வைக்கப்பட்டிருந்த அவரது பூதவுடலுக்கு காலை 9 மணிக்கு ஆரம்பமாகி பிற்பகல் 1.30 மணிவரை அஞ்சலி

நிகழ்வுகள் இடம்பெற்றன.

தமிழ்த் தேசிய கூட்டமைப்பு, தமிழ்த் தேசியத்திற்கான மக்கள் முன்னணி உள்ளிட்ட பல்வேறு கட்சிகளின் நாடாளுமன்ற உறுப்பினர்கள், முன்னாள் நாடாளுமன்ற உறுப்பினர்கள் மற்றும் பொது அமைப்புக்களின் பிரதிநிதிகள் என மக்கள் திரண்டு வந்து பார்வதி அம்மாளின் பூதவுடலுக்கு அஞ்சலி செலுத்தினர்.

இதன் பின்னர் வல்வெட்டித்துறை ஆலயத்தில் அமைந்துள்ள விடுதலைப் புலிகளின் தலைவர் வேலுப்பிள்ளை பிரபாகரனின் சகோதரியின் வீட்டிற்கு இவரது பூதவுடல் எடுத்துச் செல்லப்பட்டு அங்கு மக்களின் அஞ்சலிக்காக வைக்கப்பட்ட பின்னர் சுமார் 2.30 மணியளவில் தொண்டைமானாறு வல்வெட்டித்துறை வீதி-வல்வெட்டித்துறை-பருத்தித்துறை வீதியூடாக வல்வெட்டித்துறை உறுணி இந்து மயானத்திற்கு எடுத்துச் செல்லப்பட்டது.

நாட்டின் (16ஆம் பக்கம் பார்க்க)

புலிகள் முன்வைத்தவற்றை நிறைவேற்றவே முடியாது!

பத்திரிகை ஆசிரியர்களிடம் ஜனாதிபதி தெரிவிப்பு

(கொழும்பு)
போர் இடம்பெற்ற காலத்தில் தமிழீழ விடுதலைப்புலிகள் முன்வைத்த எந்தவொரு கோரிக்கையையும் எந்தவொரு சந்தர்ப்பத்திலும் நிறைவேற்ற முடியாதென ஜனாதிபதி மகிந்த ராஜபக்ஷ தெரிவித்துள்ளார். அத்துடன் இலங்கை இனப்பிரச்சினைக்கான அரசியல் தீர்வு வழங்கப்படும் காலம் குறித்து அறிவிக்க முடியாதெனவும் அவர் கூறியுள்ளார்.

இலங்கை வந்த திருமாவளவன் தடுக்கப்படும் திருப்பப்பட்டார்

கண்டித்து சென்னையில் ஆர்ப்பாட்டம் (சென்னை)
விடுதலைப் புலிகளின் தலைவர் பிரபாகரனின் தாயார் பார்வதி அம்மாளின் இறுதி சடங்குகளில் கலந்து கொள்ள இலங்கைக்கு வந்த விடுதலைச் சிறுத்தை கட்சியின் பொதுச் செயலாளர் திருமாவளவன் கட்டுநாயக்க விமான நிலையத்தில் வைத்து திருப்பி அனுப்பப்பட்டார். இதனைக் கண்டித்து விடுதலைச் சிறுத்தை கட்சியினால் மேற்கொள்ளப்பட்ட (16ஆம் பக்கம் பார்க்க)

இலங்கையை எச்சரித்த இந்தியத் தூதுவர்!

ஜக்கிய நாடுகள் மன்ற உரிமைகள் பேரவையின் எதிர்வரும் மாநாட்டின் போது இலங்கைக்கு எதிராக வாக்களிக்கப்போவதாக இந்திய அரசாங்கம் அச்சுறுத்தியுள்ளது. அண்மையில் யாழ்ப்பாணத்தில் சிறைபிடிக்கப்பட்ட இந்திய மீனவர்களை (16ஆம் பக்கம் பார்க்க)

போர் குற்றச்சாட்டுகளுக்கு பதிலளிக்கப் போவதில்லை

பால்த ஹோகன தெர்வீப்பு

(கொழும்பு)
விடுதலைப்புலி ஆதரவாளர்களின் போர்க் குற்றச்சாட்டுகளுக்கு பதிலளிக்கப் போவதில்லையென ஜக்கிய நாடுகளுக்கான இலங்கையின் வதிவிடப் பிரதிநிதி பால்த ஹோகன தெரிவித்துள்ளார். அவுஸ்திரேலிய ஒலிபரப்புக் கூட்டுத்தாபனத்திற்கு அளித்த செவ்வியின் போதே அவர் இதனைக் கூறினார்.

உடகங்களின் கவனத்தை ஈர்க்கும் நோக்கில் சில விடுதலைப்புலி ஆதரவாளர்கள் தம்மீது குற்றச்சாட்டுக்களை சுமத்தி வருவதாக அவர் இதன் (16ஆம் பக்கம் பார்க்க)



பார்வதி அம்மாளுக்கு அஞ்சலி செலுத்தச் சென்ற யாழ்ப்பாணம் பல்கலைக்கழக மாணவர்கள்

பொலிஸாரால் தடுக்கப்பட்டனர் (யாழ்ப்பாணம்)
தமிழீழ விடுதலைப்புலிகளின் தலைவர் பிரபாகரனின் தாயார் பார்வதி அம்மாளின் இறுதிச் சடங்குகளில் கலந்து கொண்டு அஞ்சலி செலுத்து வதற்குப் புறப்பட்ட யாழ்ப்பாணம் பல்கலைக்கழக மாணவர்கள் பொலிஸாரால் தடுக்கப்பட்டுள்ளனர். நேற்று முற்பகல் 11.00 மணியளவில் தனிப்பட்டவர்களின் ஒன்றிணை (16ஆம் பக்கம் பார்க்க)

படையினரின் பதிவுக்கு எதிராக வழக்குப்பதிவு

யாழ்ப்பாணம் மற்றும் கிளிநொச்சி மாவட்டங்களில் வாழ்கின்ற மக்களை பாதுகாப்பு படையினர் பலவந்தமாக பதிவு செய்வதை நிறுத்தக்கோரி (16ஆம் பக்கம் பார்க்க)

இணைய புத்தகத்தை எதிர்கொள்ள இராணுவச் சிப்பாய்கள் அவசியம்!

(கொழும்பு)
தமிழீழ விடுதலைப்புலிகளின் ஆதரவாளர்கள் மற்றும் இலங்கைக்கு எதிரான சக்திகளிடமிருந்து இலங்கை தனது இணைய வெளியை பாதுகாப்பதற்கு இணைய சிப்பாய்கள் தேவைப்படுவதாக இராணுவத் தளபதி லெப். ஜெனரல் ஜகத் ஜயகூரிய நேற்று கூறினார். கொழும்பில் நேற்று நடைபெற்ற இணைய வெளியுத்தம் தொடர்பான கருத்தரங்கொன்றில் உரையாற்றுகையிலேயே அவர் இவ்வாறு தெரிவித்தார். இணைய தடயவியல் என்பது மிகக் கடினமானதாகும். ஆனால் தேசிய மற்றும்

இராணுவத் தளபதி தெரிவிப்பு
நிறுவன ரீதியில் உயர்தரமான இணைய தடயவியல் பொறிமுறையைக் கொண்டிருப்பது மிக அவசியம். இந்த நோக்கத்திற்காகவும் இணைய பாதுகாப்பை உறுதிப்படுத்தவும் இணைய யுத்தத்தை எதிர்கொள்ளவும் இணைய சிப்பாய்கள் தேவை என அவர் தெரிவித்தார். இராணுவத்தின் மனிதாபிமான நடவடிக்கையின்போது இராணுவத்தின் இணையத்தளமும் தாக்குதலுக்கு இலக்கானது. தற்போது கூட எமது இணையத்தளத்தில் உடனடி தாக்குதற்கு தொடர்ச்சியான முயற்சிகள் நடைபெறுகின்றன. இதுவரை இணையத்தளத்தை நாம் வெற்றி கரமாக பாதுகாத்து வந்துள்ளோம். என இராணுவத் தளபதி மேலும் கூறினார். 30 வருட கால பௌதிக ரீதியான யுத்தத்தில் நாம் வென்றுள்ளோம். ஆனால் பயங்கரவாதிகளை நாட்டில் இருந்து ஒழித்ததால் ஆயுதங்கள் முடிபுக்கு வரவில்லை. நாமும் முழு உலகமும்-பௌதிக ரீதியான யுத்தம் இருந்தாலும் இல்லா (16ஆம் பக்கம் பார்க்க)

குறைந்த விலையில் எல்லையற்ற இணையப் பாவனை
HSPA மோடம்
ரூ. 4490/- மட்டுமே
Dialog

நடுவு நிலை தவறா நன்னெறி காக்கும் உங்கள் நாளிதழ்

Study & Work in UK and Canada

Hurry.....for Jan-2011
Intake Get Register Now
இறுதிச் சந்தர்ப்பம் IELTS தேவையல்ல
Administration & Documentation



என்பன வெற்றிகரமான முறையில் எங்களால் செய்து தரப்படும்.
ஐரோப்பிய நாடுகளுக்கான விஸா பெறுவதற்கான Sponsorship
மிரச்சிணையா? உடனடியாக ஏற்பாடு செய்து தரப்படும்.
சீகல தொட்புகளுக்கு: 0729994777

London City College
No.01, Deanston House, Deanston Place, Colombo-03

பங்களாதேஷ் இராணுவ அதிகாரி இலங்கை விஜயம்

பங்களாதேஷின் இராணுவத் தலைமை அதிகாரி மொஹமட் அப்துல் முபீன் இன்று இலங்கை வரவுள்ளதாக தகவல்கள் தெரிவிக்கின்றன. அரசாங்க இணையத் தளம் இந்த செய்தியை தெரிவித்துள்ளது. நல்லெண்ணை அடிப்படையில் ஐந்து நாட்களுக்கான விஜயம் ஒன்றை மேற்கொண்டு அவர் இங்கு வரவுள்ளதாக தெரிவிக்கப்பட்டுள்ளது.

அவர் இலங்கையில் தங்கியிருக்கும் காலப்பகுதியில் ஜனாதிபதி மகிந்த ராஜபக்ஷ, பிரதமர் டி.எம்.ஜெயரட்ண, வெளிநாட்டு அமைச்சர் ஜி.எஸ்.பீரிஸ், பாதுகாப்பு செயலாளர் கோத்தபாய ராஜபக்ஷ, பங்களாதேஷின் உயர்ஸ்தானிகர் மற்றும் பாதுகாப்பு தரப்பினர் ஆகியோரை சந்தித்து பேசவுள்ளதாக தெரிவிக்கப்படுகிறது. (எ-1)

வந்தேஷ்யப் பெருங்கடலே...

பெருமதிசிக்க உங்கள் வியாபார நிறுவனங்களை இலகுவாகப் பதிவு செய்து, அதற்குரிய கணர வத்தையும் உத்தரவாதத்தையும் பெற்றுக் கொள்ளுங்கள்.
தொடர்புக்கு: 0729994777



விடுதலைப்புலிகளின் தலைவர் வே. பிரபாகரனின் தாயார் பார்வதி அம்மாவினது பூதவுடல் இறுதி அஞ்சலிக்காக வைக்கப்பட்டிருப்பதையும், இறுதி நிகழ்வுக்காக எடுத்துச் செல்லப்படுவதையும், அவரது பூதவுடல் தீயுடன் சங்கமம் ஆவதையும் படங்களில் காணலாம்.
(படங்கள்: எஸ். கரன், கரவெட்டிச் செய்தியாளர்.)

இலங்கை அரசைக் கண்டிக்கும் வகையில் அமைச்சர் டக்ளஸை கைது செய்யவேண்டும்

ராமதாஸ் கோரிக்கை

தமிழீழ விடுதலைப்புலிகளின் தலைவர் வேலுப்பிள்ளை பிரபாகரனின் தாயார் பார்வதி அம்மாவினது இறுதிக்கிரியைகளில் விடுதலைச் சிறுத்தைகள் கட்சியின்தலைவர் தொல் திருமாவளவனை கலந்து கொள்ளவிடாமல் அரசாங்கம் திருப்பி அனுப்பியமை குறித்து பாட்டாளி மக்கள் கட்சி கண்டனம் தெரிவித்துள்ளது.

மாளாலும் செல்ல இந்த கடவுச்சீட்டு அனுமதிக்கும். ஆனால் அவரை இலங்கை அரசாங்கம் திருப்பி அனுப்பியது இந்திய அரசாங்கத்தை அவமதித்த செயலாகும்.
சென்னை நீதிமன்றத்தால் கொலை வழக்கு ஒன்றில் தேடப்பட்ட குற்றவாளி என்று அறிவிக்கப்பட்டுள்ள இலங்கை அமைச்சர் இந்தியாவுக்கு தாராளமாக வந்து செல்கிறார். ஆனால் இந்திய நாடாளுமன்ற உறுப்பினரை இலங்கை அரசாங்கம் திருப்பி அனுப்புகிறது. இது பெரும் அவமானம்.
இதற்கு பதிலடி கொடுக்கும் வகையில் தேடப்பட்ட குற்றவாளி என அறிவிக்கப்பட்ட இலங்கை அமைச்சரை கைது செய்து நீதிமன்றத்தில் நிறுத்த சர்வதேச காவல்துறை மூலம் இந்திய அரசாங்கம் நடவடிக்கை எடுக்க வேண்டும் என பாட்டாளி மக்கள் கட்சியின் நிறுவனர் மருத்துவர் ராமதாஸ் கோரிக்கை விடுத்துள்ளார். (எ-5)

உடன் தேவை
அலுவலகம் ஒன்றிற்கு பெண் எழுதுவினைஞர் உடன் தேவை. சுயமாக கத்தாயாக்கப்பட்ட சுயவிபரக்கோவை, தொலைபேசி இலக்கத்துடன் ச.சாந்தினி, இல. 207, சிவன்பண்ணை வீதி, யாழ்ப்பாணம் எனும் முகவரிக்கு விண்ணப்பிக்கவும்.
ச.சாந்தினி
207, சிவன்பண்ணை வீதி, யாழ்ப்பாணம். (3863)

தவறிவிட்டது
04ஆம் வட்டாரம் மண்டலதீவைச் சேர்ந்த எ.பானியல் சல்டன் ஆகிய எனது மோட்டார் சைக்கிள் ஆவணங்கள் மற்றும் சாரதி அனுமதிப்பத்திரம் என்பன தவறிவிட்டன. கண்டெடுத்தவர்கள் மேற்காணும் முகவரிக்கோ அல்லது தொலைபேசி இலக்கத்திற்கோ தொடர்பு கொள்ளவும்.
தொடர்பு: 071 6792076
023 4900441

யாழ் நகரில் மிகக்குறைந்த கட்டணங்களில்
BRITISH COLLEGE OF HIGHER STUDIES
வடிங்கும் சர்வதேச கற்கை நெறிகள்

To Study in UK(London), Canada, Australia, Newzealand Hot... Hot courses for easy Student visa are open now
100% நல்கை சம்பளம்
Qualification: G.C.E.(O/L) Plus IELTS 5.5
100% வயிற்பி

After G.C.E. A/L or O/L → 6 Months / 3 Months Foundation Diploma @ BCHS → 2 1/2 Years Diploma & Degree
குறைந்தது 3 வருடத்தில் நீங்கள் ஒரு பட்டதாரி கல்வியாளர் வேலையுடன்

IELTS (International English Language Testing System)
(Students Visa மூலமாக விவரிநாடு செல்பவர்களுக்கானது) 2 1/2 Months
We Gurantee Minimum 6.5 Band upwards

Diploma In English [2 Months] Advanced Diploma In English [2 Months]
100% வயிற்பி

புதிய தொழில் நுட்பத்திற்கமைவாகவும் (Video & Audio Visuals) கருவிலான பயிற்சிகளுடனும் நாடாத்தப்படுகிறது. பயிற்சையில் நல்ல பெறுபெறுகள் 100% உறுதி.

SPONSOR/SETTLEMENT VISA - EXAMS
பிரித்தானியா அரசாங்கத்தினால் அங்கீகரிக்கப்பட்ட நிரந்தர வதிவிட விசாவை பெற்றுக் கொள்ளுவதற்கான ஆங்கிலப் பயிற்சை தொடர்பான ஆலோசனைகளும், அதற்கான பயிற்சைகளும் (A1, PTE, ESOL) எங்களால் வெற்றிகரமாக நாடாத்தப்படுகிறது.
புதிய பிர்வ
Duration : 2 Months 03-03-2011

மேலதிக விபரங்களுக்கு இலங்கை ஆலோசனைகளுக்கும் இங்கே செல்லத் தொடர்பு கொள்ளவும்.
Second Floor, No.15, Sirampiyadi Lane (Off Stanley Road)
புதிய பிரிவுகள் ஆரம்பமாகின்றன
திகதி 27-02-2011 } காலை : 10.00 மணி
04-03-2011 } மாலை : 03.00 மணி
Tel: 021 2224550 HotLines: 0777222422 / 0777585913
0714299935 (எ-2524)

கடை விற்பனைக்கு
மாணிய்யாய் வீதியில் ஐந்து சந்தியில் இரண்டு கடைகள் விற்பனைக்கு உண்டு
தொடர்பு: 071 9134767

வீடு விற்பனைக்கு
மாணிய்யாய் இணுவில் வீதியில் 2பரப்பு 3.8 குழி காணியில் 3 அறை கொண்ட நல்ல நிலையில் உள்ள வீடு விற்பனைக்கு உண்டு.
தரகர் இல்லை.
தொடர்பு: 077 3544915
077 2565676

வேலை ஆட்கள் தேவை
யாழ். நகரில் பிரபல்யமான புடைவை நிறுவனத்துக்கு அனுபவமுள்ள ஆண், பெண் விற்பனையாளர் உடன் தேவை.
தொடர்புக்கு: 222 9286 , 077 3321700

யாழ்ப்பாணம் வர்த்தக தொழிற்துறை மன்றம் HOVAEL Holdings (pvt).Limited' உடன் இணைந்து நடாத்தும்
நவீன கட்டிட நிர்மாண இயந்திரங்கள் பற்றிய செயன்முறை விளக்கம் மற்றும் கலந்துரையாடல்
உயர்தர கட்டிட நிர்மாண இயந்திரங்களை இறக்குமதி செய்து விநியோகம் செய்யும் வரையறுக்கப்பட்ட ஹொவெல் ஹோல்டிங்ஸ் தனியார் நிறுவனமானது, நவீன கனரக இயந்திரங்கள் பற்றிய தொழிற்துறை ஆலோசனைகள் வழங்கும் நோக்கில் ஒழுங்குசெய்துள்ள செயன்முறை விளக்கங்கள் மற்றும் கலந்துரையாடல் நிகழ்வில் கலந்து பயன்பெறுமாறு கட்டிட நிர்மாண தொழில்துறையினர், கட்டிடக்கலை வல்லுனர்கள், கட்டிட நிர்மாண இயந்திர சேவை வழங்குனர்கள், வர்த்தகப் பெருமக்கள் மற்றும் இத்துறையில் ஆர்வமுள்ள அனைவரையும் அன்புடன் அழைக்கின்றது.
இடம் : யாழ் பொதுநூலக வளாகம்
நாள் : 27.02.2011, ஞாயிறு
நேரம் : காலை 10.00 மணி
இந் நிகழ்வில் கலந்து கொள்ளும் அனைவரும் நீரியல் அகழ்வி (Doosan Hydraulic Excavator) இயந்திர பாவனை பற்றிய நேரடி செயன்முறை விளக்கங்களை (Live Demonstration) பார்வையிடலாம். அத்துடன் நிபுணர்கள் உங்கள் சந்தேகங்களுக்கும் பதிலளிப்பார்.
மேலதிக தொடர்புகளுக்கு : R. மகேந்திரகுமார் - 0777530016



வடமாகாண முன்பள்ளிக்கான முகாமைத்துவத்திட்ட கால்கோள் விழா நேற்று முன்தினம் யாழ். வீரசிங்கம் மண்டபத்தில் நடைபெற்றது. இந்நிகழ்வில் விருந்தினர்கள் அழைத்து வரப்படுவதையும் பாரம்பரிய கைத்தொழில்கள் மற்றும் சிறுதொழில் அபிவிருத்தி அமைச்சர் கே.என். டக்ளஸ் தேவானந்தா, வடமாகாண ஆளுநர் ஜி.ஏ.சந்திரசிநி, வடமாகாண கல்வியமைச்சின் செயலாளர் இ.இளங்கோவன் ஆகியோர் உரையாற்றுவதையும் படங்களில் காணலாம்.

(படங்கள்:-என்.குமார்)

யாழ்.மாவட்ட கடற்றொழிலாளர்களின் பிரச்சினைகள் குறித்து கலந்துரையாடல்

(யாழ்ப்பாணம்)

யாழ்.மாவட்டத்திலுள்ள அனைத்து கடற்றொழிலாளர்களின் சங்கங்களினதும் பிரதிநிதிகளுக்கான கூட்டம் நாளை வியாழக்கிழமை பி.ப 4 மணிக்கு யாழ். வீரசிங்கம் மண்டபத்தில் பாரம்பரிய கைத் தொழில்கள் சிறு தொழில் அபிவிருத்தி அமைச்சர் டக்ளஸ் தேவானந்தா தலைமையில் நடைபெறவுள்ளது.

மேற்படி கூட்டத்தில் யாழ். மாவட்ட கடற்றொழிலாளர்கள் எதிர்நோக்கி வரும் பிரச்சினைகள் குறித்து விரிவாக ஆராயப்பட்டு உரிய தீர்வுகள் எடுக்கப்படவுள்ளன.

றொலர்களினால் ஏற்படும் பிரச்சினைகள், இந்தியக் கடற்றொழிலாளர்களது ஆக்கிரமிப்பு, தடைசெய்யப்பட்டுள்ள ஏனைய தொழில் முறைமைகளுக்கான மாற்று ஏற்பாடுகள், சிறு தொழிலாளர்கள் எதிர்நோக்குகின்ற நெருக்கடிகள் உட்பட பல்வேறு விடயங்கள் ஆராயப்படவுள்ளன.

எனவே, மேற்படி கூட்டத்தில் தத்தமது கருத்துக்களையும் ஆலோசனைகளையும் முன்வைக்கும் முகமாக யாழ். குடாநாட்டைச் சேர்ந்த அனைத்து கடற்றொழிலாளர் சங்கங்களினது பிரதிநிதிகள் இக்கூட்டத்தில் கலந்து கொள்ளுமாறு அறிவிக்கப்பட்டுள்ளது. (ஸ்ரீ-3)

வடமாகாண கல்வித்திணைக்களத்தால் ஆசிரியர்களுக்கான பயிற்சிப் பட்டறை

(அல்வாய்)

வடமாகாண கல்வித் திணைக்களத்தின் தொழில்நுட்பக் கல்விப் பிரிவினால் தொழில்நுட்பப் பாடங்களை கற்பிக்கும் ஆசிரியர்களுக்கு செயன்முறை வாண்மை விருத்தியினை மேம்படுத்தும் நோக்கோடு க.பொ.த. சாதாரண தரத்தில் மனைப்பொருளியல் கற்பிக்கும் ஆசிரியர்களுக்கான பயிற்சிப் பட்டறை ஒழுங்கு செய்யப்பட்டுள்ளது.

இப்பயிற்சிப் பட்டறை எதிர்வரும் மார்ச் மாதம் 4, 5 ஆம் திகதிகளில் காலை 8 மணி தொடக்கம் பிற்பகல் 8 மணி வரை வட்டுக் கோட்டைதொழில்நுட்பக் கல்லூரியில் நடத்துவதற்கு ஒழுங்குகள் மேற்கொள்ளப்பட்டுள்ளதாக வடமாகாண மேலதிக மாகாண கல்விப் பணிப்பாளர் மு.இராதாகிருஷ்ணன் அறிவித்துள்ளார்.

இப்பயிற்சிப் பட்டறையின் மூலம் வடமா

காண சகல வலயங்களிலிருந்தும் ஆசிரியர்களை பயிற்றுவிப்பதற்கு நடவடிக்கைகள் எடுக்கப்பட்டுள்ளன.

ஒரு வலயத்திலிருந்து பொருத்தமான ஐந்து ஆசிரியர்கள் தெரிவு செய்யப்பட்டுள்ளார்கள்.

மேலும் பங்குபற்றுகளுக்கான உணவு, தங்குமிடம் என்பன அனைவருக்கும் ஒழுங்கு செய்யப்பட்டுள்ளது.

வெளி மாவட்டத்திலிருந்து வருபவர்கள் முதல் நாள் தங்குமிடம் தேவைப்படுபவராயின் உதவிக் கல்விப் பணிப்பாளர் கி.கமலராஜன் தொலைபேசி இலக்கம் 07721 52232 என்ற தொலைபேசி இலக்கத்துடன் தொடர்பு கொண்டு எதிர்வரும் பங்குனி மாதம் 3 ஆம் திகதி விதிவிலக்கினை உறுதிப்படுத்திக் கொள்ள முடியும் எனத் தெரிவித்துள்ளார். (ஸ்ரீ-3-19)

யாழ். மத்தியஸ்தர் சபைக்கு 23 உறுப்பினர்கள் நியமனம்

(யாழ்ப்பாணம்)

மத்தியஸ்த சபைகள் ஆணைக்குழுவின்னால் நடத்தப்பட்ட தவிசாளர், உறுப்பினர்களை நியமிப்பதற்கான நேர்முகப் பரீட்சையில் சித்தியடைந்து தெரிவு செய்யப்பட்ட 23 யாழ்ப்பாண மத்தியஸ்த சபை உறுப்பினர்களுக்கான நியமனக் கடிதங்கள் வழங்கும் நிகழ்வு நாளை மறுதினம் வெள்ளிக்கிழமை பி.ப.3 மணிக்கு யாழ்.பிரதேச செயலர் திருமதி சுகுணரதி தெய்வேந்திரம் தலைமையில் நடைபெறவுள்ளது.

தெரிவு செய்யப்பட்டவர்களின் விபரம் வருமாறு,

வி. ஸ்ரீசக்திவேல், வே.ஞானகாந்தன், திருமதி மு.கௌரி, நீ.பிரபாகரன், க. இளங்கோவன், செ. சுப்பிரமணியம், ச.சகிலா, சு. கணேசலிங்கம், சு.கோபாலசிங்கம், வி. மாணிக்கம், பா. வினசென்ற, செ. மரிய நாயகம், ஆ. யூலியன், சி. லோகநாதன்,சு.

நடராசலிங்கம், சா. கிரிதரன், ஆ. ஆனந்தராஜா, யோ. ஜீவராஜா, பொ. பஞ்சலிங்கம், ஞா. லூயிஸ் அன்ரனி, இ. திலகரட்ணம், வே. சுந்தரலிங்கம், நா. பிரபாகரன். (ஸ்ரீ-3)

சீனவர்த்தக கண்காட்சியில் பங்குபற்ற விரும்புவோருக்கு

சீன கன்ரோன் வர்த்தக கண்காட்சி எதிர்வரும் சித்திரை மாதம் 14 ஆம் திகதி தொடக்கம் 27 ஆம் திகதி வரை சீனாவில் நடைபெறவுள்ளது.

மேற்படி வர்த்தகக் கண்காட்சிக்கு கொழும்பு கைத்தொழில் சேவைகள் நிறுவனம் ஒரு தொகுதி வணிகப் பெருமக்களை அழைத்துச் செல்வதற்கு நடவடிக்கைகளை எடுத்துள்ளார்.

எனவே, இக்கண்காட்சிக்கு செல்ல விரும்புபவர்கள் பிரயாணத்திற்குரிய விபரங்களை அறிவதற்கு தொடர்பு கொள்ளுமாறு 165, மானிப்பாய் வீதியில் அமைந்துள்ள யாழ்ப்பாண வணிகர் கழகத்துடன் தொடர்பு கொள்ளுமாறு கழக செயலாளர் அறிவித்துள்ளார். (ஸ்ரீ-3)

கெற்பேலி விடத்தற் பளையில் சட்டவிரோதமாக பனை மரங்களை தறித்த பத்துப்பேர் கைதாகினர்

(மிருசுவில்)

கெற்பேலி விடத்தற் பளையில் சட்டவிரோதமாக பனை மரங்களைத் தறித்த 10 பேர் நேற்று சாவகச்சேரி பொலிஸாரால் கைது செய்யப்பட்டனர்.

10 இலட்சம் பெறுமதியான 250 பனை மரங்கள் இவ்வாறு தறிக்கப்பட்டுள்ளன.

இதுகுறித்து தெரிய வருவதாக,

மேற்படி பிரதேசத்திலுள்ள குடியிருப்புகள் குறைந்த அரகாங்கத்திற்கு சொந்தமான காணியில் 50 பேர் அடங்கிய குழுவினர் பனை மரங்களைத் தறித்துள்ளனர்.

கடந்த 15 தினங்களாக மூன்று பேரின் தலைமையில் 10 இலட்சம் ரூபா பெறுமதியான 250 பனை மரங்கள் இவ்வாறு தறிக்கப்பட்டுள்ளன.

இதனை மக்களுடாக அறிந்த விநாயகர் விளையாட்டுக் கழகத் தலைவர் உடனடியாக

தனது கழக அங்கத்தவர்களுடன் சென்று மேற்படி சந்தேக நபர்களில் 10 பேரை கையும் மெய்யுமாக பிடித்தனர்.

இச்சம்பவம் தொடர்பாக சாவகச்சேரி பொலிஸாருக்கு அறிவித்ததையடுத்து சம்பவ இடத்துக்கு விரைந்த பொலிஸார் மரங்களைப் பறிமுதல் செய்ததுடன் மேற்படி சந்தேக நபர்களையும் கைது செய்தனர். மேற்படி சம்பவத்துடன் தொடர்புடைய ஏனையோரை தேடும் பணியை பொலிஸார் முடுக்கி விட்டனர். (ஸ்ரீ-3-85)

மஹோற்சவம்

(அல்வாய்)

பருத்தித்துறை கொட்டடி அருள்மிகு சித்திவிநாயகர் தேவஸ்தான கொடியேற்றம் இன்று புதன்கிழமை காலை 10 மணிக்கு ஆரம்பமாகவுள்ளது.

இவ் உற்சவத்தில் எதிர்வரும் பங்குனி மாதம் 3 ஆம் திகதி வியாழக்கிழமை இரத்தோற்சவமும் எதிர்வரும் 4 ஆம் திகதி வெள்ளிக்கிழமை காலை 9.30 மணிக்கு தீர்த்தேற்சவமும் நடைபெறுமென ஆலய பரிபாலன சபையினர் அறிவித்துள்ளனர். (ஸ்ரீ-3-19)



பாடசாலையில் நிலவும் குறைபாடுகளை நிறைவேற்றித் தருவதாக அமைச்சர் உறுதி

(பருத்தித்துறை)

அல்வாய் ஸ்ரீலங்கா வித்தியாலயத்தில் காணப்படும் குறைபாடுகளை இவ்வருடத்திற்குள் நிறைவேற்றி வைப்பதாக பாரம்பரிய கைத் தொழில்கள் மற்றும் சிறுதொழில் அபிவிருத்தி அமைச்சர் கே.என்.டக்ளஸ் தேவானந்தா உறுதியளித்துள்ளார்.

இவ்வித்தியாலய அதிபர் எஸ்.செல்வச்சந்திரம் பாடசாலை நூலகம், மாணவர்களுக்கான பெளதீக வளம், செயற்பாட்டறை, அரைகுறையாக உள்ள கட்டடம் என்பவற்றை நிறைவேற்றித் தருமாறு அமைச்சரிடம்

கேட்டிருந்தார்.

அதனைப் பரிசீலித்த அமைச்சர் இவ்வருட இறுதிக்குள் நிறைவேற்றித் தருவதாக தெரிவித்துள்ளார். (ஸ்ரீ-3-10)

விசேட கருத்தரங்கும் கலந்துரையாடலும்

(யாழ்ப்பாணம்)

யாழ்ப்பாண விஞ்ஞான சங்கத்தின் சமூக விஞ்ஞானப் பிரிவினால் நடாத்தப்படும் யாழ். மாவட்ட கிராமிய அபிவிருத்தி தொடர்பான வாய்ப்புக்களும் சவால்களும் ஓர்நோக்கு எனும் விடயம் தொடர்பான விசேட கருத்தரங்கும் கலந்துரையாடலும் நாளை வியாழக்கிழமை காலை 11 மணி தொடக்கம் பி.ப 1 மணிவரை யாழ்ப்பாண பல்கலைக்கழக பொருளியற்றுறை மண்டபத்தில் யாழ்ப்பாணப் பல்கலைக்கழக பொருளியற்றுறைத் தலைவர் வி.பி. சிவநாதன் தலைமையில் நடைபெறவுள்ளது.

மேற்படி கருத்தரங்கை ஓய்வு பெற்ற வடக்குகிழக்கு மாகாணப் பிரதித் திட்டப் பணிப்பாளர் எஸ். சிவலிங்கம் நடாத்தவுள்ளார். (ஸ்ரீ-3)

இன்று ஒரு தகவல்

பிறவிக் குடிசாரர்

“அதோ! போய்க்கொண்டிருக்கிறாரே அவர் ஒரு பிறவிக் கவிஞர்” என்று சொன்னால் அது சொல்லப்பட்டவருக்கு பெருமை.

‘அதோ போய்க்கொண்டிருக்கிறாரே அவர் ஒரு பிறவிக் குடிசாரர்’ என்று சொன்னால் யாருக்குப் பெருமை?

‘குடி’ என்பது பழக்கத்தினால் வருவதுதானே... அதனால்தான் ‘குடிப்பழக்கம் கெடுதல்’ என்றெல்லாம் பிரசாரம் செய்கிறார்கள்.

அப்படியிருக்கும் போது ‘பிறவிக் குடிசாரர்’ என்று ஒருத்தர் இருக்க முடியுமா?

‘இருக்க முடியும்’ என்று சொல்லுகிறது இன்றைய விஞ்ஞானம். ஒருத்தன் மதுவுக்கு அடிமையாகும் நாட்டம் அவனுடைய பிறவியிலேயே உண்டாகிவிடுகிறது என்பது சில விஞ்ஞானிகளின் யுகம்.

‘மதுவுக்கு அடிமையாகும் நாட்டம் ஏற்படுவதில் மரபியல் சவ்வுகளுக்கும் பங்குண்டு என்ற யுகம் முன்பே இருந்து கொண்டிருந்தது. அதற்கு இப்பொழுது ஒரு ஆதாரம் கிடைத்திருக்கிறது.

ஒருத்தருக்கு “மதுவுக்கு அடிமையாகும் நாட்டம்” இருக்கிறதா இல்லையா என்பதை அவருடைய இரத்தத்தை சோதித்துப்பார்த்துத் தெரிந்து கொள்ளலாம். அதற்கு இந்த ஆராய்ச்சி மூலமாக இப்பொழுது வழி ஏற்பட்டிருக்கிறது.

சான்பிரான்ஸிஸ்கோவிலுள்ள கலிபோர்னியா பல்கலைக் கழகத்தை சேர்ந்த இவான் டயமன்ட் என்ற ஒருத்தரும் சிலரும் சேர்ந்து ஆராய்ச்சி செய்தார்கள்.

மதுவுக்கு அடிமையானோர் சிலரையும் மதுப்பழக்கம் இல்லாதவர்களாக பார்த்து சிலரையும் தோற்றத்தெடுத்தார்கள்.

இவர்களிடம் இருந்து இரத்த வெள்ளையணுக்களை சேகரித்தார்கள். இதிலிருந்து சேய் வெள்ளையணுக்களை உற்பத்தி செய்தார்கள்.

இந்த சேய் வெள்ளையணுக்களுக்கு முன்னரும் பின்னும் அற்ககோலிடம் மரீச்சியமிலலை என்பது உண்மை.

மதுப்பழக்கம் உள்ளவர்களுடைய சேய் வெள்ளையணுக்களில் கொஞ்சம் அற்ககோலை கலந்து பார்த்தார்கள் கிடுகிடு வென்று அது மறுவிளைவைக் காட்டியதாம்.

இதற்கு எதிரிடையாக உள்ளவர்கள் அதாவது மதுப்பழக்கம் அற்றோர் சம்பந்தப்பட்ட சேய் வெள்ளையணுக்களுடன் அற்ககோலை கலந்து பார்த்தார்கள். மிகவும் தாமதமாகத்தான் மறுவிளைவு ஏற்பட்டதாம். அதுவுமில்லாமல் அற்ககோலை அதிகமாக உடறிவினால்தான் மறுவிளைவு ஏற்பட்டதாம்.

ஆக, சிலபேரின் இரத்த கலங்களை குடிசார கலங்களைக் இருக்கிறது. ‘மதுவுக்கு அடிமையாகிறது என்பது நாம் வரவழைத்துக் கொண்டிருக்கிற தான்’ என்று வாதாடுபவர்களுக்கு இந்த ஆராய்ச்சி முடிவு கொஞ்சம் அதிர்ச்சியாகத்தான் இருக்கிறது.

இதற்கு முன் செய்யப்பட்ட ஆராய்ச்சிகளெல்லாம் மதுவின் காரணமாக சேதப்பட்டுப் போயிருந்த திசுக்களைக் மட்டுமே கவனித்து பரிசீலனை செய்தது.

அதனால் மதுப்பழக்கம் உள்ளவர்கள், இல்லாதவர்கள் இவர்களின் திசுக்களுக்கு இடையே இருக்கும் வேறுபாடு மதுவின் காரணமாகத்தான் ஏற்பட்டிருக்க வேண்டும் என்று நினைத்துக் கொண்டிருந்தார்கள்.

அந்த வேறுபாடுகளுக்கு அடிப்படையாக ஒரு மரபியல் காரணம் இருக்க முடியும் என்று யாருக்கும் அப்பொழுது தோன்றவில்லை.

சில விஞ்ஞானிகள் இதை இன்னும் ஏற்றுக் கொள்ளவில்லை. மரபியல் ரீதியாக மதுவில் நாட்டமில்லாதவர்கள் கூட மதுவுக்கு அடிமையாவதற்கு வாய்ப்புண்டு.

அதனால் மதுவுக்கு அடிமையாவதற்கு பரம்பரை அம்சத்தை காரணமாக சொல்ல முடியாது என்றும் அவர்கள் வாதாடுகிறார்கள்.

மது சம்பந்தப்பட்ட நந்தப் பிரச்சினையாக இருந்தாலும் குழப்பமில்லாமல் ஒரு முடிவுக்கு வருவது கொஞ்சம் கஷ்டம்தான்.

எப்படியிருந்தாலும் மனம் உறுதியாக இருந்தால் போதும் விஞ்ஞான முடிவுகளை பற்றிக் கவலைப்பட வேண்டியதில்லை.

மனவறுதி இல்லாதவர்கள் தான் சுலபமாக மதுவுக்கு அடிமையாகிறார்கள். அப்படி ஆகிவிட்டால் அதன்பின் சுலபமாக எல்லா விடயத்திலும் ஏமாந்து போகிறார்கள்.

இப்படித்தான் ஒருத்தர் எப்பொழுதும் போதையில் இருப்பார். அவர் சென்னையிலிருந்து ரயிலில் திருச்சிக்குப் போய்க்கொண்டிருந்தார்.

விழும்புரத்தில் ரயில் நின்றது. இவர் இறங்கி பையில் இருந்த சரக்கை எடுத்து மறுபடியும் கொஞ்சம் உணத்திக் கொண்டார். ரயில் புறப்படும் சத்தம் கேட்டது. ஓடிப்போய் ஏறிக் கொண்டார். எந்த ரயிலில் தெரியுமா? சென்னைக்கு வந்து கொண்டிருக்கும் ரயிலில். ரயில் மாறி ஏறிவிட்டார். திருச்சிக்குப் போக வேண்டியவர் சென்னைக்கு வந்து கொண்டிருந்தார். இவர் கீழே காலியாக உள்ள இடத்தில் போய் படுத்தார். சிறிதுநேரத்தின் பின் இலேசாக நிதானம் வந்தது. மேலே படுத்திருந்தவரைப்பார்த்து,

“சேர் நீங்கள் எந்த உணுக்குப் போறீங்க? என்று கேட்டார். அவர் சென்னைக்கு என்றார். இவர் அதிர்ச்சியடைய வேண்டுமல்லவா. அப்படி ஆகவில்லை.

நிதானமாக பேச ஆரம்பித்தார். நம் நாடு மிகவும் முன்னேறி விட்டது சேர் என்றார் மேலே படுத்திருந்தவர்.

“எதனால் அப்படி சொல்றீங்க?” என்றார்.

அதற்கு அவர் இவர் “பின்னுக்கு பாருங்களைன் ஒரே ரயிலில் மேலே படுத்திருக்கும் அரைவாசிப்பேர் சென்னைக்கும் கீழே படுத்திருக்கும் அரைவாசிப் பேர் திருச்சிக்கும் போய்க் கொண்டிருக்கிறார்கள்” என்றார் சந்தோசமாக.

தென்கச்சி கோ சுவாமிநாதன்

இலங்கைப் பல்கலை மாணவர்களுக்கு அமெரிக்கா புலமைப்பரிசில்கள்

இலங்கையின் பல்கலைக் கழக மாணவர்களுக்கு தொலைக் கல்வித் திட்டத்தின் கீழ் 10 ஆயிரத்து 200 புலமைப்பரிசில்களை வழங்க அமெரிக்கா முன்வந்து உள்ளது. மாணவர்களின் ஆங்கில அறிவை விருத்தி செய்யும் நோக்கத்தில் இத்திட்டம் முன்னெடுக்கப்படுகின்றது. இது தொடர்பான புரிந்துணர்வு ஒப்பந்தம் அமெரிக்க தூதுவர் பிரிட்டுரிக்கா ஏ பூட்டினிஸுக்கும் உயர்கல்வி அமைச்சர் எஸ்.பி தீனாநாயக்கவுக்கும் இடையில் கைச்சாத்திடப்பட்டவுள்ளது. அங்கீகாரம் பெற்ற அமெரிக்க பல்கலைக் கழகம் ஒன்றால் வகுப்புகள் நடத்தப்படவுள்ளன. இத் தொலைக் கல்வி சேவையை வழங்குவதற்காக 50 இற்கும் அதிகமான நாடுகளில் மொத்தமாக 400 கிளை களை மேற்படி பல்கலைக்கழகம் கொண்டுள்ளதுடன் இதில் 34 ஆயிரம் அலுவலர்கள் கடமை புரிகின்றமை குறிப்பிடத்தக்கது. (ஸ்ரீ-2)

இராசி பலன்

23.02.2011
(மாசி 11, புதன்கிழமை)
சூரிய உதயம் காலை 6.27 மணிக்கு
சந்திர பின்னிரவு 1.31 மணிவரை
சவாதி முன்னிரவு 8.41 மணிவரை
இராகுகாலம் 12.30-2.00 மணிவரை
சுபநேரம் 5.00-6.30 மணிவரை.

மேடம் சான்றோர்களின் சந்திப்பு இடம் பெறலாம், வருங்கால நலன் கருதி சேமிக்க முற்படுவீர்கள், பொருட்சேக்கையுண்டு, புகழ் கூடும் நாள்.

இடம் நினைத்தது நிறைவேறி நிம்மதி காணும் நாள், எளிதில் உணர்ச்சி வசப்படுவதை தவிர்ப்பது நல்லது, எதிர்ப்பாக இருந்தவர்கள் மனம் மாறுவார்.

மிதுனம் விருந்துகளில் கலந்து கொண்டு மகிழ்ச்சியடையும் நாள், தொழில் முன்னேற்றம் ஏற்படும் நாள், வருமானம் பெருக வளர்ச்சித் திட்டங்களைத் தீட்டுவீர்கள்.

கடகம் வாசனயோசத்தால் வளர்ச்சியும் நாள், தொலைதூரச் செய்திகள் அனந்தமடையச் செய்யும், கொடுக்கல்-வாங்கல்களில் கண்ணியமாக நடந்து கொள்வீர்கள்.

சிங்கம் ஆதாயம் அதிகரிக்கும் நாள், பணத்தேவைகள் பூர்த்தியாகும், சகோதர ஒற்றுமை பலப்படும், குடும்பத்தில் சுபகாரியங்கள் நடைபெறுவதற்கான அறிகுறி தோன்றும்.

கன்னி வாக்கு வாதங்களை தவிர்ப்பதன் மூலம் வளர்ச்சி காணும் நாள், வியாபாரத்தை விரிவுபடுத்த நினைப்பீர்கள், திருமண வாய்ப்புக்கள் கைகூடலாம்.

துலாம் பயணத்தால் பலன் கிடைக்கும் நாள், பக்கபலமாக நண்பர்களின் ஒத்துழைப்பு கிடைக்கலாம், பிள்ளைகளுக்காக செலவிட்டு மகிழ்வீர்கள், பெண்கள் அலு கூலமாக நடந்துகொள்வார்.

விருச்சிகம் சேமிப்பு உயரும் நாள், தொழில் வளர்ச்சி கூடும், தெய்வீக சிந்தனை மேலோங்கும், சுப நிகழ்வுகளில் கலந்து கொண்டு மகிழ்வீர்கள்.

தனுசு தூரதேசத்திலிருந்து சுப செய்திகள் வந்து சேரும், குடும்பத்தில் மகிழ்ச்சி கூடும், கொள்கைப் பிடிப்போடு செயற்படுவீர்கள், பெரிய மனிதரின் சந்திப்பு இடம் பெறும்.

மகரம் தொழில் வளர்ச்சிக்குப் பாடுபடுவீர்கள், மதிப்பும் மரியாதையும் உயரும், சொல்லை செயலாக்கிக் காட்டுவீர்கள், ஆரோக்கியமான நாள்.

கும்பம் பணப்புழக்கம் அதிகரிக்கும், வீண்பழிகள் அசலும், தந்தை வழி உறவினர் மூலம் அனுகூலம் முண்டு, பக்கபலமாக நண்பர்களின் ஒத்துழைப்பு அமையலாம்.

மீனம் ஆதாயமில்லாத அலைச்சல் ஏற்படலாம், கொடுக்கல்-வாங்கல்களில் வீண் விரோதம் ஏற்படலாம், செனரவக்குறைவான நாள், உடல் நலனில் கவனம் தேவை.

பயிற்சிறெறிகளுக்கான விண்ணப்பம் கோரல்

(யாழ்ப்பாணம்)
யாழ். வலய முறைசாராக் கல்விப் பிரிவினரால் பாடசாலைக் கல்வியை நிறைவு செய்தவர்களுக்கு கணனிப்பொறி திருத்துதல், ஆங்கிலம், சிங்களம், மனைமுகாமைத்துவம் ஆகிய பயிற்சி நெறிகள் சிறுவர் மகிழ்வகத்தில் ஆரம்பிக்கப்படவுள்ளன. இப்பயிற்சி நெறிகளுக்கு ஒரு பிரிவில் 20 பேர் மட்டுமே அனுமதிக்கப்படவுள்ளதுடன் பயிற்சி நெறியில் முழுமையாக பங்குபற்ற வேண்டும் என அறிவிக்கப்பட்டுள்ளது. பயில் விரும்புவோர் சுயமாக தயாரிக்கப்பட்ட விண்ணப்பப் படிவத்தை பயில் விரும்பும் பயிற்சி நெறியை குறிப்பிட்டு எதிர்வரும் 25 ஆம் திகதிக்கு முன்னர் இணைப்பாளர், சிறுவர் மகிழ்வகம், 119/2, இராஜ வீதி, கோப்பாய் வடக்கு, கோப்பாய் எனும் முகவரிக்கு அனுப்பி வைத்தல் வேண்டும். (ஸ்ரீ)

சிவராத்திரியை முன்விட சிவத்தொண்டும் பணிகள்

சிவத்தமிழ் மானிட விடியற் கழகத்தினர் சிவராத்திரி தினத்தை யொட்டிய ஒரு வாரகால பகுதியினைத் தொண்டுகளாற்றும் சிவ வாரமாக கடைப்பிடிக்கவுள்ளனர். இதற்கமைய இன்று புதன் கிழமைதொடக்கம் எதிர்வரும் மார்க் மாதம் 2 ஆம் திகதி புதன்கிழமை வரையிலான காலப்பகுதியில் சிரமதானம், இரத்ததானம், தியானம், யோகாசனம், அறநெறிப் பயிற்சி பற்றிய அறிமுகம், சிறுவர்களுக்கான குறிப்பாக யுத்தகாலத் தில் பாதிப்புக்குள்ளான வன்னிச் சிறார்களின் கல்வி நடவடிக்கைகளுக்கு உதவிகள், மருத்துவ முகாம், மரநடுகை ஆகியவை நடாத்தப்படவுள்ளன. அத்துடன் கிராமிய மட்ட அறநெறி வகுப்புகளை ஒழுங்கு செய்வதற்கான பயிற்சிப் பட்டறையானது சைவ பரிபாலன சபை மண்டபத்தில் எதிர்வரும் 26 ஆம் திகதி சனிக்கிழமை காலை 10 மணிக்கு நடைபெறும். எனவே இவ்வார காலத்துக்கான நிகழ்வுகளில் ஆலய அல்லது சபை பிரதிநிதிகளைக் கலந்து கொள்ளுமாறு கழகத்தினர் அழைக்கின்றனர். (ஸ்ரீ-2)

குடநாடக சந்தைகளில் நேற்றைய விலை விபரம்

மரக்கறி வகைகள்	நெல்லியடி		திருநெல்வேலி		யாழ்ப்பாணம்		சாவகச்சேரி	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	220	• 250	240	160				
உருளைக்கிழங்கு	60	• 60	70	50				
பச்சையிளகாய்	280	• 300	300	280				
தக்காளி	130	• 200	200	150				
மரவள்ளிக்கிழங்கு	50	• 60	60	60				
கோவா	90	• 80	100	70				
கரட்	110	• 150	150	130				
பூசணி	60	• 60	80	70				
புடோல்	70	• 120	120	90				
வாழைக்காய்	50	• 60	80	50				
சின்ன வெங்காயம்	200	• 150	180-200	170				
பெரிய வெங்காயம்	70	• 70	80	80				
பாகற்காய்	100	• 120	160	90				
வெண்டிக்காய்	110	• 100	200	110				
கருணைக் கிழங்கு	-	• 60	80	80				
பயற்றங்காய்	-	• 120	160	180				
லீக்ஸ்	120	• 150	160	120				
பீற்றாட்	-	• 80	140	130				
கறிமிளகாய்	-	• 200	200	230				
போஞ்சி	130	• 150	200	150				
கத்தரிதம்புள்ளி	-	• 150	220	160				
கீரை - 1 பிடி	5-10	• 30	30	20				
தேசிக்காய்	40-50	• 50	60	60				
தேங்காய் (ஒன்று)	30-60	• 50	60	50				


வளவின்

வரலாற்று ஆவணமாக அமைந்த “எனது நோக்கில் இலங்கைப் பாராளுமன்றம்”



எனது நோக்கில்

இலங்கைப் பாராளுமன்றம்



செல்லப்பா நடராசா

ஈழத்தின் மூத்த அறிஞர், நாடறிந்த எழுத்தாளர், திருவாளர் செல்லப்பா நடராசாவின் “எனது நோக்கில் இலங்கைப் பாராளுமன்றம்” என்ற இந்நூலை மீண்டும் படித்த போது வியப்பும் அதேநேரத்தில் மகிழ்ச்சியும் ஏற்பட்டன. வியப்பு ஏற்பட்டதற்கு காரணம் புதியதொரு இலக்கிய வடிவத்தை இரண்டரைத் தசாப்தத்திற்கு முன்னரே இந்த மனிதன் சந்தித்து தமிழிற்கு வழங்கிய திறனுக்காகும். தமிழின் பல்வேறு இலக்கிய வடிவங்களான சிறுகதை, நாவல், கவிதை, பயணஇலக்கியம் என்பன தோன்றி நூறாண்டுகள் கடந்திருக்கும் நிலையில் தமிழிற்கே புதிதான தகவல் இலக்கியத்தை திரு. செல்லப்பா நடராசா தந்துள்ளார். பாடநூல்கள் தருகின்ற புதுமைத்

தகவல்களோ, அரசியல் நூல்கள் தருகின்ற வறட்சித் தகவல்களோ அல்ல விடையத்தை சொல்கின்ற முறையில், விபரிக்கின்ற தன்மையில் புதுவகை இலக்கிய வடிவம் ஒன்றினைப் படிக்கின்ற அனுபவம் ஏற்படுத்துகின்றது. நவீனகாலத்திற்குரிய உரைநடையை தேர்ந்தெடுத்துள்ளார்.

‘இலங்கைப் பாராளுமன்றம்’ இந்நூல் உண்மையில் தக்கதோரு ஆவணமாகும். இலங்கை வரலாற்றை ஆராய்பவர்களுக்கு ஒரு காலகட்டத்தில் ஆவணமாக இந்நூல் அமைந்துள்ளது. அன்னாரது எழுத்தாற்றல், இலக்கிய ஆர்வம் என்பனவற்றோடு பாராளுமன்றத்தில் பல்லாண்டுகள் பணிபுரிந்து பெற்ற அனுபவம் இந்நூலில் வெளிப்படுகின்றது. இந்த நூலில் சொல்லப்பட்டவை கற்பனைகள் அல்ல. நிசமானவை என்பது இந்த நூலின் சிறப்பிற்கு ஒரு காரணமாகின்றது.

படைப்பனுபவம் என்பது எல்லோருக்கும் கிடைப்பதல்ல. கிடைத்தாலும் சித்திப்பதல்ல. இரண்டும் நடராசாவுக்கு கிடைத்திருக்கிறது. உள்ளடக்கத்தில் யதார்த்த அனுபவம், அவற்றை மக்கள் வாசிக்கத்தக்க விதத்தில் சொல்லும் திறன் இலக்கியம் வாசிக்கப்பட வேண்டும். இலங்கைப் பாராளுமன்றம் என்ற நூலைப் படிக்கும் போது வாசிப்பவனின் மனதில் எழும் உணர்வு எச்சமும் திரு. செல்லப்பா நடராசாவின் படைப்பாற்றலை உணரவைக்கும். இலக்கிய நூல்களைப் படிக்கவேண்டும் என்ற ஆர்வத்தை ஏற்படுத்தும்.

திரு. செல்லப்பா நடராசா நகைச்சுவையாக விடயத்தை எழுதக்கூடியவர். சொல்லக் கூடியவர். 1964, 1965 என நினைக்கின்றேன்.

அப்போது நான் பேராதனை பல்கலைக்கழக மாணவனாக இருந்தேன். தினகரன் வார இதழில் அன்னாரின் ஒரு கட்டுரை. பாராளுமன்றத்தில் மெழுகுதிரி வெளிச்சத்தில் நடந்த பாராளுமன்ற கூட்டம் பற்றி வெளிவந்தது. அதனை வாசிக்கின்ற பாக்சியம் எனக்குக்கிடைத்தது. புதுமையாக விடயங்கள் நகைச்சுவையாகச் சொல்லப்பட்டன. உரை நடையில் நகைச்சுவையாக தான் எடுத்துக்கொண்ட விடயத்தை கூறுவது இலகுவல்ல. அது நடராசாவிற்கு கைவந்திருந்தது அக்கட்டுரை மூலம் அவர் தன்னை அடையாளம் காட்டிக்கொண்டார்.

பிள்ளையார் சுழியே அற்புதமான எழுத்தாளரை நமக்குத் தந்தது என்பேன் அதன் பின்னர் பல கட்டுரைகளை அவர்படைத்தார். அத்தனையும் அவர் அனுபவ வெளிப்பாடுகளாக அமைந்தன. தான் பணிபுரிந்த பாராளுமன்றத்திற்கு வெளியே அமையவில்லை. அவையனைத்தும் ஒரு தொகுப்பாகப் பின்னர் வெளிவந்தன. இன்று இரண்டாம் பதிப்பு புதிய தலைமுறைக்கு அறிமுகமாகின்றது.

இந்த நூல் தமிழுக்கு புதியது. பாராளுமன்றநடைமுறைகளை மக்கள் அறியவைக்கின்றது. அனைவருக்கும் பயன்தருவதாக இருக்கின்றது. பாராளுமன்றமரபுகள் சம்பிரதாயங்கள் என்பவற்றை புரிந்துகொள்ள இந்த நூல் உதவுகின்றது. வாழைப்பழத்தில் ஊசியை நுழைப்பது போல நகைச்சுவையோடு அவைசுறைப்படுகின்ற முறைமையை பாராட்டாமல் இருக்க முடியாது. ஆசிரியரின் அவதானிப்பு ஒருபடைப்பாளிக்குரியது. அவர் அவ்வாறிருப்பது தான் வெற்றிக்குக்



காரணம் என்பேன். கஷ்டமான ஒருகாரியத்தினை மிக இலகுவாக நடராசா ஆற்றியுள்ளார்.

ஒரு காலத்தின் தேவையை இந்த நூலின் மூலம் ஆசிரியர் நிறைவேற்றியுள்ளார். இன்று பாராளுமன்ற நடைமுறைகள் சற்று மாறியிருக்கலாம். என்றாலும் முதல் பதிப்பின் மாற்றமின்றி வெளியிடுவது அதன் ஆவண முக்கியத்துவத்தைக் குறைக்காது.

செல்கை சுழியன்

பின் இணைப்பாக புதிய பகுதிகள் சேர்க்கப்பட்டுள்ளன. அவை இந்நூலுக்கு மேலதிக சுவைசேர்க்கின்றன. ஆசிரியரின் பரந்த அனுபவம். அவரின் சமூக அக்கறை நேசிப்பு என்பன இந்நூலின் மூலம் புலனாகின்றது. அவரைப்பாராட்டுகின்றேன்.

வாரம் ஓர் யாழ்ப்பாணத்து லுலிகை

நார்த்தங்காய் / துருஞ்சி
Botanical Name - Citrus medica
Family - Rutaceae
Engl - Citron
Sinh - Embut - dodan

நார்த்தங்காய் நான்கு மீட்டர் உயரமுள்ள புதர்ச்செடி அல்லது சிறிய மரமாகும். கிளைகள் முட்கள் கொண்டது. தொற்றிப் படருவது, இலைகள் முட்டை வடிவான அல்லது ஈட்டிவடிவானது, இலைக்காம்பு குட்டையானது இறகு அற்றது, மலர்கள் எண்ணற்றவை, சிறிய வெண்ணிற பூக்கள், கொத்தாகப் பூக்கும். கனிகள் பெரியவை, தலைகீழ் முட்டை வடிவானது, மேல் உறை மேடுபள்ளமானது, தடிப்பானது, நறுமணங்கொண்டது, கனிந்த நிலையில் மஞ்சள் நிறம், சதைப்பற்றானது, சதை புளிப்பானது அல்லது இனிப்பானது. சித்திரை, வைகாசி மாதங்களில் மலர்கள் மலரும்.

பரம்பலும், இனவிருத்தியும்:
வெப்பமும், ஈரமும் உள்ள பகுதிகளில் விளையக் கூடியது. விதைகள் மூலமாகவோ தண்டுத் துண்டுகள் (Stem Cuttings) மூலமாகவோ இனவிருத்தி செய்யலாம். வீட்டுத் தோட்டங்களிலும் இம்மரங்களை வளர்க்கலாம்.

100 கிராம் பழத்திலுள்ள சத்துக்கள்.

நார்த்தை	இனிப்பு	புளிப்பு
ஈரலிப்பு (g)	90.5	88.5
சக்தி (K.cal)	35	45
புரதம் (g)	0.3	0.1
கொழுப்பு (g)	0.3	0.1
காபோவைதரேற்று (g)	7.3	10
கல்சியம் (mg)	30	30
பொசுபரசு (mg)	20	30

இரும்பு (mg)	0.7	0.2
தயமின் (mcg)	-	120
ரைபோபிளேவின்(mcg)	40	20
நியாசின் (mg)	-	0.3
விற்றமின் 'C' (mg)	45	-
நார் (g)	0.7	-




மருத்துவப் பயன்கள்:
* நார்த்தை உப இனங்களுள் காட்டு மரமாக வளரும் துருஞ்சி எனும் உபஇனம் மருத்துவ குணங்களுள் சிறந்த இனமாகும். இதன் காய்கள் பெரிதாகவும், தோல் இனிப்பாகவும், கனிகளின் சாறு புளிப்பாயுமிருக்கும்.
* துருஞ்சி நார்த்தங்காயை சிறுசிறு துண்டுகளாக வெட்டி உணுகாய் தயாரிப்பதற்கு பயன்படுத்தப்படுகின்றது. இவ் உணுகாயை கர்ப்பிணித் தாய்மார் தொடக்கம் 3, 4 மாதங்கள் வாந்தி

ஏற்பட்டாலோ, மசக்கையின் போதோ உணவில் சேர்த்து, அல்லது உணர்வு குடிநீராகவோ பயன்படுத்தலாம்.
* இதன் தோலை சிறுசிறு துண்டுகளாக வெட்டி வெல்லப்பாசில் இட்டுயண்படுத்த குடல் சம்பந்தப்பட்ட நோய்கள், வாய்த்

4 தொடக்கம் 8 கிராம் அளவு தூளை மோருடன் காலை, மாலை அருந்த சீதபேதி கட்டுப்படும்.
* குழந்தைகட்கு ஏற்படும் சளித்தொல்லை இருமலுக்கு துருஞ்சிச்சாறு ஒரு தேக்கரண்டி, இஞ்சிச்சாறு ஒரு தேக்கரண்டி. தேன் ஒரு தேக்கரண்டி வீதம் கலந்து தினம் 3 வேளை கொடுக்க நன்கு குணமாகும்.
* துருஞ்சிமண்ப்பாகு - கர்ப்பிணிகளுக்கு ஏற்படும் வாந்திக்கு பக்கவிளைவற்ற தும் உண்டச் சத்துமிருந்ததுமான சிறந்த நிவாரணியாகும். இதற்கு ஒரு லீட்டர் துருஞ்சி பழச்சாற்றை வடித்து சீனி 1/2 கிலோகிராம் கலந்து கரைத்து அட்டுப் பெற்றி எரித்து வாசனைவரும் பதத்தில் வடித்து வாந்தி ஏற்படும் நேரம் நாக்கில் தடவிவர வாந்தி குணமாகும்.
* இதன் வேர்களை சேகரித்து கழவி சிறுசிறு துண்டுகளாக அரிந்து இதன் ஒரு பங்கிற்கு 4 பங்கு நீர்விட்டு 1/4 பங்காக சுண்டக்காய்ச்சி 60 மில்லி அளவு இரவில் அருந்த குடற்புழுக்கள் அழியும் மலச்சிக்கலையும் குணப்படுத்தும்.
* உடற்கூட்டினால் ஏற்படும் உபாதைகட்கு வெண்பூசனிக்காய்ச்சாறு 50 மில்லி துருஞ்சிப்பூச்சாறு 50 மில்லி கலந்து தினமும் காலையில் 40 நாட்கள் குடித்துவர உடற்கூடு தணிந்து, உடல் குளிர்ச்சியடையும்.

டாக்டர் திருமதி விவியன் சத்திபசீலன் (M.D.C.S)
சீரேஸ்ல விர்வரையாளர், சீத்த மருத்துவத் துறை, யாழ்ப்பல்கலைக்கழகம், கைதடி.

கவ்விக்காட்டு



கவிப்பேரரசு வைரமுத்து

முருகாயி பொழப்பப் பத்தி ஒரு தகவலையும் அவரு கேட்டுக்கல. முத்தா லம்மன் கோயிலுத் திருவிழாவுக்கு மட்டும் வருசத்துக்கொருதடவை வருவா. கூட்டத் தோட கூட்டமா நல்லா இருக்கியானு இவரு கண்ணு கேக்கும். என்னமோ உசரக் கையில புடிச்ச ஒரு எடத்துல ஒக்காந்திருக்கேன்னு அவ கண்ணு அழுதுகிட்டே பேசும்.

வகுத்துல என்னமோ கட்டி வந்திருக்குன்னு பெரியகுளம் பெரியாஸ் பத்திரிக் குப் போன வெள்ளையன் பொணமாத் தான் வெளியவந்தான். பாவம்! அவன் பொணத்த வீட்டுக்குக் கூடக் கொண்டு வராம சுடுகாட்டையே வச்சு கட்டுப்புட்டாக. எழுதிப் போட் டாச்சும் சாவை இன்னைக்கே வரச் சொல்லணும்னு மாரியம்மா நலிஞ்சு கெடந்த நாளையில, தாலியறுத்துத் தன் கோலம் கெட்டு வந்து சேந்தா முருகாயி. ஒரே குச்சவீடல் ரெண்டு கைம்பொண் டாட்டிக!

நெஞ்சுல வந்த சீக்கோ... நெனப்புல வந்த சீக்கோ... என்னமோ மண்டைவலி காச்சலன்னு ரெண்டு நாள் பாயில படுத்த மாரியம்மா மூணாம் நாள் கதைய முடிச்சுக்கிட்டா.

புகுந்த எடமும் செத்து பொறந்த எடமும் செத்து பொணம் தூக்கக்கூட ஒறவு இல்லாம... நான் இருக்கேன்னு தைரியம் சொல்ல நாதியில்லாம நிச்சி றப்ப - பேயத் தேவருதான் மொத ஆளா ஓடிவந்து அழுதவளப் பாத்து அழுதாரு. மாரியம் மாள சுடுகாட்டுல தூக்கிப் போட்டுட்டு முருகாயிய வீட்டுக்கு கூட்டிட்டு வந்தாரு. ஊரே உச்சக் கொட்டி அழு துச்சே தவிர ஒண்ணும் சொல்லல.

“கேட்டுக்கடி அழகம்மா. இன்னிக் கிருந்து இவளும் நம்ம குடும்பத்துல ஒருத்தி. நீ குடிக்கிற கஞ்சியில கொஞ்சம் இவளுக்கு. நீ உடுத்தற சேலையில ஒண்ணு இவளுக்கும். நான் மொதல்ல செத்தா நீங்க கூடி என்னத் தூக்கிப் போடுங்க. நீங்க மொதல்ல செத்தா உங்கள நாந்தாக்கிப் போடுறேன்.”

சுடுகாடு போய்வந்த காலுக்கு தண்ணி ஊத்திக்கிட்டு, அழுத கண்ணத் தொடச் சுக்கிட்டு அழகம்மா கையில ஒப்படைச் சாரு முருகாயிய.

“யாத்தே! என் நெஞ்சுக்குழிக்குள்ள ஒரு நெனப்பிருக்கு. அதச் சொல்லிட்டு உள்ள வாரேன் யாத்தே”ன்னு மடார்ன்னு அழகம்மா கால்ல விழுந்தா முருகாயி. “எந்திரியாத்தா... எந்திரி. நீ எதச்சொல்ல நெனைக்கிறியோ அத முப்பது வருசத்துக்கு முன்னாலேயே எங்கிட்டச் சொல்லி ருச்ச ஏஞ்சாமி.” சீமே விழுந்து கிடந்தவளைச் சேத்து அள்ளினாள் அழகம்மாள்.

யம்மா செல்லத்தாயி! மின்னலு! இத்தான் தாயி நடந்தது. ஒங்க ஆத்தாளக் கேட்டு இந்த வீட்டுக்குள்ள வந்தவதான் முருகாயி. இந்த வீட்டுக்குள்ள அவ அடியெடுத்து வச்ச நாள்ல யிருந்து ஒங்க றுக்கு மட்டும் இல்லம்மா எனக்கும் அவ தாயாத் தான் இருந்திருக்கா” நெஞ்சுக்கூடல காலமெல்லாம் தூக்கிச் சொமந்த சமைய மக்கமார் ரெண்டு பேர்க்கிட்டையும் எறக்கிவச்சப் பெருமூச்சு விட்டார் பேயத்தேவர். லாந்தர் தொடச்ச துணியெ டுத்துக் கண்ணைத் துடைச்சுக்கிட்டார்.

அப்பன் சொல்லச்சொல்ல அக்கா தங்கச்சிக ரெண்டுபேரும் அழுதுஅழுது மூஞ்சிவீங்கிப் போனாளுக.

“யப்பே! சின்னக் கழுதைகளப்பே! தெரியாமப் பேசிப்பிட்டமப்பே! எங்கள் மன்னிச்சிருப்பே! ஆத்தா முருகாயி! நீயும் எங்கள் மன்னிச்சிரு ஆத்தா. உரிமை இல்லாத சிறுக்கிக

இதிகாசம்

நாங்கதான். இந்த வீடு ஒன் வீடு’ என்று சொல்லிப் பேயத்தேவர்காலையும் முருகாயி காலையும் கட்டிக்கொண்டு கதறினார்கள் அக்கா தங்கச்சிக ரெண்டு பேரும்

‘யாத்தே! என்ன தாயி பண்ணீக?’ தன்காலை அவசரமாய் உருவிக் கொண்டு சிக்குப்பிடித்த அக்கா தங்கச்சிக தலைகளைக் கோதிக் கொடுத்து விட்டு, பேயத்தேவருக்கும் மொக்கராக்கும் சோளச் சோறு எடுத்து வைக்கத் தட்டைத் தேடி கழுவி னாள் முருகாயி.

அடிச்ச காத்தில அங்கிட்டும் இங்கிட்டும் அல பாஞ்சு இப்பவோ பெறகோன்னு கவலைக் கிடமாக் கெடந்த தீபத்தின் கொழுந்து, திடீர்னு நிமிந்து நின்னு எரிஞ்சது நிதானமா.

நல்ல மத்தியானம். களீர்ன்னு அடிச்சுக் கட்டுப் பொசுக்குது வெயிலு. காத்தை வேற காணோம். ஒரு கொடி கொம்பு ஆடல; அசையல. ஊரடித் தோட்டத்தில தென்னங்கண்டுகளப் பழுது பாத்துக் கிட்டிருந்தாரு பேயத்தேவர்.

குத்தவச்ச கொமரிப்புள்ள பச்சப் பாவாட கட்டிப் பகுமானமாக் கும்மியடிக்கிற மாதிரி என்ன அழகு இந்தத் தென்னங்கண்டு! குவிச்சத் தலை உலத்துற குடும்பப் பொண்ணு மாதிரி பச்சப் சேலன்னு அது தலைய விரிச்சப்போட்டு காத்தில கூத்தாடறதும், நாங்க அப்புராணிகன்னு பழைய மட்டைக கையத்தொங்கப் போட்டு நிக்கிறதும், குருத்து விரிஞ்சும் விரியாமலும் நிக்கிற புது மட்டைக கடகடகன்னு காத்துல தந்தியடிக்கிற தும், ‘மேல போற மேகங்களா! சொகமா இருக்கீ களா?’, ‘கடந்து போற காக்கா குருவிகளா! ஒக்காந்து தான் போறது’ன்னு குசலம் விசாரிக்கிறதும் பாக்கப்

47

பாக்க அழகுதான்; பசியெடுக்காது.

ஆனா என்னமோ தெரியல.... வச்ச நாலஞ்சு வருசமாகியும் பல்லக்கடிச்ச நிக்ருதே தவிரப் பாள போட மாட்டேங்குது தென்னங் கண்டு மண்ணு, மணலு, ஆட்டெருன்னு எல்லாந் தான் போட்டுப்பாத்தாச்சு; பாளை போடுற மாதிரி தெரியல.

என்னமோ குதிரையில சவாரி செய்யப் போற ஆளு மாதிரி பளிச்சன்னு தவ்வித் தென்னங் குட்டி மேல ஏறி உக்காந்தாரு பேயத்தேவர். மட்டைகளைவெலக் கிவெலக் கிப் பாத்தாரு. மகளுக்கு ஈரு பேன் பாத்து விடற தாய்மாதிரி, மட்டைக்குள்ள இருந்த வண்டு புழு பூச்சிகளை எல்லாம் எடுத்து விட்டாரு. பெறகு மேல் மட்டையை புடிச்சுக் கிட்டு கீழ்மட்டையில கால்வச்ச பலங் கொண்ட மட்டும் மிதிச்ச மிதிச்ச குதிச்சாரு. இறுகிக் கெடக்கிற மட்டைக விரியணுமாம்; கலகலன்னு காத்தாடணுமாம். குறுமணலையும் வேப்பம் பிண்ணாக்கையும் கலந்து மயக்கம்போட்டுக்

கெடக்கிறவன் மூஞ்சியில தண்ணிதெளிக்கிற மாதிரி மட்டைக்குள்ள அடிச்சாரு. வேப்பம் புண்ணாக்குல பூச்சி புழுவுக செத்துப் போயிரு மாம்; விடவேண்டிய பாள வெரசா (விரைவாக) விடுமாம். ‘பனைமரம் வச்சவன் பாத்துக்கிட்டே சாவானாம்’ தென்னமரம் வச்சவன் தின்னுட்டுச் சாவானாம்.... நான் திங்காமலா சாகப்போ றேன்’ன்னு அவராக் கேள்விகேட்டு, தென்ன மரத்துக்குப் பேசத்தெரியாது என்பதனால் ‘நான் தின்னுட்டுத்தான் சாவேன்’ன்னு அவரா பதில் சொல்லி அவரா சிரிச்சுக்கிட்டாரு.

‘ஏ தாத்தா! வீட்டுக்கு விருந்தாளிக வந்திருக் காச வெரசா வா! புளிய மரத்துக் குத்துக்கல்லி லிருந்து மொக்கராசு கத்திய கத்தல் காத்துக் களவாண்டது போக மிச்சம் காதுல விழுந்தது.

‘அது யாரா அது விருந்தாளிக?’ ஒதுக்கி விரிஞ்சு கட்டியிருந்த வேட்டிய அவுத்து மறுபடி யும் அதுக்கு சுய உருவம் குடுத்து ஒதறிக் கட்டிக்கிட்டு, மசமசன்னு வேத்த உடம்புல பிகபிகன்னு ஒட்டியிருந்த பிண்ணாக்கத் துண்டை எடுத்துத் தொடச்சுக்கிட்டே வீடு வந்து சேந்தாரு பேயத்தேவர்.

வந்து பாத்தா கக்கத்துல வச்ச குடையைக் கக்கத்துலயே வச்ச மேனிக்குக், மடிச்சுக்கடன வெட்டியைக்கூட எறக்கி விடாம நடுப்பக்கம் மட்டும் ஒழுங்குபண்ணிக்கிட்டு தாவாரத்துல வெடப்பா உக்காந்திருந்தாரு கலுவத்தேவரு- சின்னுப் பயலுக்குத் பொண்ணு கொடுத்த மாமனாரு.

(வளரும்)



பராமரிப்பற்ற காணிகளை துப்பரவாக்க அறிவுறுத்து

யாழ். நல்லூர் பிரதேச சபை எல்லைக் குட்பட்ட பராமரிக்கப்படாமல் இருக்கும் பற்றைக் காணிகளை காணி உரிமையாளர்கள் பற்றைகளை வெட்டி துப்பரவாக வைத்திருக்குமாறு நல்லூர் பிரதேச சபைச் செயலாளர் கேட்டுக்கொள்கிறார்.

துப்பரவு செய்ய தவறும் பட்சத்தில் சட்ட நடவடிக்கை மேற்கொள்ள வேண்டி வரும் என்பதையும் அறியுத்தருவதுடன் பற்றைக் காணிகள் பராமரிக்கப்படாமல் இருப்பதை இனம் காணும் பொதுமக்கள் அவை பற்றிய விபரங்களை சபைக்கு அறியுத்தருமாறு அவர் கேட்டுள்ளார். (ஸ்ரீ-2)

வடமாகாணத்திலுள்ள சகல முன்பள்ளிகளிலும் உட்கட்டுமான வசதிகள் மேற்கொள்ளப்படும்

வடமாகாண கல்வி அமைச்சின் செயலாளர் தெரிவிப்பு

(யாழ்ப்பாணம்)

வடமாகாணத்திலுள்ள சகல முன்பள்ளிகளுக்கும் உட்கட்டுமான வசதிகள் செய்து கொடுக்கப்படும் என வடமாகாண கல்வி பண்பாட்டு வல்கள் அமைச்சின் செயலாளர் எல்.இளங்கோவன் தெரிவித்துள்ளார்.

வடமாகாண முன்பள்ளிகளுக்கான முகா

மைத்துவ திட்டமிடல் கால்கோள் விழா நேற்று முன்தினம் யாழ். வீரசிங்கம் மண்டபத்தில் நடைபெற்றது. இதில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

அங்கு அவர் மேலும் தெரிவிக்கையில், வடமாகாணத்திலுள்ள பெருமளவிலான முன்பள்ளிகள் போதியளவு உட்கட்டுமான வசதிகளுடன் இல்லை. அவற்றிற்கான உட்கட்டுமான வசதிகள் செய்து கொடுக்கப்பட வேண்டியது மிகமுக்கியமானது.

மேலும் இதுவரை காலமும் எமது கல்வி அபிவிருத்தியை பொறுத்த வரையிலே மாகாண சபைக்கு தரப்பட்ட அதிகாரத்திற்குட்பட்டே நாங்கள் செயற்பட்டு வருகிறோம். அத்தோடு ஆரம்ப மற்றும் இரண்டாம் தர கல்விச்

செயற்பாட்டோடு இந்த முன்பள்ளிகளுக்கான பெருமளவிலான நிதி கிடைக்காத நிலையில் அவை சமூக மட்ட நிறுவனங்களாக இயங்கி வந்தன. ஆனால் தற்போது அவர்களின் தரங்களை நிர்ணயம் செய்து ஒப்பிட்டு அவர்களுக்கு நிதி ஒதுக்கீடு செய்யப்பட்டுள்ளது. இதற்குடாக முன்பள்ளி ஆசிரியர்கள் நன்கொடையை பெற்றுக்கொள்வதோடும் அவர்களின் தராதரம் உயர்வதோடும் கல்வி அபிவிருத்திக்கு பங்காற்றும் வாய்ப்பும் கிடைத்துள்ளது.

அத்தோடு வடமாகாண ஆளுநர் ஜி. ஏ. சந்திரசிரி இந்த ஆண்டை சாதனை படைக்கும் ஆண்டாக பிரகடனப்படுத்தியுள்ளமை இங்கு குறிப்பிடத்தக்கது என்று தெரிவித்தார். (ஸ்ரீ-6)

பிரி.கூதரகத்தின் இணையத்தை தமிழில் பார்வையிடலாம்

(கொழும்பு)

கொழும்பில் உள்ள பிரித்தானிய தூதரகத்தின் உத்தியோக பூர்வ இணையத்தின் தளத்தை இனி மேல் தமிழ், சிங்களம் ஆகிய மொழிகளிலும் பார்வையிட முடியும்.

இந்த இணையத்தளத்தை ஆங்கிலத்தில் தான் இதுவரை பார்வையிட முடிந்தது.

இலங்கைக்கு இரு நாட்கள் கொண்ட உத்தியோக பூர்வ விஜயம் ஒன்றை மேற்கொண்டு வருவது இருக்கும் பிரிட்டன் அமைச்சர் அலிஸ்ரா பேட் எம்.பி இந்த இணையத்

தளத்தின் தமிழ், சிங்கள வடிவத்தை நேற்று முன்தினம் சம்பிரதாயபூர்வமாக திறந்து வைத்தார்.

இந்நிகழ்வு தூதரகத்தில் இடம்பெற்றது. தூதரகத்தின் சேவைகளை இலங்கையர்கள் தாய்மொழியில் வாசித்துத் தெரிந்து கொள்ளவே இப்புதிய ஏற்பாடு என்றும் Uk insrilanka என்ற இணைப்பு மூலமாக இணையத்தை தமிழில் பார்வையிட முடியும் என தெரிவிக்கப்படுகிறது.

(ஸ்ரீ-2)

சைவசமய அபிவிருத்திக்கழகம் நடத்தும்

சைவ சமய அறிவுப்பரீட்சை 10 பரீட்சை நிலையங்களில்

(யாழ்ப்பாணம்)

வண்ணை சாந்தையர்மடம் ஸ்ரீ கற்பக விநாயகர் கோவில் சைவசமய அபிவிருத்திக்கழகம் வருடம்தோறும் நடாத்திவரும் சைவசமய அறிவுப்பரீட்சை எதிர்வரும் 27ஆம் திகதி ஞாயிற்றுக்கிழமை காலை 10 மணி முதல் 10 பரீட்சை நிலையங்களில் நடைபெறவுள்ளது.

இப்பரீட்சைக்கென நயினாதீவு ஸ்ரீ கணேச கனிஷ்ட மகாவித்தியாலயம், சண்டிவிப்பாய் இந்துக்கல்லூரி, தெல்லிப்பழை மகாஜனக்கல்லூரி, இணுவில் இந்துக்கல்லூரி, கோப்பாய் நாவலர் தமிழ் வித்தியாலயம், யாழ். இந்து ஆரம்ப பாடசாலை, அச்சுவேலி புனித தெரேசாள் மகளிர் கல்லூரி, மருதனாமடம் இராமநாதன் கல்லூரி, புத்தூர் இந்து ஆரம்ப பாடசாலை, யாழ். இந்துக்கல்லூரி ஆகிய 10 பரீட்சை நிலை

யங்கள் ஏற்பாடு செய்யப்பட்டுள்ளன.

தரம் 3 தொடக்கம் தரம் 13 வரையில் நடைபெறும் இப்பரீட்சைக்கு பல்வேறு பாடசாலைகளைச் சேர்ந்த சுமார் 2 ஆயிரத்து 150 பரீட்சார்த்திகள் தோற்றவுள்ளனர்.

இவர்களுக்கான அனுமதி அட்டைகள் யாவும் பரீட்சார்த்திகள் கல்வி கற்கும் பாடசாலைகளுக்கும் தனிப்பட்ட பரீட்சார்த்திகளுக்கு தபால் மூலமும் அனுப்பி வைக்கப்பட்டுள்ளன.

அனுமதி அட்டைகள் கிடைக்கப் பெறாதவர்கள் எதிர்வரும் 26 ஆம் திகதி சனிக்கிழமை அன்று "சைவசமய அபிவிருத்திக்கழக அறிவுகம்" இல.82, நாவலர் வீதி, யாழ்ப்பாணம் என்ற முகவரியுடன் தொடர்பு கொள்ளுமாறு சைவசமய அபிவிருத்திக்கழக பரீட்சை செயலர் சு.சிறீகாந்தன் அறிவித்துள்ளார். (ஸ்ரீ)



யூனியன் அஷ்யூரன்சின் யாழ். பிராந்தியக் கிளைக் காரியாலயத்தில் நேற்று இடம்பெற்ற மரண இழப்பீட்டுத்தொகை வழங்கும் நிகழ்வில் பிராந்திய முகாமையாளர் என்.சுருணன் பயனாளிக்கான இழப்பீட்டுத்தொகையை கையளிப்பதையும் விற்பனை முகாமையாளர் அன்ரன்யெனோசன் (வலது), அபிவிருத்தி உத்தியோகத்தர் எப்.எக்ஸ் மயூரன் (இடது) ஆகியோர் அருகில் நிற்பதையும் படத்தில் காணலாம். (படம்:-எஸ்.கரன்)

தேர்தல் தொடர்பிலான சட்ட மீறல்கள் தொடர்ந்தும் அதிகரிக்கின்றது

கபே அமைப்பு தெரிவிப்பு

(கொழும்பு)

தேர்தல் தொடர்பிலான சட்ட மீறல்கள் தொடர்ந்தும் அதிகரித்துச் செல்வதாக தேர்தல் கண்காணிப்பாளர்கள் குறிப்பிட்டுள்ளனர்.

உள்ளூராட்சி மன்றத் தேர்தலுடன் தொடர்புடைய 104 சட்ட மீறல்கள் உள்ளிட்ட வன்முறைச் சம்பவங்களைப் பதிவாகியுள்ளதாக கபே அமைப்பு குறிப்பிட்டுள்ளது.

சில பகுதிகளில் தேர்தல் பிரசார நடவடிக்கைகள் குழப்ப நிலையைத் தோற்றுவித்துள்ளதாக கபே அமைப்பின் நிறைவேற்றுப்பணிப்பாளர் கீர்த்தி தென்னக்கோன் தெரிவித்துள்ளார்.

எனினும் உள்ளூராட்சி மன்றத் தேர்தலுடன் தொடர்புடைய 51 வன்முறைச் சம்பவங்கள் பதிவாகியுள்ளதாக தேசிய தேர்தல்கள் கண்காணிப்பு நிலையத்தின் தேசிய ஒருங்கிணைப்பாளர் சட்டத்தரணி ரசாங்க ஹரிசந்திர குறிப்பிட்டுள்ளார்.

ஒரே கட்சி ஆதரவாளர்களுக்கு இடையிலேயே அதிகளவிலான மோதல்கள் இடம்பெற்றுள்ளதாக அவர் சுட்டிக்காட்டியுள்ளார்.

சட்டவிரோத பிரசார நடவடிக்கைகளைத் தொடர்ந்தும் முன்னெடுக்கப்படுவதாக குறிப்பிட்ட அவர் சில பகுதிகளில் கட்சிக் கொடிகள் மற்றும் அலங்காரங்களை அகற்றுவதில் சிரமம் ஏற்பட்டுள்ளதாகவும் குறிப்பிட்டார். (ஸ்ரீ-2)

நிலக்கண்ணி வெடிகளை அகற்றும்

நடவடிக்கைக்கு பிரித்தானியா நிதியுதவி

(கொழும்பு)

இலங்கையில் நிலக்கண்ணி வெடிகளை அகற்றுவதற்கு பிரித்தானியா நிதி உதவிகளை வழங்கத் தீர்மானித்துள்ளது.

யுத்தம் இடம்பெற்ற பிரதேசங்களில் நிலக்கண்ணி வெடிகளை அகற்றுவதற்கு பிரித்தானியா மூன்று மில்லியன் ஸ்ரேலிங் பவுண்ட்களை வழங்கவுள்ளது.

இலங்கைக்கு விஜயம் செய்துள்ள பிரித்தானியாவின் தென்கிழக்காசிய பிராந்திய பொதுநலவாய அமைச்சர் அலிஸ்டயர் போர்ட் இதனைத் தெரிவித்துள்ளார்.

இரண்டுநாள் விஜயமென்றை மேற்கொண்டு அலிஸ்டயர் போர்ட் இலங்கைக்கு வந்துள்ளார்.

பொருளாதார அபிவிருத்தி அமைச்சர் பசில் ராஜபக்ஷவைச் சந்தித்து பேச்சுவார்த்தை நடத்திய போது அவர் இந்த வாக்குறுதியை

வழங்கியுள்ளார். இரு நாடுகளுக்கும் இடையிலான வர்த்தக உறவுகளை வலுப்படுத்திக் கொள்வது தொடர்பில் இந்தச் சந்திப்பின் போது பேச்சுவார்த்தை நடத்தப்பட்டுள்ளது.

இரு நாடுகளுக்கும் இடையிலான உறவுகளை மேலும் மேம்படுத்தும் நோக்கில் தாம் இலங்கைக்கு விஜயம் செய்துள்ளதாக அலிஸ்டயர் போர்ட் தெரிவித்துள்ளார்.

இலங்கை மக்கள் சேவையாற்றும் நோக்கில் பிரித்தானிய உயர்ஸ்தானிகராலயம் தமிழ் மற்றும் சிங்கள மொழிகளில் இணைய களங்களை ஆரம்பிக்க உள்ளதாகக் குறிப்பிடப்படுகிறது.

பிரித்தானிய உயர்ஸ்தானிகராலயத்தின் முக்கிய பணிகள் குறித்து இந்த இணைய தளத்தில் தரவுகள் பதிவப்பட்டிருக்கலாம் என தெரிவிக்கப்படுகிறது. (ஸ்ரீ-2)

60 உள்ளூராட்சி மன்றங்களுக்கான தேர்தல்

ஒத்திவைக்கப்பட்டமை சட்ட விரோதமானது

ஐ.தே.க.பிரதித்தலைவர் தெரிவிப்பு

(கொழும்பு)

60 உள்ளூராட்சி மன்றங்களுக்கான தேர்தல்கள் ஒத்தி வைக்கப்பட்டமை சட்டவிரோதமானது என ஐக்கிய தேசியக் கட்சியின் பிரதித் தலைவர் கருஜயகூரிய தெரிவித்துள்ளார்.

நீதிமன்றத்தின் தீர்ப்பு வெளியிடப்படுவதற்கு முன்னரே தேர்தல் ஆணையாளர் தேர்தல்களை ஒத்தி வைத்துள்ளதாக அவர் சுட்டிக்காட்டியுள்ளார். தேர்தல் ஆணையாளரின் இந்த நட

வடிக்கை ஏற்றுக்கொள்ளக்கூடியதல்ல எனவும் தேர்தல் பிரசார நடவடிக்கைகளை ஆரம்பித்துள்ள தமது கட்சி உறுப்பினர்கள் பெரும் நெருக்கடிகளை எதிர்நோக்கி வருவதாகவும் அவர் குறிப்பிட்டுள்ளார்.

மூன்று உள்ளூராட்சி மன்றங்கள் தொடர்பில் மட்டுமே நீதிமன்றம் தீர்ப்புக்களை வழங்கிய போதிலும் தேர்தல் ஆணையாளர் 60 உள்ளூராட்சி மன்றங்களில் தேர்தல்களை ஒத்தி வைத்துள்ளதாக அவர் சுட்டிக்காட்டியுள்ளார். (ஸ்ரீ-2)

சிவபக்தராக திகழ்வாரீயார்?

குரு ஜாதகத்தில், குரு இருக்கும் அம்சத்தின் அதிபதி, குரு பகவான் மற்றும் சுக்ர பகவானின் பார்வை பெற்றால், தனக்கு மந்திர உபதேசம் செய்த குரு மீது மிகுந்த பற்று ஏற்படும். மற்றும் பக்தி உள்ளவராகத் திகழ்வார். குரு வாக்கை மீற மாட்டார். பூர்வ புண்ணிய ஸ்தானாதிபதியும், குருவுடன் சேர்ந்தாலோ அல்லது பார்வை பட்டாலோ குரு வாக்கை சத்திய வாக்காகக் கொள்வார். ஒன்பதுக்குடையவன் பலம் பெற்றால் பிற காலத்தில் நல்ல சத்குருவாகத் திகழ்வார்.

ஞானகாரகன் கேதுவும், சூரியனும் லக்ஷண நவாம்சத்தில் இருக்க அந்த ஜாதகர், சிவ பெருமானின் பரம பக்தராகத் திகழ்வார். சிவ பூஜை செய்வதும், சிவபக்தர்களுக்கு தொண்டு செய்வதும், சிவ சின்னங்களுடன் எப்பொதும் காட்சி அளிப்பார். மற்றவரால் ஈடு இணையற்ற பக்தர் என்று புகழப்படுவார்.

பூர்வ புண்ணிய ஸ்தானாதிபதி சூரிய பகவானுடன் சேர்ந்தோ அல்லது அவர் பார்வையோ பெற்றால் அவர் காயத்ரி மந்திரம், சூரிய தேவதா வழிபாடு, பஞ்சாட்சர உபதேசம் இவற்றைப் பெற்று, சிறந்த பக்தி மானாகத் திகழ்வார்.


நவாம்ச லக்ஷணத்தில் சந்திர பகவானுடன் கேது கூடி இருக்க, தேவி மீது பக்தி உள்ளவராக இருப்பார். கௌரி விரதம் இருப்பார். பாக்கிய ஸ்தானம் பலம் பெற கனவிலோ, நனவிலோ கௌரி தேவியின் தரிசனம் கிட்டும்.

நவாம்ச லக்ஷணத்தில் சுக்ரனுடன் இராகு கூட, மகாலட்சுமியின் பரம பக்தனாகத் திகழ்வார். பூர்வ புண்ணிய ஸ்தானம் பலம் பெற்றால் மகாலட்சுமிக்கு பூஜை செய்வார்.

நவாம்ச லக்ஷணத்தில் புதன்-சனி கூடி இருக்க விஷ்ணு பகவானுக்குத் தொண்டு செய்வார். சதுர்த்த கேந்திராதிபதி ஐந்தாம் இடத்தில் இருந்தால் விஷ்ணு பக்தியால், விஷ்ணு ஆலயங்களை புனரமைப்பார். பாக்கியம் பலம் பெற்றால் நூதன ஆலயங்

கள் கட்டுவார்.

விரயாதிபதி தனஸ்தானத்திலோ, எட்டாம் இடத்திலோ இருக்க பூர்வ புண்ணிய ஸ்தா



னமாகிய ஐந்தாம் பாவாதிபதி சேர்க்கை பெற்றால், அமைதியான குணத்துடன், இராமன், ஜயப்பன் போன்ற தெய்வங்களைப் பூஜிப்பார்.

நவாம்ச லக்ஷணத்தில் அங்காரகனும், கேதுவும் சேந்திருக்க, முருகப் பெருமானின் அருள் உண்டாகும். வேல் வழிபாடு செய்வதில் விருப்பம் உள்ளவராக இருப்பார். யோக தசை நடைபெற்றால் முருகன் அருள் கிட்டும்.

பூர்வ புண்ணிய ஸ்தானாதிபதி சந்திர பகவான் சம்பந்தம் பெற இரவில் தனித்திருந்து யட்சினியை உபாசிப்பார். பாக்கியமும் பலம் பெற்று லக்ஷண கேந்திரமும் பலம் அடைந்தால் யோக தசை நடைபெறும் காலத்தில் யட்சினி மந்திரங்களை சித்தி செய்து முக்காலமும் மற்றவருக்கு எடுத்துரைப்பார்.

பூர்வ புண்ணிய ஸ்தானத்தில் செவ்வாய் பலமாக இருந்து பாக்கியம் பலம் பெற்ற ஜாதகர், பைரவ பூஜை செய்வார். சிலருக்கு

காலபைரவரின் அருள் கிடைக்கும்.

பூர்வ புண்ணிய ஸ்தானத்தில் புதன் இருந்து பலம் பெற்றால் இறை பக்தியுடன் சமூகத் தொண்டு செய்வார்.

ஐந்தாம் இடத்தில் சுக்கிரன் இருக்க, ஐந்தாம் பாவாதிபதி பார்வையிட யோகம் பெற்ற ஜாதகர்கள் சண்டிதேவியின் மீது பக்தி உள்ளவர்களாக இருப்பார்கள். ஏவல், பில்லி சூனியங்களை விலக்கக் கூடிய ஆற்றல் உள்ளவர்களாக இருப்பார்கள்.

பூர்வ புண்ணிய ஸ்தானத்தில் சனி பகவான் சம்பந்தம் உண்டாகி, பாவ கிரகங்களால் பார்க்கப்பட்டால் உக்கிரமான தெய்வங்களை உபாசிப்பார். மந்திரங்களால் மற்றவர்களை மதி மயங்கச் செய்வார்.



ஐந்தாம் இடத்தில் இராகு சம்பந்தம் பெற்று, நீசக்கிரக சேர்க்கை மற்றும் பாவக்கிரக பார்வை பெற்றவர், துர்வேதவைகளை ஏவக் கூடிய வல்லமை பெற்றவர்களாக இருப்பார்.

பூர்வ புண்ணிய ஸ்தானத்தில் சுக்ரன், சந்திரன் இருந்து சுபரால் பார்க்கப்பட்டால் அம்மன், லட்சுமி, துர்க்கை போன்ற தெய்வங்களை வாசனைப் பூக்களால் பூஜிப்ப

திலும், அவர்களுக்கு ஆலயம் கட்டுவதிலும் பிரியம் உள்ளவராகத் திகழ்வார்.

எப்பொழுதுமே ஜனன ஜாதகத்தில் பாக்கிய ஸ்தானமும், பூர்வ புண்ணிய ஸ்தானமும் பலம் அடைவதும், லக்ஷணாதிபதி பூரண பலம் பெற்று இருப்பதும் அவசியமானதாகும். மேலும், நடைபெறும் தசா புக்திகள் அனுசூலமாக இருக்க வேண்டியதும் அவசியமானதாகும்.

கைரேகைப் பலன்கள்

ஒருவரது கரத்தில், விதி ரேகையானது, நடு விரல்வரையில் இருக்குமானால், அந்த அமைப்பு உள்ள கரத்தை உடையவர் மகன் - மகள் போன்ற புத்திர பாக்கியங்களுடனும், ஏராளமான செல்வங்களுடனும் மிகவும் சிறப்பாக வாழ்க்கை நடத்துவார்.

ஒருவரது கரத்தில் ரேகைகள் இல்லாமல் இருந்தாலும், ஏராளமான கோடுகள் காணப்பட்டாலும், அது அவரது வறுமையைக் குறிப்பிடுவதாக அமையும். அவர் வாழ்வில் மகிழ்ச்சி இல்லாமல், சஞ்சலப்படும் மனத்தோடு காணப்படுவார்.

ஒருவர கையில் உள்ள ரேகைகள், அதிக அகலம் இல்லாமலும், குறுகல் இல்லாமலும் நடுத்தரமாக அமைந்திருந்தால், அவர் வாழ்வில் மனத்திருப்தியுடன் வாழ்வார். சாமுத்திரிகா லட்சணப்படி இந்த ரேகை அமைப்பைக் குறிப்பிடுவார்கள். ஒருவர கையில்

உள்ள ரேகையில் மீனின் வாலைப் போன்ற குறி தென்பட்டால், அந்த ரேகைக்குரிய உடையவர் சூள்வதி தேவியின் அருள் பெற்றவராக இருப்பார். கல்வி, கேள்விகளில் சிறந்தவராக விளங்குவார். இவருக்கு செல்வம் படிப்படியாக வந்துசேரும். சிலருக்கு அவர்களது முன்னோர்களின் வாழ்க்கைக்கு ஏற்ப செல்வம் அமையும்.

உள்ள ரேகையில் மீனின் வாலைப் போன்ற குறி தென்பட்டால், அந்த ரேகைக்குரிய உடையவர் சூள்வதி தேவியின் அருள் பெற்றவராக இருப்பார். கல்வி, கேள்விகளில் சிறந்தவராக விளங்குவார். இவருக்கு செல்வம் படிப்படியாக வந்துசேரும். சிலருக்கு அவர்களது முன்னோர்களின் வாழ்க்கைக்கு ஏற்ப செல்வம் அமையும்.

காய்கறி மற்றும் பழங்களை பிளாஸ்டிக் பாத்திரங்களில் கொண்டு செல்லும் நடைமுறை

அடுத்த மாதம் முதல் அமுல்

(கொழும்பு)

காய்கறி மற்றும் பழங்களை பிளாஸ்டிக் பாத்திரங்கள் மற்றும் உபகரணங்கள் மூலம் கொண்டு செல்லும் நடைமுறை எதிர்வரும் மார்ச் முதலாம் திகதி தொடக்கம் கட்டாயமாக கப்பட்டுள்ளது.

அதற்கேற்ற வகையில் 5 இலட்சம் பிளாஸ்டிக் பாத்திரங்கள் விவசாயிகளுக்கு இலவசமாக வழங்கப்படவுள்ளன என்றும் ஏற்கனவே இரண்டரை இலட்சம் பகிர்தளிக் கப்பட்டுவிட்டன என்றும் விவசாய அமைச்சர் மஹிந்த யாப்பா அபேவர்த்தன தெரிவித்துள்ளார்.

ளார்.

இந்தத் திட்டத்தை வெற்றிகரமாக நிறைவேற்றும் நோக்கில் மிகுதி பிளாஸ்டிக் பாத்திரங்கள் அடுத்த சில தினங்களுக்குள் பகிர்தளிக்கப்படவுள்ளன.

காய்கறி மற்றும் பழங்களை சாக்குகளில் எடுத்துச் செல்லும் போது 30 தொடக்கம் 35 சதவீதம் சேதமடைவதாகவும் இதனால் ஏற்படும் பாதிப்பை குறைக்கவே பிளாஸ்டிக் பாத்திரங்களில் மரக்கறி மற்றும் பழங்களை எடுத்துச் செல்ல நடவடிக்கை எடுக்கப்படவுள்ளது. (ஸ்ரீ-2)

இலங்கை அகதிகள் 400 பேருடன் கனடா செல்லத் தயாராகும் கப்பல்

இலங்கை புலனாய்வுத்துறை கனடாவுக்கு அறிவிப்பு

(கொழும்பு)

400 இற்கும் அதிகமான இலங்கை அகதிகள் மற்றும் புலி உறுப்பினர்களை கனடாவுக்கு கப்பலில் அனுப்புவதற்கு ஆட்கடத்தல் காரர்கள் தயாராகி வருவதாக புலனாய்வுத்துறை அதிகாரிகள் கனேடிய அரசுக்கு கூறியுள்ளனர்.

தென்கிழக்காசியாவிலிருந்து கப்பலை அனுப்பத் தயார்படுத்துவதாக புலனாய்வுத்துறையினர் கூறியுள்ளதாக ஒட்டாவா சிற்றின் பத்திரிகை நேற்று முன்தினம் தெரிவித்துள்ளது.

தென்கிழக்காசிய துறைமுகமொன்றி

லிருந்து இரு படகுகள் வெவ்வேறாக அனுப்பப்படவுள்ளதாகவும் பிரிட்டிஷ் கொலம்பியக் கரைக்கே அனுப்பத் தயாராகி வருவதாகவும் உயர்மட்ட அரசு வட்டாரம் தெரிவித்ததாக சிற்றிசன் மேலும் குறிப்பிட்டிருக்கிறது.

அவர்கள் இன்னமும் கப்பலை பெற்றுக் கொள்ளவில்லை எனவும் கப்பலை அமர்த்தும் முயற்சியில் அவர்கள் ஈடுபட்டுள்ளதாகவும் ஒவ்வொரு கப்பலும் 200 தொடக்கம் 300 பேரை ஏற்றிச் செல்லக்கூடியதாக இருக்கத் தக்கதாக அவற்றை அமர்த்துவதற்கு அவர்கள் முயற்சி செய்வதாகவும் தெரிவிக்கப்பட்டுள்ளது. (ஸ்ரீ-2)

கூட்டணி அரசியலுக்கு முற்றுப்புள்ளி வைக்கப்படும்

ஜே.வி.பி.அறிவிப்பு

(கொழும்பு)

எதிர்காலத்தில் கூட்டணி அரசியலுக்கு முற்றுப்புள்ளி வைக்க ஜே.வி.பி. திட்டமிட்டுள்ளதாகத் தெரிவிக்கப்படுகிறது.

அரசியல் கூட்டணிகளை அமைப்பதன் மூலம் தமக்கு எவ்வித நன்மையும் கிடைக்கவில்லை எனவும் ஏனைய கட்சிகளே அதில் நன்மை பெற்றுக் கொண்டதாகவும் கட்சி கூடக்காட்டியுள்ளது.

ஸ்ரீலங்கா சுதந்திரக் கட்சியுடன் ஏற்படுத்திக் கொண்ட கூட்டணியில் எவ்வாறான பாதக விளைவுகள் ஏற்பட்டன என்பது குறித்து தெளிவுபடுத்தப்பட்டுள்ளது.

அரசியல் கூட்டணிகளை ஏற்படுத்திக் கொண்டதன் மூலம் ஏற்பட்ட கசப்பான அனுபவங்களினால் எதிர்வரும் உள்ளூராட்சி மன்றத் தேர்தலில் தனித்து போட்டியிடத் தீர்மானிக்கப்பட்டதாக குறிப்பிடப்படுகிறது. (ஸ்ரீ-2)

பயிற்சி பெற்ற 2500 பேருக்கு அடுத்தமாதம் ஆசிரிய நியமனம்

கல்வியமைச்சர் அறிவிப்பு



(கொழும்பு)

பயிற்சி பெற்ற 2 ஆயிரத்து 500 க்கும் மேற்பட்டோருக்கு எதிர்வரும் மார்ச் மாதம் ஆசிரியர் நியமனம் வழங்கப்படவுள்ளதாக

கல்வி அமைச்சர் பந்துல குணவர்த்தன நேற்று முன்தினம் தெரிவித்துள்ளார்.

தேசிய கல்வியற் கல்லூரிகளில் பயிற்சி பெற்றவர்களே இவ்வாறு ஆசிரியர்களாக நியமிக்கப்படவுள்ளனர்.

இம்முறை முன்னைய வருடங்களை விட துரிதமாக ஆசிரிய நியமனங்களை வழங்குவதற்கான நடவடிக்கைகளை மேற்கொள்ள முடிந்ததாக அமைச்சர் மேலும் கூறினார்.

இம்முறை தேசிய கல்வியற் கல்லூரிகளின் பரீட்சைப் பெறுபேறுகள் நேர காலத்துடனேயே பெற்றுக் கொள்ளப்பட்டுள்ளன.

கடந்த 2008 தொடக்கம் 2009 மற்றும் 2010 ஆம் ஆண்டுகளில் இந்த ஆசிரிய நியமனங்கள் ஜூன் அல்லது ஜூலை மாதங்களிலேயே வழங்கப்பட்டன. (ஸ்ரீ-2)

வாழும்புகள் சுமையா?

வாழ்க்கையின் வெவ்வேறு தளங்களில், நீங்கள் வெவ்வேறு விடயங்களையும் வெவ்வேறு ஆட்களையும் எதிர்கொள்ள வேண்டியிருக்கும். எதற்கெல்லாம் பொறுப்பேற்றுக் கொள்வது என்ற கேள்வி எப்போதும் உங்களை அரித்துக்கொண்டே இருக்கும்

இற்கையின் சீற்றத்தால், குஜராத் தில் பலவீடுகள் தரைமட்டமாகின.



தமிழகக் கடலோரம்பல வீடுகள் அடித்துச் செல்லப்பட்டன. அப்போதெல்லாம் யாருக்கோ, என்னவோ நடக்கிறது என்று அலட்சியமாக இருப்பீர்களா? தேசமே பொறுப்பேற்றுக்கொண்டு செயலாற்ற வேண்டிய தருணங்கள் அல்லவா அவை?

அடிபட்டு யாரோ சாகக்கிடப்பதைப் பார்க்கிறீர்கள். நீங்கள் பொறுப்புள்ளவராக என்ன செய்ய முடியும்? மருத்துவம் தெரிந்திருந்தால், அவருக்கான முதலுதவி அளிப்பீர்கள். இல்லை என்றால், உடனடியாக அவருக்கு மருத்துவ

உதவிகிடைக்க ஏற்பாடு செய்வீர்கள்.

மாறாக, என்னுடன் தொடர்பு இல்லாதவருக்கெல்லாம் நான் எப்படி பொறுப்பேற்க முடியும் என்று அவரைக் கவனித்தும் கவனிக்காதது போல கடந்து சென்றால், உங்களுக்கும் பாதையோரம் கிடக்கும் கல்லுக்கும் என்ன வித்தியாசம்?

பொறுப்பு என்றால், செயலாக எதையாவது செய்தே ஆக வேண்டும் என்ற கட்டாயம் இல்லை உங்களைப் பற்றிய பொறுப்புணர்வு முழுமையாக இருந்தால், சூழ்நிலைக்குத் தக்கவாறு தான் நீங்கள் நடந்து கொள்ளமுடியும்.

சில சமயம் சூழ்நிலைக்குத் தக்கவாறு, உங்களால் கையாள முடியாத எதையும் செய்யாமல் இருப்பது கூடப் பொறுப்பான செயல்தான். ஆனால், பொறுப்பேற்றுக் கொள்ளக்கூடிய சந்தர்ப்பங்களில் கூட, அவற்றைத் தடிக்கழிப்பது உங்கள் வெற்றிகளுக்கு ஒரு போதும் உதவாது.

உங்களுடைய சொந்தத் தொழிலாக இல்லாமல் இருக்கலாம். நீங்கள் உழைத்தால், யாரோ ஒரு முதலாளிதானே லாபமடைகிறான் என்று பொறுப்பற்று, கடனே என்று வேலை செய்யத் தோன்றலாம்.

உண்மையில், அந்தத் தொழிலைச் செய்ய உங்களுக்கு முழுத்திறமை இருக்கிறதா என்று இன்னொருவரின் முதலீட்டில் கற்றுக் கொள்ளக் கிடைத்திருக்கும் அற்புதமான வாய்ப்பல்லவா அது?

உங்களுடைய சொந்தத் தொழிலாகவே அதை நினைத்து, அதை வெற்றி பெறச் செய்ய என்னென்ன பொறுப்புகளை ஏற்றுக்கொள்ள முடியும் என்று பார்க்க வேண்டாமா?

இங்கே நீங்கள் முழுமையான ஈடுபாட்டுடன் செயலாற்றினால், மேம்படப்போவது உங்கள் முதலாளியின் தொழில் மட்டுமல்ல... உங்களுடைய திறமையும் தான்!

மாறாக, அடுத்தவர் தொழில் தானே என்று சம்பளத்திற்கு வேலை செய்யும் அலட்சிய மனப்பாங்குடன் செயலாற்றினால், அந்தத் தொழில் விரைவிலேயே நசிந்து போகும். உங்களுக்குக் கிடைத்த வாய்ப்பு பறி போகும். பொறுப்புடன் முழுமையாக வேலை செய்த தொழிலாளர்கள் தான், பின்னாளில் பெரிய முதலாளிகளாக வளர்ந்திருக்கிறார்கள் என்று வெற்றி பெற்றவர்களின் சரித்திரங்கள் சொல்கின்றன.


முதலில் பொறுப்புக்களை இன்னொருத்தர் சுமத்தியதாக நினைக்காமல், சந்தோஷமாக முழு மனதுடன் ஏற்றுக்கொள்ளப் பழகங்கள். உங்களுடைய பிரச்சினைகளில் பாதி தீர்ந்து விடும்.

ஹுய்தி என்றொரு ஜென் குரு இருந்தார். அவர் தன் தோளில் எப்போதும் ஒரு பெரிய மூட்டையைச் சுமந்து செல்வார். அதில் என்னென்னவோ விஷயங்கள் இருக்கும்.

ஒவ்வொரு ஊரிலும் குழந்தைகளைப் பார்த்தால், அதிலிருந்து இனிப்புக்களை எடுத்து வழங்குவார். ஒரு முறை இன்னொரு ஜென் குரு எதிர்ப்பட்டார்.

“ஜென் என்றால் என்ன?” என்று அவர் கேட்டார் ஹுய்தி உடனே தன் மூட்டையைக் கீழே போட்டு விட்டு நிமிர்ந்து நின்றார்.

“ஜென்னின் நோக்கம் என்ன?” அடுத்த கேள்வி வந்தது.



ஆன்மீகம் 25

ஹுய்தி கீழே போடப்பட்ட மூட்டையை எடுத்துத் தோளில் போட்டுக் கொண்டு நடந்தார்!

மூட்டையை அவருடையது என்று நினைக்காமல் கீழே போடவும் முடியும், சந்தோஷமாகச் சுமக்கவும் முடியும் என்பதையே அவர் குறிப்பால் உணர்த்தினார்.

வலியில்லாமல் பொறுப்புக்களை ஏற்கத்தெரிந்து விட்டால், அது சுமையில்லை

உங்கள் வாழ்க்கைக்கு நீங்கள் தான் பொறுப்பு. எனவே, ஒரு போது பொறுப்பைத் தட்டிக் கழிக்கப் பார்க்காதீர்கள்.

முதலில், பொறுப்பு என்பதைச் செயலாக மட்டுமே நினைப்பதை விடுங்கள். பொறுப்பு என்பதை உணர்வாகக் கவனித்துப் பழகங்கள்.

சத்குரு ஜக்கி வாசுதேவ்

தமிழ் மொழி வளர்ச்சியில் டாக்டர். கால்டுவெல்



கால்டுவெல் தனது மொழித்திறனோடு வரலாற்று ஆய்வாளராக, இங்கிலாந்து மற்றும் இந்தியாவில் கிடைத்த முதன்மைச்சான்றுகளான ஆவணங்கள், கல்வெட்டுக்கள், நாணயங்கள், செப்புப் பட்டயங்கள் போன்றவற்றை ஆராய்ந்து கி.பி.1881 இல் “திருநெல்வேலி மாவட்ட அரசியல், பொது வரலாறு தொடக்கம் 1801 ஆம் ஆண்டுவரை” என்ற நூலை எழுதி, தமிழர் வரலாறு பண்பட்டது என்று உலகுக்குப் பறைசாற்றி, திருநெல்வேலிக்குப் பெருமை சேர்க்கும் தமிழர் பரணி ஆற்றின் பழம் பெருமையை இலக்கியங்கள் மூலம் சுட்டிக்காட்டி அவற்றின் கரையான ஆதிச்ச நல்லூரில் காணப்பட்ட தமிழ் பழங்குடி மக்களின் புதை தாழிகளைக் குறிப்பிட்டு

அவர்கள் பயன்படுத்திய பாணைகள் மற்றும் உலோகப் பொருட்கள் மூலம் தமிழர்கள் நாகரிகத்தில் மேம்பட்டவர்கள் என்று எடுத்துரைக்கிறார். மேலும் கொற்கை மற்றும் காயலின் பழம் பெருமைகளையும் அத்தோடு இலங்கைக்கும் தமிழகத்திற்கும் உள்ள தொடர்புகளையும் குறிப்பிட்டு, திராவிடநாகரிகம் உலகளாவிய சிறந்த நாகரிகம், உலகத் தின் மிகத் தொன்மையான இனம் தமிழ் இனம் மற்றும் தொன்மையான மொழி தமிழ்மொழி என்னும் உண்மையை உலகத்திற்கு உணர்த்தினார்.

1881 ஆம் ஆண்டில் மறந்தும் அழிந்தும் போகும் நிலையில் உள்ள தமிழ் மற்றும் ஆங்கில கையெழுத்துப் பிரதிகள்,

“கொழும்பில் நடைபெற்ற சர்வதேச தமிழ் எழுத்தாளர் மாநாட்டில் சமர்ப்பிக்கப் பட்ட ஆய்வுக்கட்டுரை”

கடிதங்கள், அறிக்கைகள் மற்றும் ஆவணங்களைப் பயன்படுத்தி “திருநெல்வேலி பணித்தள ஆரம்பகால வரலாறு” என்ற நூலை எழுதி வெளியிட்டார். மேற்கூறிய நூல்கள் தவிர ஏராளமான சிறு நூல்கள், சொற்பொழிவுகள், ஆராதனை அணுமுறைகள், அருளுரைகள் மற்றும் கட்டுரைகளை அச்சேற்றினார். அவற்றில் சில “இந்துக்களின் ஆன்மீக நெறி”,

“சமயத்தின் உள் அரண்”, “கிறிஸ்வமும் இந்துத்துவமும்”, “திருச்சபைப் பள்ளிகளில் கிறிஸ்தவரல்லாதோருக்குச் சமயப் போதனை”, “சென்னைப்பல்கலைக்கழக பட்டமளிப்பு உரை”, “குடுமி”, “இந்திய மொழிகளுக்கு உரோமன் எழுத்துக்கள்”, “இந்திய மொழிகளும் இறைப்பணியாளர் பணிகளும்”, “தென்னிந்தியாவில் பேய்வணக்கம்”, “ஏன்டி குட்டிஸ்” போன்றவையாகும்.

மொழிபெயர்ப்புப் பணியில் கால்டுவெல்லின்பங்கு போற்றுதற்குரியது. தமிழ் வேதாகமத்தை திருத்தி மொழிபெயர்த்துள்ளார். ஆங்கிலப் பாடல்கள் சிலவற்றை அதே ரகத்தில் பாடுவதற்காக தமிழில் மொழிபெயர்த்தார். அவைகள் இன்றும் திருச்சபைகளில் பாடப்பட்டு வருகின்றன. அவைகளுள் “சபையின் அஸ்திபாரம், கேள்ஜென் மித்த ராஜர்க்கே”, “தாய தாய தாயா”, “ஏதே நில ஆதிமணம்”, “அல்லலுறாயா... இப்போது போர் முடிந்ததே” போன்றவை குறிப்பிடத் தக்கவையாகும்.

உலக மொழிகள், இந்திய மொழிகள் மற்றும் திராவிட மொழிகளை அயராது ஆய்ந்தறிந்த கால்டுவெல் தமிழ்மொழிக்கு ஆற்றிய பங்களிப்பு போற்றுதற்குரியது. இன்றும் தமிழறிஞர்கள் மற்றும் ஆய்வாளர்கள் கடினமாகக் கருதும் இலக்கணம் மற்றும்

மொழித்துறையில் அவர் படைத்த “திராவிட மொழிகளின் ஒப்பிலக்கணம்” மொழிகளை ஒப்புமைப் படுத்தி எழுதப்பட்டாலும் அது ஒரு இனத்தைப் பற்றிய கருத்துப்போராட்டத்திற்கு தீர்வாக அமைந்தது. மேலும் ஆரியர்களைப் போல திராவிடர்களும் அயல் நாட்டினரே என்றும் திராவிடமொழி வடமொழியிலிருந்து தோன்றியது அல்ல என்றும், திராவிடக் கலாச்சாரம் பழமையானது மேம்பட்டது என்றும் அறுதியிட்டு சான்றுகளுடன் விளக்குகிறார். ஐரோப்பிய நாகரிகத்தின் மீது உயர்கருத்துக் கொண்டிருந்தாலும் தமிழகக் கலாச்சாரத்தின் தனித்தன்மையைப் புறக்கணிக்காமல் மதத்தைப்பரப்ப தமிழ்மொழியைக் கையாண்டுள்ளார். இவ்வாறு தமிழுக்கும்,

முனைவர் மு.ச.சுப்பிரமணியன் M.A., (His), M.Phil., M.A., (J.M.C), M.Ed., Ph.D. உதவிய பேராசிரியர் (S.G), சாரார் தக்கர் கல்லூரி, திருநெல்வேலி, தமிழ்நாடு.

தமிழர் தம் இனத்திற்கும் கால்டுவெல் ஆற்றிய பங்களிப்பு ஈடு இணையற்றது. கால்டுவெல்லின் அரும்பணி தமிழைத் தாய் மொழியாகக் கொண்டுள்ள தமிழர் இத் தகு முயற்சியில் அதிகம் ஈடுபாடு கொள்ள வேண்டும் என்ற வழிகாட்டுதலாக அமைகிறது. (முற்றும்)

உள்ளூராட்சி மன்ற திருத்த சட்ட மூலம் நிறைவேற்றப்பட்டிருந்தால் பெருந்தொகை வேட்பு மனுக்கள் நிராகரிக்கப்பட்டிருக்கமாட்டாது

அமைச்சர் தினேஷ் குணவர்த்தன தெரிவிப்பு



(கொழும்பு)

உள்ளூராட்சி மன்றங்கள் விசேட ஏற்பாடு சட்ட மூலம் ஏற்கனவே தீர்மானிக்கப்பட்டிருந்ததொரு கட்டை ஒக்கோபர்மாதம் நாடாளுமன்றத்தில் நிறைவேற்றப்பட்டிருந்தால், இவ்வளவு பெருந்தொகையான வேட்பு மனுக்கள் நிராகரிக்கப்பட்டிருக்கமாட்டாது என நீர்வழங்கல் மற்றும் வடிகால் அமைப்பு அமைச்சர் தினேஷ் குணவர்த்தன தெரிவித்தார்.

இச் சட்ட மூலத்தை உரிய காலத்தில் நிறைவேற்ற தவறியமை தொடர்பில் அவர் அர

சாங்கத்தின் மீதும் எதிர்க்கட்சியின் மீதும் குற்றம் சாட்டினார். இப்போதைய சட்டத்தில் காணப்படும் பல குறைகள் புதிய சட்ட மூலத்தில் நீக்கப்பட்டிருந்தன. வேட்பு மனுக்கள் நிராகரிப்பதற்கு காரணமான தேவையில்லாத சட்ட நுணுக்கங்கள் மற்றும் பிரச்சினைகள் புதிய சட்டமூலத்தில் நீக்கப்பட்டிருந்தன என அவர் குறிப்பிட்டார்.

புதிய சட்டமூலத்தில் தேர்தல் ஒன்றில் செலவுபிக்கக்கூடிய பணத்தின் அளவு கட்டுப்பாட்டிருந்தது. இது கட்சி ஒன்றின் அபேட்சகர்களுக்கிடையிலும் கட்சிகளுக்கிடையிலும் மோதல்கள் ஏற்படாது தடுக்கக்கூடியது.

புதிய சட்டமூலத்தில் வட்டார முறையும் கூடுதல் வாக்கெடுத்த அபேட்சகர் வெல்லும் முறையும் மீண்டும் கொண்டு வரப்பட்டிருந்தது என அவர் கூறினார்.

உரிமம் பெறாத விடுதிக்கு எதிராக சட்ட நடவடிக்கை

(யாழ்ப்பாணம்)

நல்லூர் பிரதேச சபை எல்லைக்கு உட்பட்டு நடத்தப்படும் விடுதிகள் அனைத்தும் எதிர்வரும் 28ஆம் திகதி திங்கட்கிழமைக்குள் அவற்றுக்குரிய புதிவினை மேற்கொண்டு உரிமத்தைப் பெற்றுக்கொள்ளுமாறு நல்லூர் பிரதேச சபை செயலாளர் அறிவித்துள்ளார்.

சட்ட விரோதமாக நடத்தப்படும் விடுதிகள் சபை உத்தியோகத்தர்க ளால் இனங்காணப்படுமிடத்து அவற்றுக்கெதிராக சட்ட நடவடிக்கை மேற்கொள்ளப்படும் என்றும் அவர் தெரிவித்துள்ளார். (ஸ்ரீ-2)

விலங்கு விசாரணை தடுப்புகள் ஏற்றல்

(யாழ்ப்பாணம்)

யாழ்ப்பாணம் மாநகரசபை எல்லைக்குள் அமைந்த கொழும்புத் துறை பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விலங்கு விசாரணைத் தடுப்புகள் ஏற்றப்படவுள்ளது.

இதற்கமைய நாளை வியாழக்கிழமை காலை 9 மணி தொடக்கம் 11 மணி வரை பாசையூர் சனசமூக நிலையத்திலும் காலை 11.30 மணி தொடக்கம் பிற்பகல் 1.30 மணிவரை கொய்யாத் தோட்ட சந்தியிலும் வைத்து வழங்கப்படவுள்ளது.

எனவே இச்சந்தர்ப்பத்தைப் பயன்படுத்தி தமது வளர்ப்பு நாய்களுக்கு மேற்படி தடுப்புகளை ஏற்றி கொள்ளுமாறு யாழ்ப்பாணம் மாநகரசபை சுகாதார வைத்திய அதிகாரி டாக்டர் ம.மரியதாசன் அறிவித்துள்ளார். (ஸ்ரீ-2)

பள்ளிமுனையில் வெடி பொருட்கள் கடத்திய திருவர் பொலிஸாரால் கைது

(கொழும்பு)

மன்னார் பள்ளிமுனையில் வெடிபொருட்கள் மற்றும் யுத்த உபகரணங்களைக் கடத்தி வர முயன்ற திருவர் பொலிஸார் மற்றும் கடற்படையினரின் கூட்டு நடவடிக்கையில் கைது செய்யப்பட்டுள்ளார்.

பள்ளிமுனை கடற்கரை வழியாக மீனவர்கள் வெடிபொருட்களைக் கடத்தி வருவதாக கிடைத்த தகவலையடுத்து கடற்படையினரும் பொலிஸாரும் கடந்த பத்தொன்பதாம் திகதி விசேட சோதனையொன்றினை மேற்கொண்டிருந்தனர்.

அதன்போது நான்கு கிலோகிராம் எடை கொண்ட ஜெலிக் ரைட் குச்சிகள் மற்றும் போர் நடவடிக்கைகளுக்காகப் பயன்படுத்தப்படும் ஜி.பி.எஸ் எனப்படும் திசையறி கருவி என்பனவற்றைக் கடத்தி வர முயன்ற இரண்டு நபர்கள் கைது செய்யப்பட்டுள்ளனர்.

அதற்கு மேலதிகமாக அவர்களிடம் நீச்சல் உபகரணங்கள், பெட்டனேட் பர்கள், பற்றிகள் என்பனவும் பெருந்தொகையில் கைப்பற்றப்பட்டுள்ளன.

கைது செய்யப்பட்ட சந்தேக நபர்கள் மன்னார் நீதிமன்றத்தில் ஆஜர் செய்யப்பட்டு விளக்கமறியலில் வைக்கப்பட்டுள்ளனர். (ஸ்ரீ-2)

புதிய சட்ட மூலம் ஒரு அரசியல் கட்சியின் பொதுச்செயலாளர் அங்கீகரித்து கையொப்பமிட்ட எந்தவொரு வேட்பாளர் பட்டியலையும் சிறு பிரச்சினைகளையும் பொருட்படுத்தாது ஏற்க வழி செய்திருந்தது என அமைச்சர் தினேஷ் குணவர்த்தன மேலும் தெரிவித்தார். (ஸ்ரீ-2)



காரைநகர் அபிவிருத்திச் சபையினால் கடந்த வாரம் காரைநகர் சுந்தர மூர்த்தி நாயனார் வித்தியாசாலைக்கு போட்டோ கொப்பி இயந்திரம் ஒன்று கையளிக்கப்பட்டது. இவ்வியந்திரத்தை காரைநகர் அபிவிருத்திச்சங்க தலைவர் ஆர்.சோமசேகரம் வித்தியாலய அதிபரிடம் கையளிப்பதனை படத்தில் காணலாம். (படம்:- காரைநகர் செய்தியாளர்)



- ★ 1847 - மெக்சிக்கோ - அமெரிக்கப் போர்: மெக்சிக்கோவின் புவெனா விஸ்டா நகரில் அமெரிக்கப் படைகள் மெக்சிக்கோ படைகளைத் தோற்கடித்தன.
- ★ 1870 - அமெரிக்க உள்நாட்டுப் போர்: மிசிசிப்பியில் இராணுவ ஆட்சி முடிவடைந்து அமெரிக்கக் கூட்டணியில் மீண்டும் இணைக்கப்பட்டது.
- ★ 1887 - பிரெஞ்சு ரிவியேராவில் இடம் பெற்ற நிலநடுக்கத்தில் 2ஆயிரம் பேர் வரையில் கொல்லப்பட்டனர்.
- ★ 1893 - ருடொல்ஃப் டீசல் டீசல் இயந்திரத்துக்கான காப்புரிமம் பெற்றார்.
- ★ 1903 - கியூபா குவாண்டானமோ விரி குடாவை ஐக்கிய அமெரிக்காவுக்கு முடிவற்ற குத்தகைக்குக் கொடுத்தது.
- ★ 1904 - 10 மில்லியன் அமெரிக்க டொலர்களுக்கு ஐக்கிய அமெரிக்கா பனாமா கால்வாயின் உரிமையைப் பெற்றுக் கொண்டது.
- ★ 1905 - ரோட்டரி அமைப்பு ஆரம்பிக்கப்பட்டது.
- ★ 1917 - சென்டீட்டர்ஸ்பேர்க்கில் முதலாவது மக்கள் ஆர்ப்பாட்டம் இடம் பெற்றதன் மூலம் பெப்ரவரி புரட்சி ஆரம்பமானது.
- ★ 1919 - இத்தாலியில் பெனிட்டோ முசோலினி பாசிசக் கட்சியை ஆரம்பித்தார்.
- ★ 1941 - புளூட்டோனியம் முதற்தடவையாக உருவாக்கப்பட்டது.
- ★ 1944 - சென்னிய மற்றும் இங்குஷ் மக்கள் கட்டாயமாக மத்திய ஆசியாவுக்கு நாடுகடத்தப்பட்டனர்.
- ★ 1945 - இரண்டாம் உலகப் போர்: பிலிப்பைன்சின் தலைநகர் மணிலா அமெரிக்கப் படைகளினால் விடுவிக்கப்பட்டது.
- ★ 1947 - அனைத்துலக தரநிர்ணய ஸ்தாபனம் (ISO) ஆரம்பிக்கப்பட்டது.
- ★ 1966 - சிரியாவில் இடம்பெற்ற இராணுவப் புரட்சியில் அரசு கவிழ்க்கப்பட்டது.
- ★ 1991 - தாய்லாந்தில் இராணுவத் தலைவர்
- ★ 1997 - ரஷ்யாவின் மீர் விண்வெளி நிலையத்தில் தீ விபத்து ஏற்பட்டது.
- ★ 1998 - மத்திய புளோரிடாவில் இடம்பெற்ற சுழற்காற்றில் 42 பேர் கொல்லப்பட்டனர்.

பிறப்புகள்

- ★ 1633 - சாமுவேல் பெப்பீசு, பிரித்தானியக் கதர்படைத் தளபதி (இ. 1703)
- ★ 1915 - எஸ்.ராஜரத்தினம், சிங்கப்பூரின் முன்னாள் வெளியுறவுத் துறை அமைச்சர்
- ★ 1924 - அலன் கோர்மாக், நோபல் பரிசு பெற்ற இயற்பியலாளர். (இ. 1998)
- ★ 1954 - ராஜினி திராணகம், இலங்கையின் மனித உரிமை செயற்பாட்டாளரும் பெண் உரிமை செயற்பாட்டாளரும். (இ. 1989)
- ★ 1965 - மைக்கேல் டெல், டெல் நிறுவனத்தை ஆரம்பித்தவர்.
- ★ 1983 - அசீஸ் அன்சாரி, அமெரிக்க நடிகர்

இறப்புகள்

- ★ 1503 - அன்னமாச்சாரியார், கர்நாடக இசைக் கலைஞர் (பி. 1408)
- ★ 1719 - சீகன் பால்க், ஜேர்மனிய மதகுரு (பி. 1682)
- ★ 1821 - சோன் கீர்ஸ், ஆங்கிலக் கவிஞர் (பி. 1795)
- ★ 1848 - ஜான் குவின்சி ஆடம்ஸ், ஐக்கிய அமெரிக்காவின் 6ஆவது ஜனாதிபதி (பி.1767)
- ★ 1855 - கார்ல் ஃப்ரெடெரிக் காஸ், கணிதவியலர் (பி.1777)
- ★ 1868 - டபிள்யூ.இ.பி.டுபோய்ஸ், ஆபிரிக்க அமெரிக்க சமூக உரிமையாளர் (இ.1963)
- ★ 1973 - டிக்கின்சன் ரிச்சார்ட்ஸ், நோபல் பரிசு பெற்ற அமெரிக்கர். (பி.1895)

2007 - இங்கிலாந்தில் கிறேரிக் என்ற இடத்தில் புகையிரதம் ஒன்று விபத்துக்குள்ளாகியதில் ஒருவர் கொல்லப்பட்டு 22 பேர் காயமடைந்தனர்.

ஜனாதிபதி நிதிய புலமைப் பரிசில் திட்டத்தில் தெரிவானோர் விபரம்

வவுனியா வடக்கு கல்வி வலயம்

சு.யுஷாந்தினி, கோ.மஞ்சளா, நா.விமலேஸ்வரி, ச.ஜெஸ்மின், க.கயல்விழி, மா.லிங்கேஸ்வரி, ர.பிறேமினி, த.சோசலா, இ.விக்னேஸ்வரன், உ.ராம்குமார், இ.சஜிதன், ஆ.அஜந்தன், ஆ.யுகந்தினி, க.குமுதினி, வி.சயந்தன், யோ.மேகலா, மு.மகேஸ்வரி, செ.குணவதி.

அ.நிரோஜனா, த.தமிழேஸ்வரி, நா.நாகராணி, க.சுந்திரலேகா, தி.சாறுகா, த.தம்சீலன், வி.மயூரன், தே.கின்ஸ்லி, வி.விவேகானந்தன், ம.பிரதீபா, ய.கபிஸ்வேணி, சி.கஜேந்தன், க.காந்தன், த.காரிசுரன், ச.லிங்கேஸ்வரன், இ.கேதீஸ்வரன், பி.மணிமேகல்.

சி.சுலக்ஷனா, ப.அருள்நியா, ம.டொறின், செ.சிந்துஜன், நே.பிரசன்னா, த.சுகுணா, ஞா.கயந்தன், க.வேணுகா, அ.பிரதீபா(வ/கல்.ம.வி), ந.கமலினி, கெ.நிதர்சன் (வ/கோவில் புளியங்குளம் முத்.வித்தி).

ஆ.லோகேஸ்வரி, ஆ. கோகுலதாசன், நா.ஸரண்யா, சி.மிதுலா, சி.ஜெயதாசன், உ.உதய றூபினி, கோ.ஜயதர்சினி, யு.அகல்யா(வ/ஓம்நதை ம.கல்லூரி),

க.விபூசனி, சூ.சுதர்சினி, பா.சுபாஜினி, க.சியாமினி, செ.சிவநந்தினி, ச.சர்மிதன், பா.ரஜீவன், வி.பிரசாந்த், சா.சசிகரன், அ.அமிர்திகன்.

சி.பவித்தா, இ.ரூபிகா, பா.தாரணி, அ.அமிர்திகன், பா.திருச்செந்தூரன், அ.அமிர்திகா, இ.மாலினி, தி.பார்த்தீபன், ம.காயத்திரி, ச.பிரியங்கன், பா. பானுசியா, இ.திவாகரன், ற.பவித்ரா, சே.விக்னேஸ்வரி, ஜெ.சிவதர்சினி, ச.டிசாந்தினி, து.சசிகலா, ந.பிரியா, வ.நிஷாந்தன், செ.றோகினி, ச.கோமதி, தி.நிஷாந்தினி, ப.விஜயகுமார், சி.நேருகா, சி.சுகந்தினி(வ/புதுக்குளம் ம.வி).

சி.வினோதினி (வலயம்-0), சி.ரத்தேவி (வலயம்-01), த.கீர்த்திகா(வலயம்-04), சூ.சுதர்சினி (வலயம்-04), கு.அபிலாஜினி (வலயம்-04)

மன்னார் கல்வி வலயம்

ப.தனுஷியா(மன்/சித்திவிநாயகர் இந்து தே.பா), வே.சுகதாசன் (மன்/சித்திவிநாயகர் இந்து தே.பா), அ.கவினா னுசியா (மன்/சவேரியார் பெண்கள் கல்லூரி), அ.அன்ரனி நொமோள்சன் (மன்/புனித சவேரியார் ஆண்கள் கல்லூரி), து.தர்சினி (மன்/முருங்கன் ம.வி), து.ஜான்சி மேரி (மன்/தலைமன்னார் பியர் அ.த.க.பர்).

ப.காயத்ரி (மன்/சித்திவிநாயகர் இந்து தே.பா), கெ. றோகினி பறுனாந்து (மன்/

புனித சவேரியார் பெண்கள் கல்லூரி), ஞா.சஜீவன் (மன்/புனித சவேரியார் ஆண்கள் கல்லூரி), அ.மெரோஜ் கெமில் டன் வாஸ்(மன்/புனித ஆனாள் ம.ம.வி), மோ.ஜெயப்பிருந்தா (மன்/முருங்கன் ம.வி), யோ.குலாஸ் யோசப் கிளின்ரன் (மன்/புனித ஆனாள் ம.ம.வி), செ.றொசாந்தன் (மன்/பிரிகாரி கண்டல் அ.த.க.பர்), பா.சகாய அன்ரனிற்றா லெம்பேட்(மன்/புனித ஆனாள் ம.ம.வி), யே.அபியுத்(மன்/புனித சவேரியார் ஆண்கள் கல்லூரி), க.ஜனனி (மன்/சித்தி விநாயகர் இந்து தே.பா), தே.ஜெயந்த மிறேசியா (மன்/புனித சவேரியார் பெண்கள் கல்லூரி), ம.மெலானி பிரசாந்தினி(மன்/புனித சவேரியார் பெண்கள் கல்லூரி), ர.திவ்யா (மன்/தலைமன்னார் பியர் அ.த.க.பர்), லூ.அன்ரனி நிரோஜன் (மன்/புனித லூசியா ம.வி), அ.சபீயுஸ் சமான் (மன்/புனித ஆனாள் ம.ம.வி), பி.கார்த்திகா (மன்/புனித சவேரியார் பெண்கள் கல்லூரி), அ.ஜெயப்பிய வானதி (மன்/புனித சவேரியார் பெண்கள் கல்லூரி), அ.அன்ரனி(மன்/புனித சவேரியார் ஆண்கள் கல்லூரி), யே.றொசானினி (மன்/முருங்கன் ம.வி), கு.மாதங்கி (மன்/சித்திவிநாயகர் இந்து தே.பா), ரா.பிரிஸ்கா எல்சி (மன்/புனித சவேரியார் பெண்கள் கல்லூரி).

து.ஈசன் (மன்/தலைமன்னார் பியர் அ.த.க.பர்), செ.விவேகன்வாஸ் (மன்/முருங்கன் ம.வி), ஆ.சகிலன் (மன்/சித்தி விநாயகர்இந்து தே.பா), இ.பதுமதி (மன்/தலைமன்னார் பியர் அ.த.க.பர்), த.முகம் மது அன்பர் (மன்/அல் அஸ்ஹர் ம.வி), ச.சுலோசனா (மன்/புனித சவேரியார் பெண்கள் கல்லூரி).

ச.செலஸ்மினா பெர்னாண்டோ (மன்/புனித சவேரியார் பெண்கள் கல்லூரி), ம.கிப்பட்(மன்/தலைமன்னார் பியர் அ.த.க.பர்), மு.சிவாஜினி (மன்/உயிலங்குளம் றோ.க.த.க.பர்), பெ.பெறிக்லகிதா (மன்/முருங்கன் ம.வி).

கோ.பிறேமிலி (மன்/புனித சவேரியார் பெண்கள் கல்லூரி), அ.பாத்திமா சிதாரா (மன்/தலைமன்னார் பியர் அ.த.க.பர்), ஜெ.நிஷாந்தினி (மன்/தலைமன்னார் பியர் அ.த.க.பர்), வி.மேரி ஷாமிலி குரூஸ்(மன்/தலைமன்னார் பியர் அ.த.க.பர்), செ.டிலோசினி (மன்/தலைமன்னார் பியர் அ.த.க.பர்), அ. சுதன் (மன்/ முருங்கன் ம.வி), அ. றஞ்சினி (மன்/ முருங்கன் ம.வி), பீ. இருதயமேரி லியோன் (மன்/அரிப்பு

றோ.க.த.க.பர்), ப. நிஷாந்தினி (மன்/புனித சவேரியார் பெண்கள் கல்லூரி), சி. அனுசாந்தினி (மன்/தலைமன்னார் பியர் அ.த.க.பர்), ம. மேரிதிவ்யா லெம்பேட்(மன்/புனித ஆனாள் ம.ம.வி).

செ.கமலேஸ் (மன்/முருங்கன் ம.வி), ச.மேரி அஸ்வினி கூஞ்சு (மன்/ அரிப்பு றோ.க. த.க.பர்),நீ. குயின்ரா (மன்/நானா ட்டான் ம.வி),கு.தர்சினி (மன்/தலைமன்னார் பியர் அ.த.க.பர்),பே. துஷிதா விமலினி (மன்/புனித சவேரியார் பெண்கள் கல்லூரி).

செ. டிசாந்தன் (மன்/புனித சவேரியார் பெண்கள் கல்லூரி), அ. யூட்றெ ஜீவினி (மன்/பிரிகாரி கண்டல் அ.த.க.பர்) ஜ. ஆன் டிரோனா மார்க் (மன்/ புனித ஆனாள் ம.ம.வி), சூ. கீர்த்திக்கா (மன்/தலைமன்னார் பியர் அ.த.க.பர்), உ. உதயநாயகி (மன்/புத்திமா ம.ம.வி), வே. தயானந்தன் (மன்/முருங்கன் ம.வி), இ.மேரி றொஷானி குரூஸ் (மன்/புனித சவேரியார் பெண்கள் கல்லூரி), ப. கிரியதர்ஷினி (மன்/நானா ட்டான் ம.வி), சி. காயத்ரி (மன்/தலைமன்னார் பியர் அ.த.க.பர்), அ. ஜீன் நிரோஜன் (மன்/புனித சவேரியார் ஆண்கள் கல்லூரி), ரா. பார்த்தீபன் (மன்/முருங்கன் ம.வி), ஆ. நெவில் அன்ரனி (மன்/முருங்கன் ம.வி), தி. பாத்திமா நுஸ்ரா (மன்/ எருக்கலம்பிட்டி மகளிர் ம.வி), பே. மரிய வெனிஸ்ரெலா (மன்/புனித சவேரியார் பெண்கள் கல்லூரி), சி. நிராந்தினி (மன்/புனித சவேரியார் பெண்கள் கல்லூரி), க.முகம்மது ஹஸீல் (மன்/அல்மினா ம.வி) ச. அன்ரனி டிலை க்சன் (மன்/புனித சவேரியார் ஆண்கள் கல்லூரி), செ. செபமாலை சோசை (மன்/புனித ஆனாள் ம.ம.வி), செ. யூட்சர்மினி (மன்/ முருங்கன் ம.வி),ந. சுகன்யா (மன்/

புனித சவேரியார் பெண்கள் கல்லூரி), அ.பிரியங்கா குரூஸ்(மன்/நானாட்டான் ம.வி).

ந.லக்மானினி (மன்/நானாட்டான் ம.வி), ரா. அனித்தா(மன்/சித்திவிநாயகர் இந்து தே.பா), க.மேரி பெளஸ்தினா(மன்/தலைமன்னார் பியர் அ.த.க.பர்), லோ.பூங்கா (மன்/தலைமன்னார் பியர் அ. த.க.பர்), அ.செபமாலை றோபேட்(மன்/புனித சவேரியார் ஆண்கள் கல்லூரி), வீ.அனோஜா (மன்/முருங்கன் ம.வி).

ச.மேரி பெசிலியா ஜோசபின்(மன்/புனித சவேரியார் பெண்கள் கல்லூரி), த.சரண்யா (மன்/புனித சவேரியார் பெண்கள் கல்லூரி), அ.ஜான்சிநுத்(மன்/புனித சவேரியார் பெண்கள் கல்லூரி), தே.இமாக்குலெட் லெம்பேட்(மன்/நானாட்டான் ம.வி), ஜ. முகம்மது ஜஸ்ரின்(மன்/எருக்கலம்பிட்டி முஸ்லிம் ம.ம.வி).

டே.பெனிஸ்ரன் லெம்பேட்(மன்/புனித ஆனாள் ம.ம.வி), செ.சுலக்ஷன்(மன்/புனிதஆனாள் ம.ம.வி), யோ.சிந்துஜா பறுனாந்து(மன்/புனித சவேரியார் பெண்கள் கல்லூரி), த.தயாரதி (மன்/அல்மினா ம.வி), சா.நஸ்ரீரா(மன்/அல்மினா ம.வி), ஞா.யூலியன்(மன்/நானாட்டான் ம.வி), தே.பியூஸ் லஸ்(மன்/புனித சவேரியார் ஆண்கள் கல்லூரி), ப.கெவின் மதுசுபன் (மன்/புனித சவேரியார் ஆண்கள் கல்லூரி), உ.கனி ஸிப்னா(மன்/புத்திமா ம.ம.வி), ந.பிரியங்கா (மன்/புனித சவேரியார் பெண்கள் கல்லூரி), சி.யோகேஸ்வரி(மன்/உயி லங்குளம் றோ.க.த.க.பர்), ரா.ராஜகுமார் (மன்/தலை மன்னார் பியர் அ.த.க.பர்), பீசிந்துஜா குரூஸ்(மன்/புனித ஆனாள் ம.ம.வி), ச.பிரிஸ் ரெலா பீரிஸ்(மன்/அரிப்பு றோ.க.த.க.பர்). (முற்றும்)

வாக்காளர்களுக்கான தற்காலிக

அடையாள அட்டை வழங்கப்படவுள்ளது

(கொழும்பு)

உள்ளூராட்சி மன்றத்தேர்தலை முன்னிட்டு அடையாள அட்டை இல்லாதவர்களுக்கு தற்காலிக அடையாள அட்டைகள் வழங்கப்படவுள்ளன.

அதன்படி மார்ச் 5 ஆம் திகதி வரை தற்காலிக அடையாள அட்டைகள் வழங்கப்படும் என தேர்தல் திணைக்களம் அறிவித்துள்ளது.

கிராம உத்தியோகத்தர்கள் ஊடாக விண்

ணப்பிப்பவர்களுக்கு தற்காலிக அடையாள அட்டைகள் வழங்க தேர்தல் திணைக்களம் உரிய நடவடிக்கை எடுத்துள்ளது.

தேசிய அடையாள அட்டை, கடவுச் சீட்டு, ஓய்வூதிய அட்டை அல்லது மதகுருமாருக்கான அடையாள அட்டை அடங்கலான உறுதிப்படுத்தப்பட்ட அடையாள அட்டை உள்ளவர்களுக்கு மாத்திரமே வாக்களிக்க அனுமதி வழங்கப்படும் என தேர்தல் திணைக்களம் தெரிவித்துள்ளது. (புரீ-2)



யா/ சென்மேரிஸ் வித்தியாலய வருடாந்த இல்ல மெய்வல்லுநர் போட்டி அண்மையில் நடைபெற்றது. இந்நிகழ்வில் விருந்தினர்கள் மேடையில் நிற்பதையும் பிரதம விருந்தினராகக் கலந்து கொண்ட யாழ். மாநகரசபை முதல்வர் திருமதி. யோகேஸ்வரி பற்குணராசா, பாடசாலை அதிபர் எஸ். கியூ.பி. மொறாய்ஸ் ஆகியோர் உரை நிகழ்த்துவதையும் படங்களில் காணலாம்.

செய்த வினையும், செய்கின்ற தீவினையும்
ஓர் எதிரொலியைக் காட்டாமல் மறையமாட்டா!
- கண்ணதாசன்



வலம்புரி

T.P. 021 567 1530

Web: www.valampurii.com

e-mail: editor@valampurii.com

ஊழ்வினை வந்துறுத்தும்

‘ஊழ்வினை’ பற்றிப் பலரும் பேசியிருக்கிறார்கள். புலக்காட்சி இல்லாமல் பொருளைப் பேசுவதானது பேசாப் பொருளை பேசுவைய்தற்கு ஒப்பானது.

அதனால் ஊழ்வினை என்பதும் பேசுபடுவொருளாக இருந்ததேயன்றி அதன் உண்மைத்தன்மை உணர்படுவொருளாக இருக்கவில்லை.

வள்ளுவர் தனது அதிகாரத்தில் ஊழ்வினை என்பதற்கு தனியிடம் வழங்கியதிலிருந்து அது முக்கியமானதென்பது உணரப்பட வேண்டும்.

அரசன் முதல் ஆண்டிவரை எவருமே ஊழ்வினையின் உறுத்தலிலிருந்து தப்பித்துக் கொள்ள முடியாது.

இந்த உண்மையை உணர்ந்து ஊழ்வினைக்குப் பயந்து அறத்தின் வழியில் தம் தமக் கடமைகளை செய்யும்போதே ஊழ்வினையின் உறுத்தலிலிருந்து எங்களைப் பாதுகாத்துக்கொள்ள முடியும்.

அப்படியானால் ஊழ்வினை எங்கனம் சூழும் என்ற வினா எழுவதில் நியாயம் இருக்கவே செய்கிறது.

கௌரவர் சேனைக்கான ஊழ்வினையின் உறுத்தல் திரௌபதியின் துகிலுரிதலுடன் தொடங்குகிறது.

இராவணனின் ஊழ்வினை சூர்ப்பனகை இராமபிரானைக் காண்பதிலிருந்து ஆரம்பிக்கிறது. இது போன்றுதான் எல்லாமே.

எங்களோடு இருந்தவர்கள், எங்களைப் பதவியில் அமர்த்தியவர்கள், எங்கள் வார்த்தைகளை வேதவாக்காக நினைத்தவர்கள் என யார் யாரெல்லாம் இருந்தார்களோ அவர்களெல்லாம் எம் ஊழ்வினைப் பயனை நிறைவேற்றுவதற்காக எம்மோடு பகைத்துக் கொள்வார்.

இந்த நிலைமையை தற்போது இலங்கையிலும் காண்கிறோம்.

வன்னி யுத்தத்தின்போது ஆயுதங்களை வழங்கி உதவிய இந்தியா, இப்போது இலங்கையுடன் பகைத்துக்கொள்கிறது.

இலங்கைக்குள் சீனா நுழைந்தமை சாட்டாக இருந்தாலும், அதற்குள் ஊழ்வினையிருப்பதை மறந்துவிடல் ஆகாது.

இதேபோன்று பாலித ஹோகனவுக்கு எதிராக நெதர்லாந்திலுள்ள சர்வதேச போர்க்குற்றவியல் நீதிமன்றில் வழக்குத் தாக்கல் செய்யப்பட்டுள்ளது.

இதற்கு வேறாக இலங்கைக் கடற்படை மீது கொலைக்குற்றம் சுமத்திய மனு மதுரையில் மன்றேறியுள்ளது.

இப்படித்தான் ஊழ்வினை தன் செயலை ஆரம்பிக்கும்.

அட! முன்னாள் இராணுவத் தளபதி சரத் பொன்சேகாவின் ஊழ்வினை ஜனாதிபதித் தேர்தலில் போட்டியிட்டதிலிருந்து மூண்டதை மறந்துவிடலாமோ! எல்லாம் இப்படித்தான்.

ஓசியன் லேடிக் கப்பலை நேரில் பார்வையிட கனேடிய பிரதமர்

(கொழும்பு)

இலங்கையைச் சேர்ந்த சட்டவிரோத குடியேற்றவாசிகளுடன் கனடாவுக்குள் அத்துமீறி பிரவேசித்த எம்.பி ஓசியன் லேடிக் கப்பலை கனேடியப் பிரதமர் நேரடியாக விஜயம் செய்து பார்வையிட்டார்.

வன்சுவர் தீவில் நிறுத்தி வைக்கப்பட்டிருக்கும் பிரஸ்தாபக்கப்பலை பிரதமர் ஸ்டீவன் ஹார்பர் நேற்று முன்தினம் நேரடியாக ஸ்தலத்திற்கு விஜயம் செய்து

பார்வையிட்டுள்ளதாக கனேடிய ஊடகங்கள் செய்திகளை வெளியிட்டுள்ளன.

பிரஸ்தாப எம்.பி.ஓசியன் லேடிக் கப்பல் 76 இலங்கை அகதிகளுடன் கடந்த 2009ஆம் ஆண்டு ஒக்டோபரில் கனேடிய கடற்பரப்பிற்குள் அத்துமீறி பிரவேசித்திருந்தது. சட்டவிரோத குடியேற்ற வாசிகள் தொடர்பில் கனடா அரசாங்கம் பூதிதாக அறிமுகப்படுத்தவுள்ள சீ-49 சட்ட மூலம் தொடர்பாக

பொதுமக்களுக்கு விளக்கமளிப்பதற்கான கூட்டத்தொடருக்காக வருகை தந்திருந்தபோதே கனேடிய பிரதமர் ஓசியன் லேடிக் கப்பலையும் நேரில் பார்வையிட்டார்.

இனிவரும் காலங்களில் புதிய சட்ட மூலத்தின் பிரகாரம் சட்டவிரோத மனித கடத்தல்காரர்களுக்கு எதிராக கடும் நடவடிக்கைகளை எடுக்கவுள்ளதாக அவர் அதன்போது கருத்துத் தெரிவித்துள்ளார். (ஸ்ரீ-2)

வறியோர் மற்றும் செல்வந்தர்களுக்கிடையிலான இடைவெளியைக் குறைப்பதற்கு நடவடிக்கை

பிரதமர் தெரிவிப்பு

(கொழும்பு)

இலங்கையில் வறியோர் மற்றும் செல்வந்தர்களுக்கிடையிலான இடைவெளியைக் குறைப்பதற்கு நடவடிக்கைகள் எடுக்கப்பட்டு வருவதாக பிரதமர் டி.எம்.ஜயரட்ன தெரிவித்துள்ளார்.

கொழும்பு சினமன் கிராண்ட் ஹோட்டலில் நடைபெற்ற தெற்காசிய வலய நாடுகளுக்கிடையிலான சமூக பாதுகாப்புக்கொள்கை தொடர்பான அமைச்சுமட்ட மாநாட்டுக்கு தலைமை வகித்து உரையாற்றிய போதே பிரதமர் மேற்கண்டவாறு குறிப்பிட்டார்.

பிராந்திய நாடுகளுக்கிடையிலான சமூக பாதுகாப்பு கொள்கைகளுக்காக இலங்கை வழங்கும் முன்னுரிமை காரணமாக நாட்டுக்கு சிறந்த பயன் கிடைத்துள்ளது. அபிவிருத்தி அடைந்துவரும் நாடுகளுக்கும் மேலான சமூக பாதுகாப்பு கொள்கை வகுப்பது நாட்

டன் எதிர்காலத்திற்கு நன்மை பயப்பதாக அமையும்.

இலங்கையில் சமூக பாதுகாப்புக் கொள்கைகளில் ஒரு சில முழு நாட்டையும் இலக்காகக் கொண்டு செயற்படுத்தப்படுகின்றன. குறிப்பாக இலங்கையில் வறியோர் மற்றும் செல்வந்தர்களுக்கிடையிலான இடைவெளியைக் குறைப்பதற்கு நடவடிக்கைகள் எடுக்கப்படுகின்றன. உதாரணத்திற்கு கூறுவதானால் இலவச கல்வித் திட்டம் நாட்டில் அறிமுகப்படுத்தப்பட்ட கடந்த 63 வருடங்களில் நாட்டில் எழுத்தறிவு பெற்றோர் விகிதம் அதிகரித்துள்ளது.

அத்துடன் குறைந்த வருமானம் பெறும் கிராமப் புறங்களில் உள்ள பிள்ளைகளில் கல்விச் செயற்பாடு

களை உணக்குவிக்கும் நோக்கில் அறிமுகப்படுத்தப்பட்டுள்ள இலவச பஸ் உணவு, சீருடை மற்றும் பாடப் புத்தகங்கள் ஆகியவற்றை குறிப்பிட்டுச் சொல்லலாம்.

சமுர்த்தி நிவாரணத்திட்டமும் இதில் குறிப்பிடவேண்டும். இத்திட்டத்தின் மூலம் குறைந்த வருமானம் பெறும் குடும்பங்களின் வாழ்க்கைத் தரத்தை உயர்த்தவும் அவர்களுக்கு தொழில் வழிகாட்டல்களை வழங்கவும் நடவடிக்கை எடுக்கப்படுகிறது.

சமுர்த்தி நிவாரணத் திட்டத்தின் மூலம் 15 இலட்சம் குடும்பங்கள் நன்மை பெறுவது குறிப்பிடத்தக்கது என்று பிரதமர் அங்கு மேலும் கூறினார். (ஸ்ரீ-2)

காணாமல்போன இரத்தினக்கற்கள் தொடர்பில் சஜித்திடம் விசாரணை

(கொழும்பு)

முன்னாள் ஜனாதிபதி டி.பி.விஜயதுங்கவின் பதவிக் காலத்தில் காணாமல் போனதாக கூறப்படும் இலங்கையின் பெறுமதிமிக்க இரத்தினக்கற்கள் நாடாளுமன்ற உறுப்பினர் சஜித் பிறேமதாசிடம் இருக்கலாம் என சந்தேகிக்கப்படுகிறது.

முன்னாள் ஜனாதிபதி சந்திரிக்கா பண்டார நாயக்க குமாரதுங்கவின் காலத்தில் இடைநிறுத்தப்பட்டிருந்த இது தொடர்பிலான விசாரணைகள் மீண்டும் குற்றத் தடுப்புப் பிரிவினரால் விசாரணைக்கு எடுத்துக்கொள்ளப்படுவதாக இணையத்தளம் ஒன்று செய்தி வெளியிட்டுள்ளது.

முன்னாள் ஜனாதிபதி ரணசிங்க

பிறேமதாச கொல்லப்பட்டதன் பின்னர் டி.பி.விஜயதுங்க பதவி ஏற்ற போது ஜனாதிபதி மாளிகையில் வைக்கப்பட்டிருந்த இந்த இரத்தினக்கற்கள் காணாமல் போயின.

இது தொடர்பில் விசாரணை நடத்த டி.பி.விஜயதுங்க உத்தரவிட்டபோதும் சந்திரிக்கா பண்டாரநாயக்க அந்த விசாரணைகளை இடை நிறுத்துமாறு கோரினார்.

அத்துடன் இந்த விசாரணைகள் இடை நிறுத்தப்படுவதற்கு நாடாளுமன்ற உறுப்பினர் மாங்கல சமரவீர முக்கிய பங்கு வகித்தார் என பல்வேறு தகவல்கள் வெளியாகியிருந்தமை குறிப்பிடத்தக்கது.

(ஸ்ரீ-2)

மெய்வல்லுநர் போட்டி

(யாழ்ப்பாணம்)

யா/வல்லை அ.மி.த.க. பாடசாலையின் வருடாந்த இல்லமெய்வல்லுநர் போட்டி இன்று புதன்கிழமை பி.ப.2 மணிக்கு நெடியகாடு திருச்சிறம்பலப் பிள்ளையார் ஆலய வீதி முன்றலில் அதிர்வுச்சக்திவேல்தலைமையில் நடைபெறும்.

இந்நிகழ்வின் பிரதம விருந்தினராக பருத்தித்துறை கோட்டக்கல்வி பணிப்பாளர் பா.இரகுநாதன் கலந்துகொண்டு சிறப்பிக்கவுள்ளார். (ஸ்ரீ-2)

நிர்வாகசபை தெரிவு

(யாழ்ப்பாணம்)

கைதடி மேற்கு, செந்தமிழ் இளைஞர் கழக அங்குராப்பண நிகழ்வும் நிர்வாகசபைத் தெரிவும் ஜே/293 கிராம சேவையாளர் தலைமையில் அண்மையில் நடைபெற்றது.

இதில் தலைவராக து.கோகுல்ராஜ், உப தலைவராக கு.ருஷாத், செயலாளராக சி.சிவரூபி, உப செயலாளராக அ.பிரியதர்சினி, பொருளாளராக ச.இராகுலன், விளையாட்டுத்துறையாளராக த.கவனிதன், கலாசாரத் துறையாளராக சி.செந்தூரக்குமரன், தொழில் முயற்சியாளராக ச.டிலக்சினி, ஊடகமும் தகவல்களாக யோ.கஜேந்திரன், தேசிய சேவைக்காக வ.வரணன், கல்வி, தொழில் பயிற்சிக்காக நா.துவாராகா, அமைப்பாளராக த.சுதர்சன், கணக்காய்வாளராக சி.சுபாசீனன் ஆகியோர் தெரிவு செய்யப்பட்டனர். (ஸ்ரீ-2)

சுவாமி விவேகானந்தரின் அறிவுரைகள்

இப்போது நான் ஆங்கிலம் பேசிக்கொண்டிருக்கிறேன். இது என் தாய்மொழி அல்ல. உண்மையில், என் தாய்மொழிச் சொற்கள் எதுவும் என் உணர்வுத் தளத்தில் இப்போது இல்லை. ஆனால் பேசுவதற்குச் சிறிது முயன்றால் போதும், அவைவிரைந்து வந்துவிடும். மனக்கடலின் மேற்பரப்பு மட்டுமே உணர்வுப் பகுதி. மனத்தின் ஆழத்தில் தான் அனுபவங்கள் அனைத்தும் திரண்டு கிடக்கின்றன என்பதையே இது காட்டுகிறது. முயலுங்கள், போராடுங்கள், அவை மேலே வரும். முற்பிறவியையும் நீங்கள் அறிய முடியும். இதுநேராக நிரூபிக்கக்கூடிய சான்று. நிரூபிக்கப்படுவது தான் ஒரு கொள்கை சரியென்பதற்குச் சான்று. உலகிற்கு ரிஷிகள் விடுக்கும் அறைகூவல் இதுவே. நினைவுக் கடலின் ஆழத்தைக் கிளறிவிடும் இரகசியத்தை நாங்கள் கண்டுபிடித்துள்ளோம். முயலுங்கள், முயன்றால் நீங்களும் நிச்சயமாக முற்பிறவியின் நினைவுகளை முழுமையாகப் பெறுவீர்கள்!



உலகக் கிண்ண கிரிக்கட்

திருவிழா
2011
பெப்ரவரி 19 - ஏப்ரல் 02



அயர்வ சகோதரர்கள்

உலகக் கிண்ண கிரிக்கட் தொடருக்கான சில அணி களில் சகோதரர்கள் இடம்பிடித்துள்ளனர். இதில் கென்ய அணியில் அதிகபட்சமாக இரண்டு சகோதரர்கள் இடம்பெற்றுள்ளனர்.

நியூசிலாந்து, பாகிஸ்தான், அயர்லாந்து, மேற்கிந்தியத் தீவுகள் உள்ளிட்ட அணிகளிலும் சகோதரர்கள் இடம்பிடித்துள்ளனர்.

சகோதரர்கள் விபரம்

அணி	வீரர்கள்/வயது
கென்யா	டேவிட் ஓயேயா (31 வயது) காலின்ஸ் ஓயேயா (29 வயது)
	ஜேம்ஸ் நிகோகே (23 வயது) வேம் நிகோகே (21 வயது)
நியூசிலாந்து	நதன் மக்குலம் (30 வயது) பிரண்டன் மக்குலம் (27 வயது)
பாகிஸ்தான்	கம்ரான் அக்மல் (29 வயது) உமர் அக்மல் (20 வயது)
மேற்கிந்தியத் தீவுகள்	டயானி பிரவோ (27 வயது) டர்ன் பிரவோ (22 வயது)
அயர்லாந்து	நெய்ல் ஒபிரைன் (29 வயது) கெவின் ஒபிரைன் (28 வயது)

முன்னதாக நடந்த உலகக் கிண்ணத் தொடர்களிலும் சகோதரர்கள் விளையாடினார்கள். இதில் அவுஸ்திரேலிய அணியில் கிரேக், இயன் கெப்பல் மற்றும் மார்க்வோ, ஸ்டீவ் வோ உள்ளிட்ட பிரபலமான சகோதரர்கள் இடம்பெற்றனர்.

முன்னைய சகோதரர்கள் விபரம்


அணி	வீரர்கள்	ஆண்டு(கள்)
அவுஸ்திரேலியா	கிரேக் செப்பல் இயன் செப்பல்	1975
	மார்க் வோ ஸ்டீவ் வோ	1992, 1996, 1999
கென்யா	டேவிட் டிக்காலோ ஸ்டீவ் டிக்காலோ	1996
நியூசிலாந்து	ஜேம் குரோவ் மார்க்வோ குரோவ்	1983, 1987
சிம்பாவே	அண்டி பிளவர் கிராண்ட் பிளவர்	1996, 1999, 2003
	பிரைன் ஸ்டிராங் கோல் ஸ்டிராங்	1996

ரசிகர்களுக்கு 4000 ரிக்கெற்றுக்கள்தான்

உலகக் கிண்ணத் தொடரின் இறுதிப் போட்டி மும்பை வான்கடே மைதானத்தில் எதிர்வரும் ஏப்ரல் 2ஆம் திகதி நடைபெறவுள்ளது. இந்தப் போட்டிக்கான ரிக்கெற் விற்பனை நேற்று முன்தினம் ஆரம்பமானது.

ஒப்பந்த விதிமுறைகளின்படி, சர்வதேச கிரிக்கட் சபைக்கு (ஐ.சி.சி.) 8500 ரிக்கெற்றுக்களும், ஐ.சி.சி. அங்கீகாரம் பெற்ற உறுப்பினர் கழகங்களுக்கு 20,000 ரிக்கெற்றுக்களும் ஒதுக்கப்பட வேண்டியுள்ளது. மும்பை மைதானத்தில் 38 ஆயிரமாக இருந்த இருக்கைகளின் எண்ணிக்கை, இப்போது ஸ்ரேடியம் புதுப்பிக்கப்பட்ட பின்னர் 33 ஆயிரமாகக் குறைக்கப்பட்டுள்ளது.

இதனால் இறுதிப் போட்டியைக் காண விரும்பும் சாதாரண ரசிகர்களுக்கு வெறும் 4 ஆயிரம் ரிக்கெற் மட்டுமே ஒதுக்கப்படும் நிலை ஏற்பட்டுள்ளது. இதில் ஆயிரம் ரிக்கெற்றுக்கள் நேற்று முன்தினம் ஒன்லைனில் விற்கப்பட்டன. மீதமுள்ள 3 ஆயிரம் ரிக்கெற்றுக்களை மும்பை கிரிக்கட் சங்கம் விற்பனை செய்யவுள்ளது. இதனால் ரசிகர்கள் மிகுந்த அதிருப்தி அடைந்துள்ளனர்.



ஏமாற்றிய சகோதரர்கள்

இந்திய அணியில் யூசுப் பதான், இர்பான் பதான் சகோதரர்கள் உள்ளனர். ஆனால் மோசமான ஆட்டநிலை காரணமாக இர்பான் பதான் இந்திய அணியில் தேர்வு செய்யப்படவில்லை.

இதனால் யூசுப் பதான் மட்டும் உலகக் கிண்ணத் தொடரில் விளையாடுகிறார். இதேபோல் அவுஸ்திரேலிய அணியில் கர்யம் காரணமாக மைக்கல் ஹசி வெளியேறினார். டேவிட் ஹசி மட்டும் இடம்பிடித்தார்.

கென்ய அணியில் ஸ்டீவ் டிகாலோ மட்டும் இடம்பெற்றுள்ளார். டேவிட் டிகாலோவுக்கு இடம் கிடைக்கவில்லை.

சச்சின் விளையாடலாம்



யில்,

டெண்டுல்கருக்கு பழைய காயம்தான். கவலைப்பட ஒன்றுமில்லை. பெங்களூரில் எதிர்வரும் 27ஆம் திகதி நடைபெறும் இங்கிலாந்து அணியுடனான லீக் போட்டியில் நிச்சயம் அவர் விளையாடுவார் எனத் தெரிவித்தார்.

(பெங்களூர்)
இந்திய நட்சத்திரத் துடுப்பாட்ட வீரர் சச்சின் டெண்டுல்கர் அடுத்த லீக் போட்டியில் நிச்சயம் விளையாடுவார் என அறிவிக்கப்பட்டுள்ளது.

சச்சின் டெண்டுல்கருக்கு இடது முழங்கால் மூட்டில் கடுமையான வலி ஏற்பட்டது. இதனால் அவருக்கு மும்பையில் நேற்று முன்தினம் ஸ்கான் பரிசோதனை செய்யப்பட்டது.

ஸ்கான் மருத்துவ அறிக்கையின் பிரகாரம், சச்சின் டெண்டுல்கருக்கு பெரிய பிரச்சினை ஒன்றுமில்லையெனத் தெரிய வந்தது.

இது குறித்து இந்திய அணியின் முகாமையாளர் சுறுகையி

கருத்துக் களம்

உலகக் கிண்ணம் எங்களுக்குத்தான்



பாகிஸ்தான் அணித்தலைவர் அப்ரிடி: போட்டியின் முடிவை முன்கூட்டியே கணிப்பதில் எனக்கு அவ்வளவு ஆர்வமில்லை.

ஆனாலும், இந்த முறை பாகிஸ்தான் அணி உலகக் கிண்ணத்தைக் கைப்பற்றும் என்று எனது உள்ளூணர்வு கூறுகிறது.

பாகிஸ்தான் அணி இப்போது சிறப்பாக விளையாட ஆரம்பித்திருக்கிறது. எல்லா வீரர்களும் முழு உடந்தகுதியுடன் உற்சாகமாக உள்ளனர்.

அப்படியா? மஹேல ஆச்சரியம்

கனடா அணியுடன் அம்பாந்தோட்டையில் நடந்த லீக் போட்டியில் இலங்கை வீரர் மஹேல ஜெயவர்த்தன அதிரடியாக 81 பந்துகளில் 9 பவுண்டரிகள், ஒரு சிக்ஸர் உட்பட 100 ஓட்டங்களை விளாசி



னார். இதன்மூலம் உலகக் கிண்ண வரலாற்றில் அதிவேக சதமடித்த இலங்கை வீரர் என்ற பெருமை ஜெயவர்த்தனவுக்குக் கிடைத்தது. இதற்கு முன்னர் சனத் ஜெயசூர்ய, பங்களாதேஷ் அணிக்கு எதிரான (போர்ட் ஓப் ஸ்பெயின் - 2007) 85 பந்துகளில் சதமடித்திருந்தார்.

அதிரடிக்குப் புகழ்பெற்ற ஜெயசூர்யவின் சாதனையை முறியடித்தது பற்றி மஹேல ஜெயவர்த்தனவிடம் கேட்ட போது,

'அப்படியா?' இந்த நிமிடம் வரை அதுபற்றி எனக்குத் தெரியாது. மிகவும் மகிழ்ச்சியாக உள்ளது என்று தெரிவித்தார்.

கத்துக்குட்டிகளுக்கு ஸ்ரொரஸ் ஆதரவு



இங்கிலாந்து அணித்தலைவர் ஸ்ரொரஸ்; அடுத்த உலகக் கிண்ண கிரிக்கட் தொடரில் 10 அணிகள் மட்டுமே இடம்பெறும். கென்யா, கனடா, அயர்லாந்து போன்ற கத்துக்குட்டி அணிகளுக்கு அனுமதியில்லை என்று சர்வதேச கிரிக்கட் சபை முடிவு செய்திருப்பது

சரியல்ல.

கென்யா, கனடா அணிகள் தங்களின் முதல் லீக் ஆட்டங்களில் படுதோல்வி அடைந்தாலும் அடுத்துவரும் போட்டிகளில் சிறப்பாக விளையாடும் வாய்ப்பு உள்ளது.

அவசரப்பட்டு அந்த அணிகளுக்கு எதிராக முடிபெடுக்கக் கூடாது. உலகக் கிண்ணத் தொடர் முடிபடைந்த பின்னர், தீவிரமாக ஆலோசனை செய்து இறுதி முடிவு எடுக்கப்படலாம் என ஸ்ரொரஸ் தெரிவித்துள்ளார்.

சிம்பாவே அணியைப் பாராட்ட வேண்டும்

ஆ.சி. அணித்தலைவர் பொண்டிங்; சிம்பாவே அணியை 91 ஓட்டங்கள் வித்தியாசத்தில் வெற்றி பெற்றதன் மூலம் நல்ல முறையில் உலகக் கிண்ணப் பயணத்தை ஆரம்பித்துள்ளோம்.



ஜோன்சன் மிகச் சிறப்பாகப் பந்து வீசினார். ஹெட்ரூம் அதற்கு ஒத்துழைத்தார். சுழற்பந்து வீச்சாளர்களும் தங்களது பங்களிப்பை வழங்கினர்.


அகமதாபாத் ஆடுகளத்தில் பந்து மெதுவாக வந்தது. எனவே துடுப்பெடுத்தாடுவது கடினம். இருப்பினும் கடினமாக உழைத்ததால் நல்ல ஓட்ட எண்ணிக்கை கிடைத்தது.

அதேவேளை சிம்பாவே அணியைப் பாராட்டியாக வேண்டும். மிகச் சிறப்பாக அவர்கள் பந்து வீசினார்கள். அவர்களது களத்தடுப்பும் அற்புதம் எனப் பொண்டிங் தெரிவித்தார்.

மைதாவாங்கள் ஒரு பார்வை

- 1. உலகக் கிண்ணத் தொடரில் மூன்று லீக் போட்டிகள் (மே.24, 28 மற்றும் மார்ச் 9) டில்லி பெரோஷா கோட்டா மைதானத்தில் நடைபெறுகின்றன.
- 2. தென்னாபிரிக்க அணி தனது முதலாவது லீக் போட்டியில் மேற்கிந்தியத் தீவுகள் அணியை நான்கு இங்கு சந்திக்கின்றது.
- 3. இம்மைதானத்தில் அதிகபட்சமாக 45 ஆயிரம் ரசிகர்கள் அமர்ந்து போட்டியைக் காணலாம்.

பெரோஷா கோட்டா மைதானம் (டில்லி)



உலகக் கிண்ண கிரிக்கட்

திருவிழா
2011
பெப்ரவரி 19 - ஏப்ரல் 02



டோஸ்சர் சதம்; நெதர்லாந்து சவால் இங்கிலாந்து அணி திணறல் வெற்றி

(நாக்பூர்)

டோஸ்சர்நின் அபார சதத்தின் மூலம் நெதர்லாந்து அணி, இங்கிலாந்து அணியை வெற்றிக்கு இறுதி வரை போராட வைத்தது.

10 ஆவது உலகக் கிண்ணக் கிரிக்கெட் தொடர் இலங்கை, இந்தியா, பங்களாதேஷ் ஆகிய நாடுகளில் நடைபெற்று வருகின்றது.

இதில் நாக்பூரில் நேற்று நடைபெற்ற 05-வது லீக் போட்டியில் பிரிவினைச் சேர்ந்த இங்கிலாந்து-நெதர்லாந்து அணிகள் மோதின.

இப் போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய நெதர்லாந்து அணிக்கு கேர்வேசி- பார்ரேசி அதிரடி ஆரம்பம் வழங்கினர்.

இந்த ஜோடி 6.2 ஓவர்களில் 36 ஓட்டங்களைப் பகிர்ந்தபோது கேர்வேசி 16 ஓட்டங்களுடன் பிரேஸ்னனின் பந்துவீச்சில் பிறிரிடம் பிட

சர் ஜோடி அற்புதமான ஆட்டத்தை வழங்கி நம்பிக்கை அளித்தனர்.

இதில் டோஸ்சர் 59 பந்துகளில் அரைச்சதம் கடந்து அசத்தினார். எனினும் இந்த ஜோடி மூன்றாவது விக்கெட்டுக்காக 16.3 ஓவர்களில் 78 ஓட்டங்களை சேர்த்த போது கூபர் 73 பந்துகளில் (03 பவுண்டரிகள் உட்பட) 47 ஓட்டங்களை எடுத்து கொலின்வூட்டின் பந்தில் அன்டர்சனிடம் பிடிகொடுத்து ஆட்டமிழந்தார்.

அடுத்துவந்த சொடரன்ஸ் ஒரு ஓட்டத்துடன் சவானின் பந்தில் கொலின்வூட்டின் பிடிகொடுத்து வெளியேறினார்.

எனினும் தொடர்ந்து களமிறங்கிய குரோத் டோஸ்சர்நிற்கு பொறுப்பான இணைப்பாட்டம் வழங்கினார்.

இதில் அதிரடியாக ஆடிய டோஸ்சர் 98 பந்துகளில் உலகக்

ஓவர்களில் 250 ஓட்டங்களை எட்டியது.

இதில் ரென் டோஸ்சர் 110 பந்துகளில் (09 பவுண்டரிகள், 03 சிக்ஸர்கள் அடங்கலாக) 119 ஓட்டங்களைக் குவித்து பிரோட்டின் பந்துவீச்சில் பொப்ராவிடம் பிடிகொடுத்து ஆட்டமிழந்தார்.

இறுதியில் அணித்தலைவர் பொரேன் அதிரடி காட்ட நெதர்லாந்து அணிநிர்ணயிக்கப்பட்ட 50 ஓவர்களில் 06 விக்கெட்டுக்களையிழந்து 292 ஓட்டங்களைக் குவித்தது.

இதில் அணித்தலைவர் பொரேன் 24 பந்துகளில் (04 பவுண்டரிகள் உட்பட) 35 ஓட்டங்களையும் பூக்கரி 06 ஓட்டங்களையும் ஆட்டமிழக்காமல் எடுத்தனர்.

பந்துவீச்சில் இங்கிலாந்து அணி சார்பாக பிரோட், சவான் ஆகியோர் தலா 02 விக்கெட்டுக்களையும் பிரேஷ்மன், கொலின்வூட் ஆகியோர் தலா ஒரு விக்கெட்டையும் கைப்பற்றினர்.


பதிலுக்கு 50 ஓவர்களில் 293 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய இங்கிலாந்து அணிக்கு ஸ்ரோரஸ்- பீற்றர்சன் ஜோடி அதிரடி ஆரம்பத்தை வழங்கினர்.

பீற்றர்சன் நிதானமாக ஆட மறுமுனையில் அதிரடியாக விளையாடிய ஸ்ரோரஸ் முதல் ஓவரில் 03 பவுண்டரிகளை அடித்து அசத்தினார்.

இந்த ஜோடி முதலாவது விக்கெட்டுக்காக 17.4 ஓவர்களில் 105 ஓட்டங்களைப் பகிர்ந்தபோது பீற்றர்சன் 61 பந்துகளில் (05 பவுண்டரிகள் உட்பட) 39 ஓட்டங்களுடன் ஆட்டமிழந்தார்.

அடுத்து திரோட் களமறங்க மறுமுனையில் ஸ்ரோரஸ் 34 பந்துகளில் அரைச்சதம் கடந்தார்.

எனினும் அணித்தலைவர் ஸ்ரோ



ரஸ் 83 பந்துகளில் (09 பவுண்டரிகள் உட்பட) 88 ஓட்டங்களுடன் ஆட்டமிழந்தார்.

தொடர்ந்து மூன்றாவது விக்கெட்டுக்காக இணைந்த திரோட், இயன் பெல் ஜோடி ஓட்டங்களை சீராக எடுத்தனர்.

இதில் 58 பந்துகளில் அரைச்சதம் கடந்த திரோட் 65 பந்துகளில் (04 பவுண்டரிகள் உட்பட) 62 ஓட்டங்களை எடுத்து ஆட்டமிழந்தார்.

அடுத்துவந்த கொலின்வூட் சிறப்பாக ஆட மறுமுனையில் பெல் 33 ஓட்டங்களுடன் ஆட்டமிழந்தார்.

கடைசிக் கட்டத்தில் கொலின்வூட் பொப்ரா ஜோடி பொறுப்பாக ஆடி வெற்றியை உறுதிசெய்தனர்.

இங்கிலாந்து அணி 48.4 ஓவர்களில் 04 விக்கெட்டுக்களையிழந்து 296 ஓட்டங்களை எடுத்து 06 விக்கெட்டுக்கள் வித்தியாசத்தில் வெற்றிபெற்றுத் தொடரில் 02 புள்ளிகளைப் பதிவுசெய்தது.

இதில் போல் கொலின்வூட் 23 பந்துகளில் (03 பவுண்டரிகள் உட்பட) 30 ஓட்டங்களையும் பொப்ரா 20 பந்துகளில் (02 பவுண்டரிகள், ஒரு சிக்ஸ் உட்பட) 30 ஓட்டங்களையும் ஆட்டமிழக்காமல் எடுத்தனர்.

பந்துவீச்சில் ரென் டோஸ்சர் 02 விக்கெட்டுக்களையும் பூக்கரி, சீலார் ஆகியோர் ஒரு விக்கெட்டையும் வீழ்த்தினர்.



கொடுத்து ஆட்டமிழந்தார்.

அடுத்துவந்த கூபர் சிறப்பான ஆட்டத்தை வழங்க மறுமுனையில் பார்ரேசி 25 பந்துகளில் (06 பவுண்டரிகள் உட்பட) 29 ஓட்டங்களை எடுத்து ஆட்டமிழந்தார்.

வந்தார் டோஸ்சர்

தொடர்ந்து மூன்றாவது விக்கெட்டுக்காக இணைந்த கூபர்- டோஸ்

கிண்ண அரங்கில் தனது இரண்டாவது சதத்தைப் பூர்த்திசெய்து அசத்தினார்.

இந்த ஜோடி நான்காவது விக்கெட்டுக்காக 60 பந்துகளில் 64 ஓட்டங்களை சேர்த்தபோது அடுத்துக் களமிறங்கிய அணித்தலைவர் பொரேன் சிறப்பான ஆட்டத்தை வழங்க நெதர்லாந்து அணி 45.4

துளிகள்...

அதிக ஓட்டங்கள்

டெஸ்ட் போட்டிகளில் விளையாடும் அணிகளுக்கு எதிரான, ஒரு நாள் போட்டியில் நேற்று நெதர்லாந்து அணி அதிகபட்ச ஓட்ட எண்ணிக்கையை (50 ஓவர்களில் 06 விக்கெட்டுக்களையிழந்து 292 ஓட்டங்கள்) பதிவுசெய்தது.

15 ஆண்டுகளுக்கு முன்பு இங்கிலாந்து அணிக்கு எதிராக 230 ஓட்டங்கள் எடுத்தமையே இதுவரை அதிகபட்சமாக இருந்தது.

மோசமான களத்தடுப்பு

நேற்று நெதர்லாந்து அணிக்கு

எதிரான லீக் போட்டியில் இங்கிலாந்து அணி வீரர்களின் களத்தடுப்பு மோசமாக அமைந்தது.

இலகுவான நான்கு பிட் வாய்ப்புக்களை கோட்டைவிட்ட இங்கிலாந்து அணியினர் ரன்- அவுட் வாய்ப்புக்களையும் வீணடித்தனர்.

யார் இந்த டோஸ்சர்

தென்னாபிரிக்காவில் பிறந்த ரென் டோஸ்சர் (வயது 30) நெதர்லாந்து அணிக்காக 27 ஒருநாள் போட்டிகளில் பங்கேற்றுள்ளார்.

இதுவரை 04 சதங்கள், 08 அரைச்சதங்கள் அடித்துள்ள ரென்

டோஸ்சர் பந்துவீச்சிலும் 48 விக்கெட்டுக்களைச் சாய்த்துள்ளார்.

தவிர சர்வதேச ஒருநாள் போட்டி அரங்கில் அதிகபட்ச (71.21) சராசரி வைத்துள்ள உலகின் முதல் வீரர் இவர்தான்.

தென்னாபிரிக்க அணியின் அம்லா (59.88) 02வது இடத்தில் உள்ளார்.

நான்காவது ஐ.பி.எல் தொடரில் கொல்கத்தா அணி டோஸ்சர்ஹை ஏலத்தில் வாங்கியுள்ளமை குறிப்பிடத்தக்கது.

நாளைய ஆட்டம்

தென்னாபிரிக்கா எதிர் மேற்கிந்தியத் தீவுகள்

நேரம்:-பி.ப. 2.30 மணி

மைதானம்:- டில்லி

மறக்கிதீர்கள்!

கிலங்கை எதிர் பாகிஸ்தான்

நேரம்:-பெப். 25

சனிக்கிழமை பி.ப. 2.30 மணி

மைதானம்:- கொழும்பு

இலங்கை...

விடுவிக்காத பட்சத்தில் இந்த தீர்மானம் மேற் கொள்ளப்படும் என்று இந்திய உயர்ஸ்தா அனிகர் அசோக் கே காந்தா அச்சுறுத்தியுள்ளார். இதுதொடர்பில் கூந்த வெள்ளிக் கிழமை பாதுகாப்பு செயலாளருடன் இடம் பெற்ற அவசர சந்திப்பின் போது அவர் இதனை தெரிவித்துள்ளதாக தகவல்கள் வெளியாகி யுள்ளன.

இந்திய மீனவர்களை விடுவிக்காமல் மற்றும் இந்திய மீனவர்கள் மீதான தாக்குதல்களை இடை நிறுத்தல் போன்ற இந்தியாவின் கோரிக்கைகளை இலங்கைத் தொழில்துறை அமைச்சுக்கு பட்சத்தில் இந்தியாவுக்கு இதைத் தவிர வேறு வழி இல்லை என அசோக் கே காந்தா தெரிவித்துள்ளார். (எ-5)

யாழ்ப்பல்கலைக்கழகம்...

வாடகைக்கு அமர்த்தி வல்வெட்டித் துறையில் நடைபெறும் அன்னை பார்வதியம்மாளின் இறுதிக்கிரமியை களில் கலந்து கொண்டு அஞ்சலி செலுத்துவதற்குப் புறப்படத் தயாராக இருந்த வேளை திடீரென வாகனங்களில் வந்திரங்கிய யாழ்ப்பலின் அதிக்காளிகள் மாணவர்களுடன் வாக்குவாதத்தில் ஈடுபட்டனர். இதனையடுத்து மாணவர்களின் பயணம் தடைப்பட்டது. பின்னர் யாழ்ப்பல்கலைக்கழக வளாகத் துக்குள் அஞ்சலி நிகழ்வுகள் இடம் பெற்றன. இந் நிகழ்வுகளை புகைப்படம்

எடுத்த மாணவர்களின் புகைப்படக் கருவிகள் பறிக்கப்பட்டு படங்கள் அழிக்கப்பட்டதாகவும் கூறப்பட்டது. யாழ்ப்பல்கலைக்கழக உணக வள நிலையம் தொடர்பான கலந்துரையால் ஒன்றுக்காக பல்கலைக்கழகத்திற்கு வருகை தந்திருந்த வெளிநாட்டு உணக வியலாளர்கள் இருவரும் இந் நிகழ்வுகளை பதிவாக்கியிருந்தனர். (எ-5)

இணைய யுத்தம்...

விடாலும்-இணைய யுத்தம் எனும் யுத்தத்திற்கு முகம் கொடுத்துள்ளோம். பொய்யான பிரசாரங்களை மேற்கொள்ளும் புலிகளின் ஆதரவு இணையத் தளங்களைப் பார்வையிடுவோர் இப்போது கூட இலட்சக்கணக்காக இருக்கலாம். இவற்றை வாசிப்பவர்கள் இந்த நாட்டை பயங்கர

மானதாக பார்க்கின்றனர். இப்போது இலங்கை மீது எவரும் பொலிதிக யுத்தமொன்றை நடத்த முடியாது. ஆனால் இணைய வெளி மீது தாக்குதல்களை நடத்த வாய்ப்புகள் உள்ளன. எனவும் இராணுவத் தளபதி லெப். ஜெனரல் ஜகத் ஜயசூரிய மேலும் தெரிவித்தார். (எ-5)

போர் குற்றச்சாட்டுகளு...

போது கூட்டிக்காட்டியுள்ளார். வேறுக்கில் அமைந்துள்ள சர்வதேச குற்றவியல் நீதிமன்றில் தமக்கு எதிராக சுமத்தப்பட்டுள்ள குற்றச்சாட்டுக்கள் தொப்பில் அவர் இந்தக் கருத்தை வெளியிட்டுள்ளார். அவர் இதேபோல, இலங்கை இரட்டைக் குடியரிமையுடைய டாக்டர் பாலித் ஹோகன யுத்தக் குற்றச் செயல்களுடன் தொடர்பு

பட்டிருப்பதாக தெரிவித்து சர்வதேச குற்றவியல் நீதிமன்றில் முறைப்பாடு செய்யப்பட்டுள்ளது. யுத்தத்தின் போது சரணடைந்த மூன்று முக்கிய விடுதலைப் புலி உறுப்பினர்கள் படுகொலை செய்யப்பட்ட சம்பவத்துடன் பாலித் ஹோகனவுக்கு தொடர்பு இருப்பதாக குற்றம் சுமத்தப்பட்டுள்ளது. (ந-5)

படைமீனின் பதிவுக்கு...

தமிழ்த் தேசிய கூட்டமைப்பின் நாடாளுமன்ற உறுப்பினர்களினால் அடிப்படை உரிமை மீறல் மனுவொன்று நேற்று தாக்கல் செய்யப்பட்டது. யாழ்ப்பாண மாவட்ட நாடாளுமன்ற உறுப்பினர்களான மாவை சேனாதிராஜா, சுரேஷ் பிரேமச்சந்திரன், அப்பாத்துரை விநாயகமூர்த்தி, ஈ. சரவணபவன் மற்றும் கிளிநொச்சி மாவட்ட நாடாளுமன்ற உறுப்பினர் சி. சிறிதரன் ஆகியோர் இந்த அடிப்படை உரிமை மீறல் வழக்கை சட்டத்தரணி மோகன் பாலேந்திரா மூலம் தாக்கல் செய்தனர்.

கட்டாயப்படுத்தி 100 ரூபாய் பணம் அறவிடுதல், பட்டப்பிடித்தல், பதிவுசெய்தல் என்பவற்றை உடனடியாக நிறுத்தும்படி இவர்கள் கோருகின்றனர். பாதுகாப்புச் செயலாளர் கோத்தபாய ராஜபக்ஷ, யாழ்ப்பாணம் பாதுகாப்புப் படைகளின் தளபதி மேஜர் ஜெனரல் மகிந்த ஹத்துருசிங்க, இராணுவ பேச்சாளர் உபய மெதவல, யாழ்ப்பாணம் அபிவிருத்தி இயக்குநர் அரசாங்க அதிபர் இமெல்டா சுகமார், சட்டமர் அதிபர் ஆகியோர் இவ்வழக்கில் பிரதிவாதிகளாக காட்டப்பட்டுள்ளனர். (எ-1)

புலிகள் முன்வைத்தவற்றை...

நேற்றுக்காலை அலரி மாளிகையில் நடைபெற்ற பத்திரிகை ஆசிரியர்களுடனான சந்திப்பின் போது ஜனாதிபதி மகிந்த ராஜபக்ஷ இவ்வாறு தெரிவித்துள்ளார். இச்சந்திப்பில் ஜனாதிபதி கூறியதாவது, தமிழ்த் தேசியக் கூட்டமைப்புடன் இடம்பெற்ற இரு கட்ட பேச்சுவார்த்தைகளின் போது பொருளாதார பிரச்சினை, எதிர்கால நடவடிக்கைகள் குறித்து கலந்து ஆலோசிக்கப்பட்டது. மூன்றாம் கட்டப் பேச்சுவார்த்தை மார்ச் மாதம் முதலாம் திகதி இடம்பெற உள்ளது. இதேவேளை ஒன்றிணைந்த செயற்குழுவின் உணக இலங்கை -

இந்திய மீனவர்களின் பிரச்சினைக்கு விரைவில் தீர்மானம் எடுக்கப்படும். 2006ஆம் ஆண்டின் பின்னர் ஒன்றிணைந்த செயற்குழு கூடவில்லை யெனவும் ஜனாதிபதி தெரிவித்தார். இரட்டைக் குடியரிமை தொடர்பில் தீர்மானம் எடுக்க உபகருவொன்று நியமிக்கப்பட்டு அவர்களின் முன்மொழிவுக்கு ஏற்ப பிரச்சினைகளுக்கு தீர்மானம் எடுக்க உள்ளதாகவும் அவர் பத்திரிகை ஆசிரியரிடம் கூறியுள்ளார். நாட்டில் வெள்ளம் ஏற்பட்ட காலத்தில் அதிகாரிகள் எவரேனும் தமது கடமைகளை உரிய முறையில் செய்யத்தவறியமை குறித்து முறைப்பாடு

கிடைக்கப்பெற்றால் அது குறித்து நிச்சயம் ஆராயப்படும். நாட்டில் இடம்பெறும் உள்வலங்களைத் தடுக்குமாறு நான் எப்போதும் அறிவுறுத்தியதில்லை. மாறாக உள்வலங்களை நடத்த அனுமதிக்கு மாறு பொலிஸாருக்கு பணித்துள்ளேன். எதிர்க்கட்சிகள் வெளிநாடுகளின் நிகழ்ச்சி நிரலுக்கு ஏற்ப செயற்பட்டு வருகின்றன எனவும் ஜனாதிபதி கூறினார். இச்சந்திப்பில் அமைச்சர்களான ஜி. எல். பீரிஸ், பசில் ராஜபக்ஷ, மகிந்த சமரசிங்க, தினேஷ் குணவர்த்தன மற்றும் வெளிவிவகார பிரதி அமைச்சர் நியோமல் பெரேரா ஆகியோரும் கலந்து கொண்டிருந்தமை குறிப்பிடத்தக்கது. வெளிநாடுகளில் வாழ்ந்து வரும் புலம்பெயர் தமிழ்மக்களின் அரைவாசி பேரையேனும் திருப்பிடுத்து வதே தமது முயற்சி. தற்போது அரசாங்கத்தை விமர்சனம் செய்து வருவோரில் 50 வீத மாணவர்களை திருப்பிடுத்த முடிந்தால் அதுவே பெரிய வெற்றியாகும். அனைத்துத் தரப்பினரும் எமக்கு ஆதரவு இருப்பார்கள் என எதிர் பார்க்கவில்லை. தமிழ் புலம்பெயர் மக்களினால் சுமத்தப்பட்டுவரும் குற்றச்சாட்டுகளுக்கு பதிலளிக்கப்படும் எனவும் அவர் குறிப்பிட்டார். (எ-1)

இலங்கை வந்த திருமாவளவன்...

ஆர்ப்பாட்டத்தில் தொல் திருமாவளவன் உட்பட 300 பேர் கைது செய்யப்பட்டுள்ளதாக தெரிவிக்கப்படுகின்றது. விடுதலைப் புலிகள் அமைப்பின் தலைவர் வேலுப்பிள்ளை பிரபாகரனின் தாயார் பார்வதியம்மாளின் இறுதி கிரமியை நேற்று நடைபெற்றன. இந்த இறுதி சடங்கில் கலந்து கொள்வதற்காக விடுதலை சிறுத்தைகள் கட்சித் தலைவர் தொல் திருமாவளவன் நேற்று

முன்தினம் நள்ளிரவு இலங்கை வந்தார். கட்டுநாயக்க சர்வதேச விமான நிலையத்தில் இறங்கிய திருமாவளவனுக்கு இறுதி சடங்கில் கலந்து கொள்வதற்கான அனுமதி மறுக்கப்பட்டதுடன் அவர் அதே விமானத்தின் மூலம் சென்னைக்கு திரும்பி அனுப்பப்பட்டார். இலங்கை அரசாங்கத்தின் இந்த செயலைக் கண்டித்து தமிழ்நாடு முழுவதும் விடுதலைச் சிறுத்தைகள்

நியூ சிற்றி ரோடர்ஸ் மலிவு விற்பனை
 சென்னை, பனசென்னை, சன்னிபேர், வீடியோ கோன் 14", 21", 25", 29" கலர் ரிவி, DVD பிளேயர், ரிசீவர், சார்ச் ரேடியோ, ஸ்பீக்கர், அம்பிளிபைர், பவல்ஸ், டிபி, ஹைஸ் குக்கர், கிணைண்டர், ரோஸ்ரர், அவன், கொட்பிளேட், அயன், சார்ச்லைற், சார்ச் ரோட், ஊன் குக்கர், மண்ணெண்ணெய்க்குக்கர், சுவர், டிசைச, கைமணிக் கூடுகள், சுவர், டிசைச, சுவரை ஸ்ராண்ட் மின் விசிறிகள் ஆகியவற்றை மலிவு விலையில் பெற்றுக்கொள்ளவும், திருத்திக் கொள்ளவும் நாடுங்கள்
நியூ சிற்றி ரோடர்ஸ் T.P.: 0212223226
 319 A, K.K.S. ரோட், யாழ்ப்பாணம். (எ-22)

மரண அறிவித்தல்
சந்தியாப்பிள்ளை யூட் ஆனந்தராஜ்
 அளவெட்டியைச் சேர்ந்த சந்தியாப்பிள்ளை யூட் ஆனந்தராஜ் அவர்கள் 16.02.2011 (புதன்கிழமை) கனடாவில் காலமானார்.
 அன்னார் காலஞ்சென்ற யோ.சந்தியாப்பிள்ளை (இளைப்பாறிய ஆசிரியர், அருணோதயக் கல்லூரி, ட்ரிபேக் கல்லூரி, சாவகச்சேரி), காலஞ்சென்ற அந்தோனியா ராணி ஆகியோரின் அன்புப் புதல்வனும், ஆன் புனிதம் மரியநாயகம் (கொழும்பு), மேரி விமலா டென்சில் (பிரான்ஸ்), ஜேம்ஸ் ரட்ணராஜ் (கனடா), யோசப் தேவராஜ் (கனடா), மைக்கல் யோகராஜ், நெஜினா மலர் மதுரநாயகம் (கனடா), ஜெறாட் தங்கராஜ் (நெதர்லாந்து), யோசபின் கமலா குருநாதன் ஆகியோரின் சகோதரனுமாவார்.
 அன்னாரின் நல்லடக்க ஆராதனை 26.02.2011 (சனிக்கிழமை) 10 மணிக்கு ரொறண்டோ கனடாவில் நடைபெறும். அதேதினம் இளவாலை புனித அன்னம் மாள் ஆலயத்தில் அன்னாரின் ஆன்ம இளைப்பாற்றிற் காக இரங்கல் திருப்பலி காலை 6.15ற்கு ஒப்புக் கொடுக்கப்படும்.
 இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
 அலுக்கை, அளவெட்டி. தகவல்:-
 T.P.: 0214911975, 0323295827 (கொழும்பு) சகோதரர்கள்

Api Beauty Parlour and Training Academy
 O/L பெறு பெறுகளை எதிர்பார்த்திருக்கும் மாணவிகள் மற்றும் ஆர்வமுள்ள நங்கையர்களுக்கான துரித காலப் பயிற்சிகள்.
 * Bridal make up - புதுவிதமான மணப்பெண் அலங்காரம்
 * Cake Icing - கேக் ஐசிங் பலவகையான ஐசிங் பூக்களுடன்
 * Facials - முக அலங்காரம்
 Hair Cutting Nail Arts
 Hair treatmentments Pedicure
 Manicure இன்னும் பலவகையான பயிற்சிகள் வழங்கப்படும்
 Note: - பயிற்சி முடிவின் போது சான்றிதழ்கள் வழங்கப்படும்.
 * பயிற்சி ஆரம்பம் :- 25.02.2011 நல்லூர் கோவில் வீதி.
 உடன் தொடர்புக்கு :- 021 222 9586
 இல. 03, சட்டநாதர் வீதி, நல்லூர். (3862)

மேசை, வாங்கு விற்பனைக்கு
 தனியார் கல்வி நிறுவனங்களிற்கு பயன்படுத்தக் கூடிய நல்லநிலையிலுள்ள வாங்கு மேசைகள், பெரிய கரும் பலகை விற்பனைக்குண்டு. தொடர்புக்கு 0774138907

கண்ணீர் அஞ்சலி
 எமது கல்வாடி அதிபர் பொ. சிவானந்தராஜா அவர்களின் அன்புத் தந்தையார்
 இராசையா பொன்னம்பலம்
 அவர்கள் 20.02.2011 அன்று ஊறையம் எய்தியதை நினைந்து நமது நெஞ்சுக்குள் அவர்தம் குடும்பத்திற்கு ஆழ்ந்த அனுரூபங்களைத் தெரிவித்துக் கொள்வதுடன் அன்னாரின் ஆத்மா சாந்தியடைய எல்லாம் வல்ல ஊறையம் பிரார்த்திக்கின்றோம்.
 பழைய மாணவர் சங்கம்
 கலாநிதி ஆ. தியாகராஜா மத்திய மகா வித்தியாலம். ஊறையம். (3863)

Rs.177/-
 ஈஜிஓ IDD கைசூ
 மிகக் குறைந்த
 IDD கட்டணம்

Dialog



இப்போது ஒவ்வொரு ரூ. 177/- ரீசார்ஜ் உடன்
 செக்கன் ரீதியான அறவீட்டோடு மிகக் குறைந்த IDD கட்டணங்கள்!

ரூ. 2/-

இந்தியா



ரூ. 3/-

இங்கிலாந்து



அமெரிக்கா



மலேஷியா



கனடா



அவுஸ்திரேலியா



ரூ. 4/-

சுவிற்சர்லாந்து



ஜேர்மனி



ரூ. 5/-

பிரான்ஸ்



www.dialog.lk

IDD கட்டணங்களை அறிய அழுத்துங்கள் #107#

வரிகள் சேர்க்கப்படும்
 நிபந்தனைகளுக்கு உட்பட்டது

Dialog



வடக்கில் உரிமை கோரப்படாத வாகனங்கள் ஏலத்தில் விடப்படவுள்ளன

(கொழும்பு)

வடக்கில் உரிமை கோரப்படாத வாகனங்கள் ஏலத்தில் விடப்படவுள்ளதாகக் குறிப்பிடப்படுகிறது.

இறுதிக்கட்ட யுத்தத்தின் போது கைவிடப்பட்ட உரிமை கோரப்படாத வாகனங்கள் இவ்வாறு ஏலமிடப்படவுள்ளன.

குறித்த ஏல விநியோககான ஆவணங்களை தயாரிக்குமாறு கிளிநொச்சி மாவட்ட அரசாங்க அதிபர் ரூபவதி கேதீஸ்வரனுக்கு அறிவுறுத்தல் விடுத்ததாக வடமாகாண ஆளுநர் மேஜர் ஜெனரல் ஜி.ஏ.சந்திரசிறி தெரிவித்துள்ளார்.

கைவிடப்பட்ட வாகனங்களை மீட்டுக் கொள்ளுமாறு ஒரு வருடத்திற்கு முன்னரே கோரிக்கை விடுக்கப்பட்டதாகவும் இதுவரையில் சில வாகனங்களுக்கு எவரும் உரிமை கோரவில்லை எனவும் வடமாகாண ஆளுநர் தெரிவித்துள்ளார்.

தேசிய பாடசாலைகளில் அதிபர் வெற்றிடங்கள்

(கொழும்பு)

நாட்டில் உள்ள 105 தேசிய பாடசாலைகளில் அதிபர்களுக்கான பதவி வெற்றிடங்கள் இருப்பதாக கல்வி அமைச்சர் பந்துல குணவர்த்தன தெரிவித்துள்ளார்.

கொழும்பில் நேற்று முன்தினம் இடம் பெற்ற செய்தியாளர் சந்திப்பின் போது அவர் மேற்கண்டவாறு தெரிவித்துள்ளார்.

இந்தப் பதவி வெற்றிடங்களை மீள் நிரப்புதற்கான விண்ணப்பங்கள் எதிர்வரும் மார்ச் மாதம் வர்த்தமானியில் அறிவிக்கப்படவுள்ளதாகவும் அவர் குறிப்பிட்டுள்ளார்.

இதற்கிடையில் கல்வி அமைச்சில் உள்ள விசாரணைப் பிரிவை சக்தி மயப்படுத்த நடவடிக்கை எடுக்கப்படும் எனவும் அவர் குறிப்பிட்டுள்ளார். (ஸ்ரீ-2)

இவ்வாறு உரிமை கோரப்படாத வாகனங்களை ஏலத்தில் விடுவதற்கு தாம் தீர்மானித்ததாக அவர் சுட்டிக்காட்டியுள்ளார்.

அநேகமான வாகனங்கள் மற்றும் இயந்திரங்கள் உரிமையாளர்களிடம் ஒப்படைக்கப்பட்டுள்ளதாகவும் 800 மோட்டார் சைக்கிள்களும் 50 பாரவுர்திகளும் இன்னமும் உரிமை கோரப்படாத நிலையில் காணப்படுவதாகத் தெரிவித்துள்ளார். (ஸ்ரீ-2)

‘கலாவதி’ சஞ்சிகை வெளியீடு

(யாழ்ப்பாணம்)

பலாலி ஆசிரிய கலாசாலையின் மாணவர் மன்றத்தினரால் வருடாந்தம் வெளியிடப்படும் ‘கலாவதி’ சஞ்சிகை வெளியீடு இன்று புதன்கிழமை காலை 9 மணிக்கு ஆடியபாதம் வீதி திருநெல்வேலியில் அமைந்துள்ள கலாசாலை மண்டபத்தில் நடைபெறும்.

இந்நிகழ்விற்கு முதன்மை விருந்தினராக யாழ்ப்பாணம் பல்கலைக்கழக முன்னாள் துணைவேந்தரும் பலாலி ஆசிரிய கலாசாலை அபிவிருத்தி ஆலோசனைக் குழுத்தலைவரும் மாகிய வாழ்நாள் பேராசிரியர் பொ.பாலசுந்தரம்பிள்ளை, சிறப்பு விருந்தினராக வசாவிலாளன் மத்திய மகாவித்தியாலய ஓய்வு பெற்ற அதிபரும் வலி வடக்கு மீள் குடியேற்ற குழுத்தலைவரும் கலாசாலை அபிவிருத்தி ஆலோசனைக்குழு அங்கத்தவருமாகிய ஆ.சி.ந.ராஜா ஆகியோர் கலந்து சிறப்பிக்கவுள்ளனர்.

கௌரவ விருந்தினராக நல்லூர் திருஞானசம்பந்த ஆதீன முதல்வர் ஸ்ரீலக்ஷ்மீ சோமசுந்தர பரமசிவாரிய குரு கலந்து சிறப்பிக்கவுள்ளார்.

இந்நிகழ்விற்கு கலாசாலை சமூகத்தினர் அனைவரையும் அழைக்கின்றனர். (ஸ்ரீ-3)

கோயில்களின் பெயரால் மோசடி செய்த மெஜிக் கலைஞர் கைது

(கொழும்பு)

நலிந்த நிலையில் இருக்கும் கோயில்களின் முன்னேற்றத்துக்காக மெஜிக் காட்சிகளை ஏற்பாடு செய்யவுள்ளதாகக் கூறி இலட்சக்கணக்கில் ஏமாற்றிய மெஜிக் கலைஞர் ஒருவர் மாலை நாட்டில் கைது செய்யப்பட்டார்.

பத்திரிகை, தொலைக்காட்சி மற்றும் வானொலிகளில் அடிக்கடி விளம்பரம் செய்யப்படும் கொழும்பின் முகவரியொன்றைப் பயன்படுத்தி அவர் தன் ஏமாற்று வேலையை மேற்கொண்டு வந்துள்ளார் என்பதாக பொலிஸார் தெரிவிக்கின்றனர்.

மலையகத்தின் பல பகுதிகளிலும் இருக்கும் நலிந்த கோயில்களை அபிவிருத்தி செய்ய நிதி திரட்ட மெஜிக் காட்சிகளை நடாத்தப் போவதாகக் கூறி அப்பிரதேச வர்த்தகர்

களிடம் இருந்து பெருந்தொகைப் பணத்தை அவர் மோசடி செய்துள்ளார்.

ஆயினும் அவர் இதுவரை அவ்வாறான எந்தவொரு மெஜிக் காட்சியையும் அரங்கேற்றவில்லை என்பதுடன் எந்தவொரு கோயிலுக்கும் நன்கொடை அளித்ததும் இல்லை என்பது விசாரணைகளின் போது தெரியவந்துள்ளது.

அவ்வாறான நிலையில் அண்மையில் நாவலப்பிட்டியவிலும் அவர் தன் கைவரிசையைக் காட்ட முயற்சித்த போது பொதுமக்களின் தகவலின் பேரில் மடக்கிப் பிடிக்கப்பட்டுள்ளார்.

நீதிமன்றத்தில் ஆஜர் செய்யப்பட்ட பின் தற்போது அவர் விளக்கமறியலில் வைக்கப்பட்டுள்ளார். (ஸ்ரீ-2)

சன் சி கப்பலில் சென்றடைந்த தமிழர்களை தொடர்ந்து சிறைவைக்க கனடா முயற்சி

அந்நாட்டு நீதிமன்றம் அதிருப்தி

(கொழும்பு)

எம்.வி.சன்.சி. கப்பலில் கடந்த ஓகஸ்ட் மாதம் வந்து அடைந்து இலங்கைத் தமிழர்களை தொடர்ந்து சிறையில் அடைத்து வைக்க அரசு சட்டவாதிகள் பல தந்திரங்களை நீதிமன்றத்தில் கையாள்கின்றனர் என்று கனேடிய சமஷ்டி நீதிமன்றம் ஒன்று கடுமையாக சாடியுள்ளது.

இந்நீதிமன்றம் தமிழ் ஊடகவியலாளர் ஒருவரின் விடுதலைக்கான உத்தரவை ஏற்கனவே பிறப்பித்து இருந்தது.

ஆனால் இவ்வுத்தரவை மீள் பரிசீலனை செய்ய வேண்டும் என்று கோரி அரசு சட்டவாதிகள் ஏராளமான மனுக்களை தீரும்பத்திரும்ப தாக்கல் செய்துள்ளனர்.

அரசு சட்டவாதிகளின் இச்செயற்பாடு ஏற்

றுக்கொள்ள முடியாதது என்றும் நீதிமன்ற நடவடிக்கையை கடுமையாக பாதித்து விடும் என்றும் நீதிபதி எட்மென்ட் லிவன்சாட் கடும்தொனியில் தெரிவித்துள்ளார்.

நீதிமன்றம் விடுதலைக்கான உத்தரவைப் பிறப்பித்த பிற்பாடும் சிறையில் இருக்க வேண்டிய தலைவீதி மிகவும் வேதனையையும் ஏமாற்றத்தையும் தருகின்றது என தமிழர்கள் சார்பில் ஆஜரான சட்டத் தரணிகளில் ஒருவரான கபிரல் சன்ட் ஊடகம் ஒன்றுக்கு வழங்கிய பேட்டியில் தெரிவித்துள்ளார். (ஸ்ரீ-2)

மெய்வல்லுநர் திறனாய்வுப் போட்டி

(யாழ்ப்பாணம்)

யா/செம்பியன்பற்று அ.த.க. பாடசாலையின் வருடாந்த இல்லமெய்வல்லுநர் போட்டி நாளை வியாழக்கிழமை பிற்பகல் 1.30 மணிக்கு பாடசாலை மைதானத்தில் அதிபர் வி.இந்திரலிங்கம் தலைமையில் நடைபெறும்.

இந்நிகழ்வின் பிரதம விருந்தினராக மருதங்கேணி உதவி அரச அதிபர் என். திருலிங்கநாதன், சிறப்பு விருந்தினர்களாக செம்பியன்பற்று 551 ஆவது படைத்தலைமையக அலுவலகர் லெப்டினன்ட் கேணல் ஜானகடி சில்வா, கட்டளை அதிகாரி 20 எஸ். எஸ். ஜி லெப்டினன்ட் கேணல், டபிள்யூ. எம். ஏ. எம். நிஷங்க, மருதங்கேணி கோட்டக் கல்வி அதிகாரி கே. பொன்னையா ஆகியோர் கலந்து கொண்டு சிறப்பிக்கவுள்ளனர்.

கௌரவ விருந்தினராக வடமராட்சி ஈ.பி. டி.பி. அமைப்பாளர் ஜெ.ஸ்ரீரங்கேஸ்வரன், செம்பியன்பற்று கிராம அலுவலர் எஸ். வித்தியாபதி ஆகியோர் கலந்துகொள்ளவுள்ளனர். (ஸ்ரீ-9-2)

★ ★ ★

(யாழ்ப்பாணம்)

யா/அத்தியார் இந்துக்கல்லூரியின் வருடாந்த இல்லமெய்வல்லுநர் திறனாய்வு போட்டி எதிர்வரும் 26ஆம் திகதி சனிக்கிழமை பிற்பகல் 1.30 மணிக்கு கல்லூரி மைதானத்தில் அதிபர் இ.குணநாதன் தலைமையில் நடைபெறவுள்ளது.

இந்நிகழ்வில் பிரதம விருந்தினராக வடமாகாண கல்வி பண்டாட்டலுவல்கள், விளையாட்டுத்துறை அமைச்சின் செயலாளர் இ.இளங்கோவன், சிறப்பு விருந்தினராக யாழ்ப்பாணம் வலய உடற்கல்வி உதவிக் கல்விப் பணிப்பாளர் சனந்தியாளன் மற்றும் இக் கல்லூரியின் பழைய மாணவனும் ஓய்வு பெற்ற பிரதி அதிபருமான ஐ.சிவராஜா ஆகியோர் கலந்து கொள்ளவுள்ளனர்.

மேலும் நிகழ்வில் கௌரவ விருந்தினராக 511 ஆவது கட்டளைத்தளபதி பிள் யூ.டி.சி.கே.கொஸ்தா கலந்து கொள்ளவுள்ளார். (ஸ்ரீ-9)

★ ★ ★

(சாவகச்சேரி)

கைதடி விக்னேஸ்வரா வித்தியாலய வருடாந்த இல்லமெய்வல்லுநர் போட்டி இன்று புதன்கிழமை பி.ப. ஒரு மணிக்கு வித்தியாலய அதிபர் திருமதி ல.முகுந்தன்

தலைமையில் நடைபெறவுள்ளது.

பிரதம விருந்தினராக தென்மராட்சி வலயக் கல்விப்பணிப்பாளர் கு.பிரேமகாந்தன் கலந்து சிறப்பிக்கவுள்ளார். (ஸ்ரீ-3-29)

★ ★ ★

(யாழ்ப்பாணம்)

யா/கைதடி விக்னேஸ்வரா வித்தியாலய வருடாந்த இல்லமெய்வல்லுநர் திறனாய்வுப் போட்டி இன்று புதன்கிழமை பி.ப.1.00 மணிக்கு வித்தியாலய மைதானத்தில் அதிபர் திருமதி ல. முகுந்தன் தலைமையில் நடைபெறவுள்ளது.

இந்நிகழ்வில் பிரதம விருந்தினராக தென்மராட்சி வலயக் கல்விப்பணிப்பாளர் கு.பிரேமகாந்தன், சிறப்பு விருந்தினர்களாக கைதடி விக்னேஸ்வரா வித்தியாலய ஓய்வு பெற்ற அதிபர் ச.ஞானலிங்கம், யாழ்ப்பாணம் கரித்தாஸ் கியூடெக் நிறுவன பணிப்பாளர் எஸ். ஆர்.ஜோன்ஸ் லேவியர் பேனார்ட் ஹெஜ்னோ அடிகள் ஆகியோர் கலந்து சிறப்பிக்கவுள்ளனர்.

மேலும் கௌரவ விருந்தினர்களாக யா/சேதுகாவலர் வித்தியாலய ஓய்வுபெற்ற அதிபரும் முன்னாள் பகுத்தலைவரும் மாகிய திருமதி செ. வடிவேல், முன்னாள் உப அதிபர் பண்டிதை திருமதி த.அருட்சுனன், வித்தியாலய பழைய மாணவன் ந.பரணிதரன் ஆகியோர் கலந்துகொள்ளவுள்ளனர். (ஸ்ரீ-9)

★ ★ ★

(யாழ்ப்பாணம்)

யா/எருதிடல் அ.த.க. பாடசாலையின் வருடாந்த இல்லமெய்வல்லுநர் திறனாய்வு போட்டி நாளை வியாழக்கிழமை பிற்பகல் 1.30 மணிக்கு பாடசாலை மைதானத்தில் பாடசாலை அதிபர் வே. பாலசுப்பிரமணியம் தலைமையில் நடைபெறவுள்ளது.

இந்நிகழ்வில் பிரதம விருந்தினராக தென்மராட்சி கல்வி வலய பிரதிக் கல்விப் பணிப்பாளர் ஆ.ஸ்ரீஸ்கந்தமூர்த்தி, சிறப்பு விருந்தினர்களாக தென்மராட்சி கல்விவலய ஆசிரிய ஆலோசகர் அ.மனோரஞ்சிதன், கோப்பாய் பிரதேச செயலக சமூக சேவை உத்தியோகத்தர் வே. தபேந்திரன் ஆகியோர் கலந்து சிறப்பிக்கவுள்ளனர்.

மேலும் கௌரவ விருந்தினராக கைதடி நலம்புரம் நவ சனசமூக நிலைய தலைவர் சி.கந்தையா ஆகியோர் கலந்து கொள்ளவுள்ளனர். (ஸ்ரீ-9)

தமிழ்ச் செல்வனின் சிலை விவகாரத்தால்

பிரான்ஸுடன் முரண்படப் போவதில்லை

பிரான்ஸிற்கான இலங்கைத் தூதர் தெரிவிப்பு

(கொழும்பு)

தமிழீழ விடுதலைப்புலிகளின் முன்னாள் அரசியல் துறைப் பொறுப்பாளர் அமர் ச.ப.தமிழ்ச்செல்வன் சிலை விவகாரம் தொடர்பில் பிரான்ஸுடன் முறுகல் ஏற்படுத்த

திக்கொள்ளப்படமாட்டாது என பிரான்ஸ் நாட்டுக்கான இலங்கைத் தூதர் தயான் ஜயதிலக்க தெரிவித்துள்ளார்.

லா கோர்னேவ் நகரில் மீளவும் தமிழ்ச் செல்வனுக்கு சிலை வைக்கப்பட்டுள்ளதாகவும் இது குறித்து பிரெஞ்சு வெளிவிவகார அமைச்சரிடம் முறைப்பாடு செய்துள்ளதாகவும் அவர் குறிப்பிட்டுள்ளார்.

எனினும் உள் நாட்டு சட்டங்களுக்கு மதிப்பளித்து இந்த விடயத்தை பெரிதுபடுத்தப் போவதில்லை என அவர் சுட்டிக்காட்டியுள்ளார்.

சிலை வைப்பது குறித்து பிரான்ஸில் காணப்படும் சட்ட திட்டங்களை மாற்றிக் கொள்ளுமாறு கோருவதில் அர்த்தமில்லை எனவும் பிரான்ஸிற்கும் இலங்கைக்கும் இடையிலான உறவுகள் தொடர்ந்தும் வலுவாக பேணப்படும் எனவும் அவர் தெரிவித்துள்ளார்.

சிலை விவகாரத்தைப் பயன்படுத்தி இரு நாடுகளுக்கும் இடையிலான உறவுகளில் விரிசல் ஏற்படுத்த சில சக்திகள் முனைப்புக் காட்டி வருவதாகவும் அதற்கு சந்தர்ப்பம் அளிக்கப்படமாட்டாது எனவும் அவர் குறிப்பிட்டுள்ளார். (ஸ்ரீ)